

॥ श्रीः ॥

श्रीमदन्नम्भट्टविरचितः

# तर्कसंग्रहः ।

गोवर्द्धनकृतया न्यायबोधिण्या

पं० चन्द्रजसिंहकृत-

पदकृत्येन च समुपेतः ।

उपयुक्तविषयस्थलटिप्पणीयुतश्च ।

स च

मास्टर खेलाड़ीलाल एण्ड सन्स


महानुभावैः

प्रकाशितः ।












**THE**  
**TARKA SANGRAHA**  
**of**  
**Annam Bhatta.**

**With**

**The commentaries Nyayabodhini of**  
**Pandit Goverdhana and Padakritya of**  
**Pandit Chandraja Singh.**



**Edited with critical and Explanatory notes**

**by**

**Pandit Kanaka Lal Sharma.**



**Fourth Edition.**



**Published**

**by**

**Master Khelari Lal and Sons,**  
**Proprietors of the 'Sanskrit Book Depot,'**  
**BENARES.**



**1930**



**Price 6 Annas.**

**All Rights reserved by the Publishers.**



श्रीमदन्नम्भट्टविरचितः

# तर्कसंग्रहः

पं० गोवर्द्धनकृत-न्यायबोधिनी-

प० चन्द्रजसिंहकृत-पदकृत्यव्याख्योपेतः

उपयुक्तविषयस्थलटिप्पणीयुतश्च

ठक्कुरोपनामक पं० श्रीकनकलालशर्मणा संस्कृतः

श्रीयुत 'द्विजेन्द्र' कविना संशोधितश्च



स च

वाराणस्याम्

मास्टर खेलाड़ीलाल एण्डसन्स

महानुभावैः

हितचिन्तकमुद्रणयन्त्रालये

वी० एल० पावगीद्वारा मुद्रयित्वा प्रकाशितः ।



अस्य सर्वाधिकारः प्रकाशकैः सुरक्षितः ।

विक्रमाब्दा १९८६ ।

श्रीः

## भूमिका ।



अये विद्वत्कुलकमलदिवाकराः, न्यायाटवीविहरणपञ्चाननाः !  
विद्वांसः !! जानन्त्येव भवन्तो यत्परमकारुणिकेन ऋषिप्रवरेणाऽन्त-  
पादेन प्रणीतेषु मूलभूतेषु न्यायशास्त्रेषु म० म० गङ्गेशोपाध्यायेन  
विभक्तेषु रघुनाथशिरोमणि-जगदीश-मथुरानाथप्रभृतिभिस्तार्कि-  
कशिरोमणिभिर्विस्तृतैष्वपि तेषु भट्टिति बालानां प्रवेशाय कोऽपि  
ग्रन्थो नेत्यालोच्य परमदयाशीलेन म० म० अन्नम्भट्टेन तर्कसंग्रह-  
नामा ग्रन्थो व्यरचि । एष च ग्रन्थो न्यायवैशेषिकपदार्थसंवलितो-  
बालानामतीवोपयुक्तोऽस्ति, अस्य च व्याख्यानभूता न्यायवो-  
धिनीनाम्नी टीका कीदृशी ग्रन्थयोजनां सम्पादयतीति जानन्त्येव  
तद्विदः । अस्याश्च पदकृत्यटीकाप्युक्तटीकां सम्यग्योजयति ।  
अथाप्येष महान् हर्षविषयो यदिह परीक्षार्थिनां विद्यार्थिनामुपका-  
राय विषमस्थलटिप्पणी निर्मिताऽस्ति । एषा च छात्राणां परी-  
क्षायां कीदृशीमुपकृतिं विधास्यतीति प्रशंसनवाक्यमवलोकनोत्तरं  
तथ्यमतथ्यं वा भविष्यतीत्यलम्पल्लवितेनेति शम् ।

—श्रीकनकलालठक्करस्य  
भैथिलस्य ।



## विषयानुक्रमणिका ।

विषयः	पृ०	पं०	विषयः	पृ०	पं०
मंगलाचरणम्	...	१ ४	विभुत्वलक्षणम्	११	१४
बाललक्षणम्	...	२ ९	मूर्तत्वलक्षणम्	न्या० ११	१५
उद्देशलक्षणम्	...	२ १४	भूतत्वलक्षणम्	११	१६
लक्षणलक्षणम्	...	२ १५	कालः	...	१२ ३
परीक्षालक्षणम्	...	२ १६	त्रिक्	...	१० १३
पदार्थोद्देशः	...	३ १	आत्मा	...	१३ ९
शक्त्यादेरतिरिक्तत्व- समर्थनं तन्निरसनं च	न्या० ३	५	मनः	...	१४ १
द्रव्योद्देशः	...	४ ५	रूपम्	...	१४ १२
अन्धकारस्य दशमद्रव्य- त्वङ्का तन्निराकरणं च	न्या० ४	८	रसः	...	१६ १४
द्रव्यसामान्यलक्षणम्	...	५ ५	गन्धः	...	१७ १
गुणोद्देशः	...	५ ७	स्पर्शः	...	१७ १३
कर्मविभागः	...	५ १०	रूपादिचतुष्टयस्य पाकजत्वादि- भेदेनाधिकरणविचारः	१८	६
सामान्यविभागः	...	५ १२	पाकविचारः (न्या०)	१८	११
विशेषकथनम्	...	५ १६	संख्या	...	१९ १२
समवायकथनम्	...	५ १८	परिमाणम्	...	२० १०
अभावभेदाः	...	६ १	पृथक्त्वम्	...	२० २१
पृथिवीनिरूपणम्	...	६ ४	संयोगः	...	२१ ४
अव्याप्तिरूपलक्षणम्	...	७ १	विभागः	...	२१ १२
अतिव्याप्तिरूपलक्षणम्	...	७ २	परत्वापरत्वे	...	२२ १
असम्भवलक्षणम्	...	७ ४	गुरुत्वम्	...	२२ ११
अपां निरूपणम्	...	७ १४	द्रवत्वम्	...	२३ १
तेजोनिरूपणम्	...	८ ६	स्नेहः	...	२३ ९
वायुनिरूपणम्	...	९ ५	शब्दः	...	२४ ८
अव्याप्त्यतिव्याप्त्यसंभ- वानां निष्कृष्टलक्षणानि	न्या० १०	१३	बुद्धिः	...	२५ ८
आकाशनिरूपणम्	...	११ ८	स्मृतिः	...	२५ १८
			अनुभवः	...	२६ १२
			यथार्थानुभवः...	...	२७ १
			अयथार्थानुभवः	...	२८ ६

विषयः	पृ०	पं०	विषयः	पृ०	पं०
यथार्थानुभवविभागः...	२९	२	व्याप्तिः ...	४४	१४
तत्करणविभागः ...	२९	११	पक्षधर्मता ...	४६	९
कारणलक्षणम् ...	३०	६	अनुमानविभागः ...	४६	१५
असाधारणत्वम् } न्या० ३०	३०	१३	स्वार्थानुमानम् ...	४६	२२
साधारणत्वम् }	३०	१८	परार्थानुमानम् ...	४७	१०
व्यापारलक्षणम् (प०)	३०	१८	पञ्चावयवाः ...	४८	११
कारणलक्षणम् ...	३०	२२	अनुमानलक्षणोपसंहारः	४८	२३
अन्यथासिद्धिलक्षणम् (प०)	३१	१२	लिंगविभागः...	४९	११
कार्यलक्षणम् ...	३१	१५	अन्वयव्यतिरेकि ...	४९	१२
कारणविभागः ...	३२	१	केवलान्वयि ...	५०	१८
समवायिकारणम् ...	३२	५	केवलव्यतिरेकि ...	५२	८
असमवायिकारणम् ...	३३	१	पक्षः ...	५३	१९
निमित्तकारणम् ...	३५	४	सपक्षः ...	५४	५
करणलक्षणोपसंहारः ...	३५	१३	विपक्षः ...	५४	१२
प्रत्यक्षप्रमाणलक्षणम् ...	३६	८	हेत्वाभासविभागः ...	५४	२०
प्रत्यक्षप्रमाणलक्षणम् ...	३६	१९	सव्यभिचारः...	५६	२
निर्विकल्पकम् ...	३७	१७	साधारणः ...	५६	५
सविकल्पकम् ...	३८	३	असाधारणः ...	५६	१२
सन्निकर्षविभागः ...	३८	१५	अनुपसंहारी ...	५७	१
संयोगसंनिकर्षोदाहरणम्	४०	७	विरुद्धः ...	५७	११
संयुक्तसमवायसं- } निर्णयोदाहरणम् }	४०	११	सत्प्रतिपक्षः ...	५८	४
संयुक्तसमवेतसमवाय			असिद्धविभागः ...	५८	१२
संनिकर्षोदा० ...	४०	१६	आश्रयासिद्धः...	५८	१७
समवायसंनिकर्षोदा०	४१	१	स्वरूपासिद्धः ...	५९	८
समवेतसमवायसंनिकर्षोदा०	४१	५	व्याप्यत्वासिद्धः ...	६०	९
विशेषणविशेष्यभावं			त्रिविधोपाधिप्रदर्शनम्. प-६१	६१	६
संनिकर्षोदा० ...	४१	१३	बाधितः ...	६२	९
प्रत्यक्षप्रमाणलक्षणोपसंहारः	४१	१८	उपमानम्-उपमितिश्च	६३	३
अनुमानलक्षणम् ...	४२	२	शब्दः ...	६४	१६
अनुमितिलक्षणम् ...	४२	१५	आसः ...	६४	१८
परामर्शः ...	४३	९	वाक्यम् ...	६४	१९
			शक्तिः ...	६४	२०



विषयः	पृ०	पं०	विषयः	पृ०	पं०
लक्षणा	न्या० ६५	१०	दुःखम् ...	७२	१
गौणी लक्षणा	...	११	इच्छा-द्वेषः-प्रयत्नः	७२	१३
शुद्धा लक्षणा	...	१२	धर्मः-अधर्मः	७३	१
जहल्लक्षणा	...	१४	आत्मविशेषगुणाः	७३	१३
अजहल्लक्षणा	...	१६	संस्कारविभागः	७३	१९
जहदजहल्लक्षणा	...	२२	वेगः	७३	२१
वाक्यार्थज्ञानहेतवः	...	६६	भावना	७५	७
आकांक्षादीनां लक्षणादीनि.	६६	१८	कर्मनिरूपणम्	७६	८
वाक्यविभागः	...	६८	सामान्यनिरूपणम्	७७	१
शाब्दज्ञानम्...	...	६८	विशेषनिरूपणम्	७७	१६
अयथार्थानुभवविभागः	६९	९	समवायनिरूपणम्	७७	२१
संशयः	...	६९	प्रागभावः	७८	११
विपर्ययः	...	७०	प्रध्वंसाभावः	७८	१८
तर्कः	...	७०	अत्यन्ताभावः	७८	२४
स्मृतिः	...	७१	अन्योन्याभावः	७९	१२
सुखम्	...	७१	उपसंहारः	७९	१९
			कैवल्यलाभः	८०	२१







श्रीः

## तर्कसंग्रहः ।

न्यायबोधिनी-पदकृत्यन्याख्योपेतः ।

निधाय हृदि विश्वेशं विधाय गुरुवन्दनम् ।

बालानां सुखबोधाय क्रियते तर्कसंग्रहः ॥ १ ॥

न्यायबोधिनी ।

अखिलागमसंचारि श्रीकृष्णाख्यं परं महः ।

ध्यात्वा गोवर्धनमुधीस्तनुते न्यायबोधिनीम् ॥ १ ॥

१ निधायेति । ननु विघ्नोपशमनार्थं समाप्त्यर्थञ्च ग्रन्थादौ ग्रन्थमध्ये ग्रन्थान्ते च मंगलस्य कर्तव्यत्वादिहाऽपि ग्रन्थादौ मंगलस्योक्तप्रयोजनसम्पत्त्यर्थमेव विधानमित्यभिधानमसंगतम् कृतेऽपि मंगलबाहुल्ये कादम्बर्यादौ । वदन्नास्ति समाप्त्योरदर्शनात् अकृतेऽपि तस्मिन् किरणावल्यादावुभयोर्दर्शनाच्चेति चेन्न । अविगीतशिष्टाचारविषयत्वेन मंगलस्य साफल्येन तत्र फलजिज्ञासायां विघ्नध्वंसस्यैव तत्फलत्वात् समाप्तेश्च विघ्नध्वंसद्वारा सिद्धत्वाच्च । नचाऽथाप्युक्तग्रन्थद्वये व्यभिचारस्य तादवस्थ्यमेवेति वाच्यम् । कादम्बर्यादौ मंगलापेक्षया विघ्नस्याऽऽधिक्यात् किरणावल्यादौ चानेकजन्मसञ्चितमंगलसत्त्वेन समाप्तिदर्शनाच्च । न च मंगलस्य कर्तव्यत्वे किम्प्रमाणमिति वाच्यम् ? 'समाप्तिकामो मंगलमाचरेदि'ति शिष्टाचारानुमितश्रुतेरेव प्रमाणत्वात् । तथा हि मंगलं सफलं वेदबोधितकर्तव्यताकम्, अलौकिकाविगीतशिष्टाचारविषयत्वात् दर्शादिवत् । अत्रालौकिकेऽयुक्तिभोजनादौ व्यभिचारवारणाय । अविगीतशिष्टपदोक्तिश्च रात्रिश्राद्धादौ व्यभिचारवारणाय । "न कुर्यान्निष्फलं कर्म"ति शिष्टोक्त्या जलताडनादेरपि निषिद्धत्वादिति भावः ।

२ अखिलागमेति । अखिलाश्च ते आगमाश्चेत्याखिलागमास्तेषु सञ्चारितुं शीलमस्येति अखिलागमसञ्चारि । वाच्यत्वसंसर्गेणाऽऽगमेषु वर्तमानत्वं ह्यगमसञ्चारित्वम् ।

३ श्रीकृष्णाख्यमिति । श्रीकृष्ण इत्याख्या संज्ञा यस्य तच्छ्रीकृष्णाख्यं श्रीकृष्णसंज्ञकमित्यर्थः ।

४ न्यायबोधिनीमिति । न्यायान् न्यायशास्त्रस्थपदार्थान् बोधयितुं शीलमस्या व्याख्यायाः सा तथोक्ता तान्तथोक्ताम् ।



चिकीर्षितस्य ग्रन्थस्य निर्विघ्नपरिसमाप्त्यर्थमिष्टदेवतानमस्कारात्मकं मङ्गलं शिष्यशिक्षार्थं ग्रन्थादौ निबध्नाति-निधायेति ॥१॥

पदकृत्यम् ।

श्रीगणेशं नमस्कृत्य पार्वतीशंकरं परम् ।  
मया चन्द्रजसिंहेन क्रियते पदकृत्यकम् ॥ १ ॥  
यस्मादिदमहं मन्ये वालानामुपकारकम् ।  
तस्माद्वितकरं वाक्यं वक्तव्यं विदुषा सदा ॥ २ ॥

विश्वेशं जगत्कर्तारं श्रीसाम्बमूर्तिं हृदि मनसि निधाय नितरां धारयित्वा गुरुवन्दनं च विधाय कृत्स्नेत्यर्थः । बालेति । अत्राधी-  
तव्याकरणकाव्यकोशानधीतन्यायशास्त्रो बालः । व्यासादावतिव्या-  
सिवारणायानधीतन्यायेति । स्तनन्धयेति प्रसक्तिवारणायधीतव्याक-  
रणेति । सुखेति । सुखेनानायासेन बोधाय पदार्थतत्त्वज्ञानायेत्यर्थः ।  
तर्क्यन्ते प्रमितिविषयीक्रियन्त इति तर्का द्रव्यादिपदार्थास्तेषां संग्रहः  
संक्षेपेणोद्देशलक्षणपरीक्षा यस्मिन् स ग्रन्थः । नाममात्रेण वस्तुसंकी-  
र्त्तनमुद्देशः । यथा द्रव्यं गुणा इति । \*असाधारणधर्मो लक्षणम् ।  
यथा गन्धवत्त्वं पृथिव्याः । लक्षितस्य लक्षणं सम्भवति न वेति  
विचारः परीक्षा । अत्रोद्देशस्य पक्षज्ञानं फलं लक्षणस्येतरभेदज्ञानं  
परीक्षाया लक्षणे दोषपरिहार इति मन्तव्यम् ॥

१ चिकीर्षितस्येति । कर्तुमिष्टश्चिकीर्षितस्तस्य कर्तवृत्तिव्यापारेच्छाविषयीभूतस्य  
ग्रन्थस्येत्यर्थः ।

२ निर्विघ्नेति । विघ्नान्निष्क्रान्तं निर्विघ्नं निर्विघ्नं परिसमाप्तिर्निर्विघ्नपरिसमाप्तिः  
सोऽर्थः प्रयोजनं यस्य तत् निर्विघ्नपरिसमाप्त्यर्थम् । इष्टदेवताया नमस्कार आत्मा  
स्वरूपं यस्य तदिष्टदेवतानमस्कारात्मकम् । इष्टदेवताप्रणामरूपमित्यर्थः ।

३ निबध्नातीति । ग्रन्थकोटिप्रवेशानुकूलव्यापारो हि निबध्नातेत्यर्थः ।

४ असाधारणधर्म इति । ४ मेंऽसाधारणत्वम्-असाधारणधर्मत्वं वा, अन्य-  
नानतिरिक्तवृत्तित्वरूपम्बोध्यम् ॥



पदार्थाः कति, कानि च तेषां नामानि—

द्रव्यगुणकर्मसामान्यविशेषसमवायाभावाः

सप्तैवपदार्थाः ॥ तच्च द्रव्यादि सप्तान्यतमत्वं पदार्थत्वं व्याप्तिरिति ।

( न्या० ) अथ पदार्थान्विर्मजते—द्रव्येति । तत्र सप्त

ग्रहणं पदार्थत्वं द्रव्यादिसप्तान्यतमत्वव्याप्यमिति व्याप्तिला-  
भाय । ननु शक्तिपदार्थस्याष्टमस्य सत्त्वात्कथं सप्तैवेति । तथाहि-  
वह्निसंयुक्तेन्धनादौ सत्यपि मणिसंयोगे दाहो न जायते । तच्छू-  
न्येन तु जायते । अतो मणिसमवधाने शक्तिर्नश्यति, मण्यभाव-  
दशायां दाहानुकूला शक्तिरुत्पद्यत इति कल्प्यते । तस्माच्छक्ति-

तादृक्प्रतिपत्तिरिति मन्व्यतमत्वम्

१ ननु—

‘विषयश्चाधिकारी च सम्बन्धश्च प्रयोजनम् ।

विनाऽनुबन्धं ग्रन्थादौ मंगलं नैव शस्यते ॥’

इत्यभिप्रेत्युक्त्या ग्रन्थादावनुबन्धचतुष्टयप्रदर्शनस्यावश्यकत्वात्तद्वर्णयति—द्रव्यगुणे-  
त्यादिना । तथा च द्रव्यादिसप्तपदार्था विषयाः । तज्ज्ञानं प्रयोजनम् । तज्ज्ञानसुरधि-  
कारी । प्रतिपाद्यप्रतिपादकभावः सम्बन्धः । स चानेकधा विषयग्रन्थयोः प्रतिपाद्यप्रति-  
पादकभावरूपः । ग्रन्थाधिकारिणोश्च ज्ञातृज्ञेयभावस्वरूपः । अत्र ह्यनुबन्धत्वं नाम  
ग्रन्थप्रवृत्तिप्रयोजकज्ञानविषयत्वम् ।

२ सप्त पदार्था इति । ननु पदार्थत्वावान्तरधर्मपुरस्कारेण धर्मिप्रतिपादना-  
देव सप्तत्वस्य लब्धौ सप्तग्रहणव्यर्थमिति चेन्न । तस्याऽधिकसंख्यानिषेधासिद्धिफलक-  
त्वेन सार्थक्यात् । पदार्थसामान्यलक्षणञ्च, पदसार्थः पदार्थ इति व्युत्पत्त्या अभिधे-  
यत्वरूपमनोध्द्यम् ॥

३ विभजत इति । स्वसमभिव्याहृतपदार्थतावच्छेदकमिथोविरुद्धावब्रह्ममप्रकार-  
कज्ञानानुकूलव्यापारो हि विभजतेतरर्थः । एवं विभजतिस्तत्समभिव्याहृतपदं पदार्थपदं तदर्थं  
तावच्छेदकमिथोविरुद्धावब्रह्ममो द्रव्यत्वादिस्तत्प्रकारकज्ञानं द्रव्यगुणकर्मत्याकारकं तदनु-  
कूलव्यापारो हि द्रव्यगुणकर्मोति शब्दप्रयोगरूप इति समन्वयः ॥

४ द्रव्यादिसप्तान्यतमत्वञ्च । द्रव्यादिसप्तपदार्थभेदकूटविशिष्टभिनत्वम्वो-  
ध्यम् । द्रव्यादिभेदानां प्रत्येकप्रसिद्धानां सप्तानां कुत्राऽप्यसद्भावात्तादृशभेदसप्तकत्वावच्छि-  
न्नाऽभावस्य सर्वत्र सद्भावाच्च दोष इति भावः ॥



रतिरिक्तः पदार्थ इति चेत् । न । मणेः प्रतिबन्धकत्वेन  
मण्यभावस्य कारणत्वेनैव निर्वाहे मणिसमवधानासमवधा-  
नाभ्यामनन्तशक्तितदध्वंसतत्प्रागभावकल्पनाया अन्याय्यत्वात् ।  
तस्मात्सप्तैवेति सिद्धम् ॥

कति द्रव्याणि, कानि च तानि—

तत्र द्रव्याणि पृथिव्यप्तेजोवाय्वाकाशकालदिगा-  
त्ममनांसि नवैव ॥

( न्या० ) द्रव्याणि विभजते—पृथिवीति । नन्वन्धकार-  
स्य दशमद्रव्यस्य सत्त्वात्कथं नवैवेति । ३ तथाहि—नीलं  
तमश्चलतीति प्रतीतेर्नीलरूपाश्रयत्वेन क्रियाश्रयत्वेन च द्रव्यत्वं  
सिद्धम् । न च क्लृप्तद्रव्येष्वन्तर्भावात्कुतो दशमद्रव्यत्वमिति वा-  
च्यम् ? आकाशादिपञ्चकस्य वायोश्च नीरूपत्वान्न तेष्वन्तर्भावः  
तमसो निर्गन्धत्वान्न पृथिव्यामन्तर्भावः । जलतेजसोः शीतोष्ण-  
स्पर्शवत्त्वान्न तयोरन्तर्भावः । तस्मात्तमसो दशमद्रव्यत्वं सिद्ध-  
मिति चेत्, न । तेजोऽभावरूपत्वेनैवोपपत्तावातिरिक्ततत्कल्पनायां  
मानाभावात् । ४ न च विनिगमनाविरहात्तेज एव तमोऽभावस्व-  
रूपमस्त्विति वाच्यम् ? तेजसोऽभावस्वरूपत्वे सर्वानुभूतोष्णस्प-  
र्शाश्रयद्रव्यान्तरकल्पने गौरवात् । तस्मादुष्णस्पर्शगुणाश्रयतया

आध्यात्

१ मणेः प्रतिबन्धकत्वेनेति । कार्याऽकार्याऽनुकूलधर्माऽन्यतरविघटकत्वंमेवा-  
ऽत्रप्रतिबन्धकत्वम् ।

२ द्रव्याणि विभजत इति । अत्रापि विभजतेः पूर्वोक्त एवाथो बोध्यः ।  
३ तथा हीति । तदुक्तम्—

‘तमः खलु चलं नीलं परापरविभागवत् ।

प्रसिद्धद्रव्यवैधर्म्यान्नवभ्यो भेत्तुमर्हति’ ॥ इति ॥

४ न च विनिगमनाविरहादिति । एकत्र पक्षपातिनी युक्तिर्विनिगमना-  
तस्या विरहादभावादित्यर्थः । उभयत्र पक्षपातिनी युक्ति-

विन । प्रना



तेजसो द्रव्यत्वं सिद्धम् । तमसि नीलत्वादिप्रतीतिस्तु भ्रान्ति-  
रेव, दीपापसरणक्रियाया एव तत्र भानात् ।

(प०) तत्रेति । तत्र सप्तपदार्थमध्ये इत्यर्थः । द्रव्याणि नचैवेत्य-  
न्वयः । एवं तत्रेति पदं चतुर्विंशतिगुणा इत्यादिनाऽप्यन्वेति । द्रव्यत्व-  
जातिमत्त्वं गुणवत्त्वं समवायिकारणत्वं वा द्रव्यसामान्यलक्षणम् ॥

काति गुणाः, के च ते ?—

रूपरसगन्धस्पर्शसंख्यापरिमाणपृथक्त्वसंयोगवि-  
भागपरत्वापरत्वगुरुत्वद्रवत्वस्नेहशब्दबुद्धिसुखदुःखे-  
च्छाद्वेषप्रयत्नधर्माऽधर्मसंस्काराश्चतुर्विंशतिगुणाः ॥

कियन्ति कर्माणि, कानि च तानि—

उत्क्षेपणापक्षेपणाकुञ्चनप्रसारणगमनानि पञ्च कर्माणि ॥

सामान्यं कतिविधम् ?—

परमपरं चेति द्विविधं सामान्यम् ॥

(प०) परमपरं चेति । परसामान्यमपरसामान्यमित्यर्थः । परत्वं  
चाधिकदेशवृत्तित्वम् । अपरत्वं न्यूनदेशवृत्तित्वम् ॥

कियन्तो विशेषाः ?—

नित्यद्रव्यवृत्तयो विशेषास्त्वनन्ता एव ।

समवायः कतिविधः ?—

समवायस्त्वेकं एव ।

१ आदिशब्दाच्चलनस्य ग्रहणम् ।

२ द्रव्यत्वजातिमत्त्वमिति । ननु प्रथमलक्षणे लक्षणलक्ष्यतावच्छेदकयोः भिन्न-  
त्वादुद्देश्यतावच्छेदकविधेयोरैक्यात् शाब्दबोधाऽनुमित्योरुपपत्तिरतो द्वितीयलक्षणादरः,  
अत्रापि उत्पत्तिकालावच्छेदे घटादावव्याप्तिरतस्तृतीयलक्षणादर इति भावः ।

३ विशेषास्त्विति । अत्र विशेषत्वं स्वतो व्यावर्तकत्वं निरवयवद्रव्यव्यावृत्त्यर्थञ्च  
तत्स्वीकरणम् ।

४ समवायस्त्विति । समवायत्वञ्च नित्यसम्बन्धत्वम् ।

इत्येकमभिन्नत्वे सति सामान्यवत्त्वं गुणसामान्यत्वम्



अभावः कतिविधः ?—

अभावश्चतुर्विधः । प्रागभावः प्रध्वंसाभावोऽत्यन्ता-  
भावोऽन्योन्याभावश्चेति ॥ इत्युद्देशग्रन्थः ॥

पृथिव्याः किं लक्षणम्, कति च भेदाः —

तत्र गन्धवती पृथिवी । सा द्विविधा । नित्याऽनित्या च ।  
नित्या परमाणुरूपा । अनित्या कार्यरूपा । पुनस्त्रिविधा  
शरीरेन्द्रियविषयभेदात् । शरीरमस्मदादीनाम् । इन्द्रियं  
गन्धग्राहकं घ्राणं नासाग्रवर्ति । विषयो मृत्पाषाणादिः ॥

( न्या० ) गन्धवतीति । गन्धवत्त्वं पृथिव्या लक्षणम् ।  
लक्ष्या पृथिवी । पृथिवीत्वं लक्ष्यतावच्छेदकम् । यद्धर्मावच्छिन्नं  
लक्ष्यं स धर्मो लक्ष्यतावच्छेदकः । यो धर्मो यस्यावच्छेदकः स  
तद्धर्मावच्छिन्नः । तथा च लक्ष्यतावच्छेदकं पृथिवीत्वं चेच्छ्रुतं  
पृथिवीत्वावच्छिन्ना । गन्धसमानाधिकरणद्रव्यत्व व्याप्यजा-  
तिमत्त्वं पृथिव्या लक्षणम् ॥ एवं शीतस्पर्शवत्त्वादिलक्षणेभ्यः  
जलादीनां लक्ष्यता जलत्वादीनां लक्ष्यतावच्छेदकत्वं च बोध्यम् ॥

( प० ) तदेव हि लक्षणं । यदव्याप्त्यतिव्याप्त्यसंभवरूपदोषत्र-

१ अभाव इति । प्रतियोगिज्ञानाधीनज्ञानविषयत्वञ्चाऽभावत्वम् । समवायैका-  
र्थसमवायान्यतरसम्बन्धेन सत्तावत्त्वमेव भावत्वम् ।

२ गन्धग्राहकमिति । गन्धविषयकसाक्षात्कारजनकम् ।

३ गन्धवत्त्वमिति । गन्धवती पृथिवीत्यत्र गन्धवत्त्वपृथिवीत्वयोर्द्वयोरप्येक्ये-  
नोद्देश्यविधेयोरनिर्णयादाह गन्धत्वं पृथिव्या लक्षणमिति । अत्राधिकरणार्थकमतुब-  
न्तात्वप्रत्ययविधानाद्गन्धवत्त्वमित्यस्य गन्धाधिकरणत्वमर्थः । तच्च समवायेन बोध्यम् ।  
समवायसम्बन्धावच्छिन्नगन्धत्वावच्छिन्नाधेयतानिरूपिताधिकरणतावत्त्वमिति निष्कर्षः ।

४ उत्पत्तिकालावच्छेदेन घटादावव्याप्तेराह-गन्धेति ।

५ व्याप्यत्वमिति । व्याप्यत्वं न्यूनदेशवृत्तित्वं द्रव्यत्वाभावसामानाधिकरण्ये  
सति द्रव्यत्वाभाववदवृत्तित्वरूपं, तेन द्रव्यत्वस्य द्रव्यत्वव्याप्यत्वेऽपि न क्षतिः । अव्यापकत्वं  
वा निवेश्यम्, तस्य गुणत्वादिसाधारण्येऽपि तत्र गन्धसमानाधिकरणत्वाभावान्नातिव्याप्तिः ।



यशून्यम् । यथा गोः साक्षादिमत्त्वम् । अव्याप्तिश्च लक्ष्यैकदेशावृत्ति-  
त्वम् । अत एव गोर्न कपिलत्वं लक्षणं तस्याव्याप्तिग्रस्तत्वात् । अति-  
व्याप्तिश्च लक्ष्यवृत्तित्वे सत्यलक्ष्यवृत्तित्वम् । अत एव गोर्न शृङ्गित्वं  
लक्षणं तस्यातिव्याप्तिग्रस्तत्वात् । असम्भवश्च लक्ष्यमात्रवृत्तित्वम् ।  
यथा गोरेकशफवत्त्वं न लक्षणं तस्यासम्भवग्रस्तत्वात् । नित्येति ।  
ध्वंसभिन्नत्वे सति ध्वंसाप्रतियोगित्वं नित्यत्वम् । ध्वंसेऽतिव्याप्ति-  
वारणाय ध्वंसभिन्नेति विशेषणम् । घटादावतिव्याप्तिवारणाय विशे-  
ष्यदलम् । ध्वंसप्रतियोगित्वं प्रागभावप्रतियोगित्वं चाऽनित्यत्वम् ।  
यद्भोगायतनं तदेव शरीरं चेष्टाश्रयो वा । इन्द्रियमिति । चक्षुरादाव-  
तिव्याप्तिवारणाय गन्धग्राहकमिति । कालादावतिप्रसक्तिवारणायैन्द्रि-  
यमिति । विषय इति । शरीरेन्द्रियभिन्नत्वे सत्युपभोगसाधनं विषयः ।  
शरीरादावतिव्याप्तिनिरासाय सत्यन्तम् । परमाणादावतिव्याप्तिवा-  
रणाय विशेष्यदलम् । कालादिवारणाय जन्यत्वे सतीत्यपि बोध्यम् ॥

जलस्य किं लक्षणम्, कति च भेदाः—

शीतस्पर्शवत्य आपः । ता द्विविधाः । नित्याः  
अनित्याश्च । नित्याः परमाणुरूपाः । अनित्याः  
कार्यरूपाः । पुनस्त्रिविधाः शरीरेन्द्रियविषयभेदात् ।  
शरीरं वरुणलोके । इन्द्रियं रसग्राहकं रसनं जिह्वा-  
ग्रवर्ति । विषयः सरित्समुद्रादिः ॥

१ ननु न्यायनये ध्वंसे ध्वंसप्रतियोगित्वाऽभावात्तस्यानित्यत्वं न स्यादत आह—  
प्रागभावप्रतियोगित्वमिति । तत्रापि प्रागभावप्रतियोगित्वाभावादनित्यत्वं न  
स्यादतो ध्वंसप्रागभावान्यतरप्रतियोगित्वमनित्यत्वमित्यवसेयम् ।

२ यद्भोगायतनमिति । भोगायतनमित्यस्याऽऽत्मनो भोगस्थानमित्यर्थः ।  
शरीरमित्यस्य सुखदुःखान्यतरसाक्षात्कारावच्छेदकमित्यर्थः । ननु देशकालयोरपि  
सुखादिसाक्षात्कारावच्छेदकत्वेन तत्रापि शरीरत्वव्यवहारः स्यादत आह—चेष्टाश्रयो  
वेति । ननु हिताऽहितपरिहारार्थक्रियाविशेषस्यैव चेष्टाशब्दार्थत्वेन तस्याश्च शरीरैकदेशे  
हस्तपादादावपि सत्त्वेन तत्रापि शरीरत्वातिप्रसक्त्या तल्लक्षणस्यावयवित्वे सतीत्य-  
स्यापि विशेषणत्वेन अन्त्यावयवित्वे सति चेष्टाश्रयत्वं हि शरीरलक्षणं फलितम् अन्त्याव-  
यवित्वार्थस्तु—द्रव्यान्तरानारम्भक-द्रव्यत्वरूपो बोध्यः ।

३ शीतेति । शीतस्पर्शवत्त्वं ह्यपां लक्षणम् ।



( प० ) शीतेति । तेज आदावतिव्याप्तिवारणाय-शीतेति । आकाश-  
शवारणाय स्पशेति । कालादावतिप्रसक्तिवारणाय समवायसम्बन्धे-  
नेति पदं देयम् । इन्द्रियमिति । त्वगादावतिव्याप्तिवारणाय रसग्राहक-  
मिति । रसनेन्द्रियरससंनिकर्षादावतिव्याप्तिनिरासायेन्द्रियमिति ।  
सरिदिति । आदिना तडागहिमकरकादीनां संग्रहः ।

तेजसः किं लक्षणम् ? के च भेदाः—

उष्णस्पर्शवत्तेजः । तच्च द्विविधम् । नित्यम-  
नित्यं च । नित्यं परमाणुरूपम् । अनित्यं कार्यरूपम् ।  
पुनस्त्रिविधं शरीरेन्द्रियविषयभेदात् । शरीरमादित्य-  
लोके प्रसिद्धम् । इन्द्रियं रूपग्राहकं चक्षुः कृष्णतारा-  
ग्रवर्ति । विषयश्चतुर्विधो भौमदिव्योदर्याकरजभेदात् ।  
भौमं वह्नयादिकम् । अविन्धनं दिव्यं विद्युदादि ।  
भुक्तस्य परिणामहेतुरुदर्यम् । आकरजं सुवर्णादि ॥

( प० ) उष्णेति । जलादावतिव्याप्तिनिरासायाप्तेति । काला-  
दावतिप्रसङ्गवारणाय समवायसम्बन्धेनेति पदं देयम् । इन्द्रियमिति ।  
ग्राणादावतिव्याप्तिवारणाय रूपग्राहकमिति । कालादावतिव्याप्ति-  
निरसनायेन्द्रियमिति । भेदादिति पदं प्रत्येकमभिसम्बध्यते ।

१ कालादाविति । अत्रादिपदेन दिक्परिग्रहः ।

२ रसनेन्द्रियस्य रसेन साकं यः सन्निकर्षः संयुक्तसमवायस्तद्वारणायेत्यर्थः ।  
अत्रादिपदेन दिक्कालयोर्ग्रहणम् ।

३ अत्रादिपदेन वर्षाभिन्दुग्रहणम् ।

४ उष्णस्पर्शवत्त्वं च तेजस्त्वम् ।

५ अद्रिरिन्ध्यते प्रकाश्यते इत्यविन्धनम् ।

६ अन्यवस्तुमात्रं प्रति कालादीनां हेतुत्वात् तत्र रूपादिग्राहकत्वस्यापि सत्त्वादि-  
प्रसक्तमतिव्याप्तिम्परिहर्तुं ह्यत्रान्द्रियपदोपादानम् ।

७ प्रत्येकमिति । द्वन्द्वान्ते द्वन्द्वमध्ये द्वन्द्वादौ वा श्रूयमाणपदं प्रत्येकमभि-  
सम्बध्यत इति नियमादत्र द्वन्द्वान्ते श्रूयमाणभेदपदस्य प्रत्येकमभिसम्बन्ध इति भावः ।



भौममिति । आदिपदेन खद्योतगततेजःप्रभृतेः परिग्रहः । विद्युदादीति । आदिना अर्कचन्द्रादीनां परिग्रहः । भुक्तेति । भुक्तस्यान्नादेः पीतस्य जलस्य परिणामो जीर्णता तस्य हेतुरुदर्यमित्यर्थः । सुवर्णेति । आदिना रजतादिपरिग्रहः ।

वायोः किं लक्षणम् ? के च ते भेदाः—

रूपरहितः स्पर्शवान्वायुः । स द्विविधः । नित्योऽनित्यश्च । नित्यः परमाणुरूपः । अनित्यः कार्यरूपः । पुनस्त्रिविधः शरीरेन्द्रियविषयभेदात् । शरीरं वायुलोके । इन्द्रियं स्पर्शग्राहकं त्वक् सर्वशरीरवर्ति । विषयो वृक्षादिकम्पनहेतुः । शरीरान्तःसंचारी वायुः प्राणः । स चैकोऽप्युपाधिभेदात्प्राणाऽपानादिसंज्ञां लभते ।

(न्या०) एवं पृथिव्यादित्रिकं निरूप्य वायुं निरूपयति—  
रूपरहित इति । रूपरहितत्वे सति स्पर्शवत्त्वं वायोरलक्षणम् ।

१ खद्योतगतेति । अत्रत्यप्रभृतिपदं प्रकाशयुक्तौषधिपरिग्राहकम् ।

२ रविचन्द्रादीति । अत्रादिना तारागणपरिग्रहः ।

३ रजतादेरिति । अत्रादिना सर्वस्य शेषलोहपदवान्यस्य ग्रहणम् ।

तदुक्तममरकोशे— “सर्वञ्च तैजसं लौहमिति” ।

स्मृतिरप्यत्र प्रमाणं तथाहि—

‘सुवर्णे रजतं ताम्रं रीतिः कांस्यं तथा त्रपु ।

सीसं कालायसञ्चैवमथौ लौहा निचक्षते’ ॥ इति ॥

रीतिः पित्तलम् । त्रपु रंगमिति तदर्थः ।

४ लक्षणस्वरूपप्रामाण्याद्यन्यतमप्रकारकज्ञानानुकूलव्यापारो हि निरूपयतेरर्थः । तथा चायं वाक्यार्थो निष्पद्यते— वायुनिष्ठा या विषयता तादृशविषयतानिरूपिका या लक्षणस्वरूपप्रामाण्याद्यन्यतमप्रकारिकाऽप्रतिपत्तिः तादृशप्रतिपत्त्यनुकूलो यो व्यापारस्तादृशव्यापारानुकूलो या कृतिस्तादृशकृतिमान् ग्रन्थकार इति ।



सति सप्तम्या विशिष्टार्थकतया रूपरहितत्वविशिष्टस्पर्शवत्त्वं वायोर्लक्षणम् । विशेषणांशानुपादाने स्पर्शवत्त्वमात्रस्य लक्षणत्वे पृथिव्यादित्रिकेऽतिव्याप्तिः । तद्वारणाय विशेषणोपादानम् । तावन्मात्रोपादाने आकाशादावतिव्याप्तिः । तद्वारणाय विशेष्योपादानम् । अतिव्याप्तिर्नाम अलक्ष्ये लक्षणसत्त्वम् । यथा- गोः शृङ्गित्वं लक्षणं कृतं चेदलक्ष्यभूतगोभिन्नमहिष्यादावतिव्याप्तिस्तत्रापि शृङ्गित्वस्य विद्यमानत्वात् । अव्याप्तिर्नाम लक्ष्यैकदेशावृत्तित्वम् । लक्ष्यैकदेशे लक्ष्यतावच्छेदकाश्रयीभूतकचिदलक्ष्ये लक्षणासत्त्वमव्याप्तिरित्यर्थः । यथा गोर्नीलरूपवत्त्वं लक्षणं कृतं चेदलक्ष्यतावच्छेदकाश्रयीभूतश्वेतगवि अव्याप्तिस्तत्र नीलरूपाभावात् । असम्भवो नाम लक्ष्यमात्रे कुत्रापि लक्षणासत्त्वम् । यथा गोरेकशफवत्त्वम् । गोसामान्यस्य द्विशफवत्त्वेन एकशफवत्त्वस्य कुत्राप्यसत्त्वात् । अतिव्याप्त्यव्याप्त्यसम्भवानां निष्कृष्टलक्षणानि-लक्ष्यतावच्छेदकसामानाधिकरण्ये सति लक्ष्यतावच्छेदकावच्छिन्नप्रतियोगिताकभेदसामानाधिकरण्यमतिव्याप्तिः । अव्याप्तिस्तु लक्ष्यतावच्छेदकसामानाधिकरणात्यन्ताभावप्रतियोगित्वम् । असम्भवस्तु लक्ष्यतावच्छेदकव्यापकीभूताभावप्रतियोगित्वम् ।

(प०) रूपेति । घटादिवारणाय विशेषणम् । आकाशादिवारणाय विशेष्यम् । इन्द्रियमिति । चक्षुरादिवारणाय स्पर्शग्राहकमिति ।

१ सति सप्तम्या बोधितं वैशिष्ट्यं सर्वत्र सामानाधिकरण्येन बोध्यम् ।

२ यथाऽतिव्याप्ते गोः शृङ्गित्वरूपलक्षणे लक्ष्यतावच्छेदकगोत्वसामानाधिकरण्यं गोत्वावच्छेदकावच्छिन्नप्रतियोगिताको यो महिष्यादौ भेदस्तत्सामानाधिकरण्यमप्यस्तीति लक्षणसमन्वयो जातोऽतिव्याप्तेरिति बोध्यम् ।

३ अव्याप्तिलक्षणसमन्वयप्रकारो यथा—गोर्नीलरूपवत्त्वलक्षणे लक्ष्यतावच्छेदकगोत्वसामानाधिकरण-श्वेतगोनिष्ठाऽत्यन्ताभावप्रतियोगित्वस्य सत्त्वादव्याप्तिरिति ।

४ असम्भवलक्षणसमन्वयश्चेत्तन्म—यथा गोरेकशफवत्त्वलक्षणे लक्ष्यतावच्छेदकगोत्वसामानाधिकरणात्यन्ताभावप्रतियोगित्वसत्त्वादसम्भवः ।



कालादावतिव्याप्तिवारणायेन्द्रियमिति । वृत्तेति । आदिपदेन जला-  
दिपरिग्रहः । शरीरान्तर्गति । महावाय्वादावतिव्याप्तिवारणाय  
विशेषणम् । 'मन आदिवारणाय विशेष्यम् । धनञ्जयवारणाय संचा-  
रीति । उपाधीति । मुखनासिकाभ्यां निर्गमनप्रवेशनात्प्राणः, जला-  
देरधोनयनादपानः, भुक्तपरिणामाय जाठरान्तलस्य समुन्नयना-  
त्समानः, अन्नादेरूर्ध्वनयनादुदानः, नाडीमुखेषुचितननाद्वयानः, इति  
क्रियारूपोपाधिभेदात्तथा व्यवहियत इत्यर्थः ॥

आकाशस्य किं लक्षणम् ?—

शब्दगुणकमाकाशम् । तच्चैकं विभु नित्यं च ॥

(न्या०) आकाशं लक्षयति—शब्दगुणकमिति । गुण-  
पदमाकाशे शब्द एव विशेषगुण इति द्योतनाय 'न त्वतिव्याप्ति-  
वारणाय, समवायेन शब्दवत्त्वमात्रस्य सम्यक्त्वात् । तच्चैक-  
मिति । अनेकत्वे मानाभावादिति भावः । विभ्विति । सर्वमूर्त-  
द्रव्यसंयोगित्वं विभुत्वम् । मूर्तत्वं च क्रियावत्त्वम् । पृथिव्यप्ते-  
जोवायुमनांसि मूर्त्तानि । पृथिव्यप्तेजोवाय्वाकाशेति पञ्चकं भूत  
पदवाच्यम् । भूतत्वं नाम वह्निरिन्द्रियग्राह्य 'विशेषगुणवत्त्वम् ॥

१ मन आदिवारणायेति । अत्रत्यादिपदेन नाडीपुञ्जग्रहणम् ।

२ धनञ्जयेति । धनञ्जयस्य सर्वशरीरव्याप्यत्वेन सञ्चरणान्नास्तीति भावः ।

३ शब्दगुणकमिति । शब्दस्यात्र भट्टनये द्रव्यत्वात्तन्निरासाय गुणपदोक्तिः ।  
अन्यथाऽऽकाशस्य शब्दवत्त्वमात्रलक्षणस्यैव युक्तत्वेन गुणपदोक्तैर्वैयर्थ्यापत्तेरिति भावः ।  
अत्रायं विचारः—आकाशं द्रव्यमित्यत्र किम्मानमिति चेन्न । तत्र शब्दगुणकत्वस्यैव  
मानत्वात् । तथा हि—शब्दो गुणः अनित्यत्वे सति एकेन्द्रियग्राह्यजातीयत्वाद्वूपवादित्य-  
नुमानेन शब्दस्य गुणत्वसिद्धौ शब्दोऽष्टद्रव्यानांश्रितः श्रोत्रेन्द्रियग्राह्यत्वात् शब्दत्ववादि-  
नुमित्या शब्दस्याष्टद्रव्यगुणत्वाभावे च सिद्धे, शब्दोऽष्टद्रव्यातिरिक्तद्रव्याश्रितः अष्टद्रव्या-  
नाश्रितत्वे सति गुणत्वादिति परिशेषाऽनुमानादाकाशरूपसिद्धेरिति भावः ।

४ असाधारणधर्मानुकूलव्यापारो हि लक्षयतेरर्थः ।

५ अत्र के ते विशेषगुणा इति जिज्ञासोदये समाधत्ते—

‘रूपं गन्धो रसः स्पर्शः स्नेहः सांसिद्धिको द्रवः ।

बुद्ध्यादिभावनान्ताश्च शब्दो वैशेषिका गुणाः ॥’



(प०) शब्देति । शब्दो गुणो यस्य तत्तथा । असम्भववारणाय शब्दगुणोभयम् । विभ्विति । 'सर्वमूर्त्तद्रव्यसंयोगि ।

कालस्य किं लक्षणम् ? के च भेदाः—

**अतीतादिव्यवहारहेतुः कालः । स चैको विभुर्नित्यश्च ॥**

(न्या०) कालं लक्षयति—अतीतेति । व्यवहारहेतुत्वस्य लक्षणत्वे घट इति व्यवहारहेतुभूतघटादावतिव्याप्तिः । तद्वारणाय अतीतादीति विशेषणोपादानम् ॥

(प०) अतीतेति । अतीते इत्यादिर्यो व्यवहारोऽतीतो भविष्यन्वर्तमान इत्यात्मकस्तस्यासाधारणहेतुः काल इत्यर्थः । नन्विदं लक्षणमाकाशेऽतिव्याप्तं व्यवहारस्य शब्दात्मकत्वादिति चेत्, न । अत्र हेतुपदेन निमित्ते हेतोर्विवक्षितत्वात् । न चैवं कण्ठतात्वाद्यभिघातेतिव्याप्तिरिति वाच्यम्, विभुत्वस्यापि निवेशात् ।

दिशो लक्षणं भेदश्च—

**प्राच्यादिव्यवहारहेतुर्दिकं । सा चैका नित्या विभ्वी च ॥**

इति विशेषिका विशेषाः । विशेषगुणत्वञ्च भावनाऽन्यो यो वायुवृत्तिस्पर्शवृत्तिर्धर्मसमवायी तदन्यत्वे सति गुरुत्व-जलद्रवत्वन्यगुणत्वरूपम् । अत्र गुणत्वमित्युक्तिर्जात्यादावतिव्याप्तिवारणार्थिका । गुरुत्वेत्याद्युक्तिस्तु गुरुत्व-नैमित्तिकद्रवत्वयोर्व्यावृत्तये बोध्या । सांसिद्धिकद्रवत्वपरिग्रहाय जलपदोपादानम् । संयोगादिव्यावृत्तये सत्यन्तपदोपादानम् । संस्कारत्वधर्ममादाय भावनायामव्याप्तिवारणार्थमाद्यमध्यान्तं सत्यन्तघटकसमवायिविशेषणम् । सत्तादिकमादायाऽसम्भववारणाय स्पर्शसंग्रहाय च स्पर्शवृत्तीति ॥

१ परिच्छिन्नपरिमाणवत्त्वस्य क्रियावत्त्वस्य वा मूर्त्तत्वे गुणेषु तदभावादन्नत्यद्रव्यपदस्य स्पष्टार्थत्वं निरर्थकत्वं वा बोध्यम् ।

२ विभुत्वे सत्यतीतादिव्यवहाराऽसाधारणनिमित्ते हेतुत्वं कालत्वमिति कालस्य लक्षणम् ।

३ अभिधानरूपस्फुरणरूपश्चेति व्यवहारस्य द्वैविध्यादभिधानरूपव्यवहाराभिप्रायेण घटपदोक्तिः ।

४ अतीतत्वं नाम वर्तमानध्वंसप्रतियोगित्वम् भविष्यत्वञ्च वर्तमानप्रागभावप्रतियोगित्वरूपम्बोध्यम् । वर्तमानोपाधिसम्बन्धत्वं हि वर्तमानत्वम् ।

५ प्राच्यादिव्यवहाराऽसाधारणनिमित्तकारणत्वं दिक्त्वम् ।



(न्या०) दिशो लक्षणमाह—प्राच्येति । उदयाचलसंनिहिता या दिक् सा प्राची । अस्ताचलसंनिहिता या दिक् सा प्रतीची मेरोः संनिहिता या दिक् सोदीची । मेरोर्व्यवहिता या दिक् साऽवाची ॥

(प०) प्राचीति । इयं प्राचीयमवाचीयं प्रतीचीयमुदीचीत्यादिव्यवहारासाधारणं कारणं दिगित्यर्थः । हेतुर्दिगित्युच्यमाने परमाण्वादावतिव्याप्तिः स्यात्तद्वारणाय प्राच्यादिव्यवहारहेतुरिति । आकाशादिवारणायासाधारणेत्यपि बोध्यम् ॥

आत्मनो लक्षणं भेदश्च—

ज्ञानाधिकरणमात्मा । स द्विविधः । जीवात्मा परमात्मा चेति । तत्रेश्वरः सर्वज्ञः परमात्मा एक एव । जीवस्तु प्रतिशरीरं भिन्नो विभुर्नित्यश्च ॥

(न्या०) आत्मानं निरूपयति—ज्ञानाधिकरणमिति । अधिकरणपदं समवायेन ज्ञानाश्रयत्वलाभार्थम् ॥

(प०) ज्ञानाधिकरणेति । भूतलादिवारणाय ज्ञानेति । कालादिवारणाय समवायेनेत्यपि देयम् । ईश्वर इति । समवायसंबन्धेन नित्यज्ञानवानीश्वरः । जीव इति । सुखादिसमवायिकारणं जीव इत्यर्थः ॥

१ समवायेन ज्ञानाधिकरणत्वमात्मत्वमित्यात्मनो लक्षणम् । परमेतल्लक्षणमव्याप्तं मुक्तदशायां ज्ञानोत्पादकात्ममनःसंयोगाऽभावेन ज्ञानाधिकरणत्वाऽभावादतो ज्ञानसमानाधिकरणद्रव्यविभाजकोपाधिमत्त्वमिति लक्षणं पर्यवसन्नम् ।

२ आत्मनि जीवत्वं नाम, समवायेन जन्यज्ञानाधिकरणत्वम् ।

३ आत्मनि परमत्वञ्च, जगज्जननादिकर्तृत्वम् ।

४ सुखादिभोगवैचित्र्यात्प्रतिशरीरं जीवभेदोऽनुमीयत इति भावः ।

५ अत्रापि लक्षणस्वरूपप्रामाण्याद्यन्यतमप्रकारकज्ञानानुकूलव्यापारो निरूपयतेत्यर्थः ।

६ अत्र समवायेनेत्यस्यानुपादाने कालेऽपि कालिकसम्बन्धेन ज्ञानस्य सत्त्वादातव्याप्तिः स्यात्तन्निरासाय तदुपादानमिति भावः ॥



मनसो लक्षणं भेदश्च—

सुखाद्युपलब्धिसाधनमिन्द्रियं मनः । तच्च प्रत्या-  
त्मनियतत्वादनन्तं परमाणुरूपं नित्यं च ॥

( न्या० ) मनो निरूपयति—सुखादीति । उपलब्धिर्नाम-  
साक्षात्कारः । तथा च सुखदुःखादिसाक्षात्कारणत्वे सति इन्द्रि-  
यत्वं मनसो लक्षणम् । इन्द्रियत्वमात्रोक्तौ चक्षुरादावातिव्याप्तिः ।  
अतः सुखादिसाक्षात्कारकारणत्वविशेषणम् । विशेष्यानुपादाने  
आत्मन्यतिव्याप्तिः । आत्मनः सुखादिकं प्रति समवायिकारण-  
त्वात् । अत इन्द्रियत्वरूपविशेष्योपादानम् ॥

( प० ) सुखेति । आत्ममनःसंयोगादिवारणायेन्द्रियमिति ।  
चक्षुरादिवारणाय सुखेति ॥

रूपस्य किं लक्षणम् ? के० च भेदाः—

चक्षुर्मात्रग्राह्यो गुणो रूपम् । तच्च शुक्लनीलपी-  
तरक्तहरितकपिशचित्रभेदात्सप्तविधम् । पृथिवीजलते-  
जोवृत्तिः । तत्र पृथिव्यां सप्तविधम् । अर्भास्वरशुक्लं  
जले । भास्वरशुक्लं तेजसि ॥

१ नीलकण्ठीव्याख्यातसम्मतं मनसो लक्षणं तु स्पर्शरहितत्वे सति क्रियावत्वरू-  
पम् । इदञ्च लक्षणं मनःसंयोगाद्यतिव्याप्तिवारकेन्द्रियत्वपाठे तमूलोक्तलक्षणाऽपेक्षया-  
लघुत्वादादितम् । अस्याऽन्यादृशलक्षणन्तु न्यायबोधिण्यां स्पष्टम् ।

२ ननु मनसो मध्यमपरिमाणवत्वेऽनित्यत्वापात्तिः विभुत्वं च त्विभुद्वयसंयोगस्याऽज-  
भ्युपगमादात्ममनःसंयोगरूपाऽसमवायिकारणस्याऽभावेन ज्ञानानुपपत्तेराह—परमाणु-  
रूपमिति ।

३ अत्रादिपदेन कालादिसाधारणकारणानां संग्रहः । कार्यमात्रे साधारणकारणानि तु-  
'ईशस्तज्ज्ञानयत्नेच्छाः कालोऽदृष्टं दिगेव च ।

प्रागभावप्रतिबन्धकाऽभावौ कार्ये साधारणाः स्मृताः ॥' इति ।

४ न चात्र 'गुणे शुक्लादयः पुंसि' इत्यनुशासनविरोधः शङ्क्यः । तस्य विशेष्यास-  
मभिव्याहारविषयकत्वादत्र च रूपमित्यस्यानुपपत्तात् ।

स्वप्रकाशकत्वे सति इतरप्रकाशकत्वं ॥ ३ ॥  
स्वरशुक्लं ॥ ४ ॥ लक्षणम्



(न्या०) रूपं लक्षयति—चक्षुरिति । चक्षुर्मात्रग्राह्यत्वविशिष्टगुणत्वं रूपस्य लक्षणम् । विशेष्यमात्रोपादाने रसादावतिव्याप्तिः । अतश्चक्षुर्मात्रग्राह्यत्वविशेषणम् । तावन्मात्रोपादाने रूपत्वेऽतिव्याप्तिः । यो गुणो यदिन्द्रियग्राह्यस्तन्निष्ठा जातिस्तदिन्द्रियग्राह्येति नियमात्तद्वारणाय विशेष्योपादानम् । चक्षुर्मात्रग्राह्यत्वं नाम चक्षुर्भिन्नेन्द्रियाग्राह्यत्वे सति चक्षुर्ग्राह्यत्वम् । मात्रपदानुपादाने संख्यादिसामान्यगुणेऽतिव्याप्तिः, चक्षुर्ग्राह्यत्वविशिष्टगुणत्वस्य सत्वात् । अतस्तद्वारणाय मात्रपदं, संख्यादेश्चक्षुर्भिन्नत्वगिन्द्रियग्राह्यत्वाच्चक्षुर्मात्रग्राह्यत्वं नास्ति । अतीन्द्रियगुरुत्वादावतिव्याप्तिवारणाय चक्षुर्ग्राह्येति । अत्र लक्षणे ग्राह्यत्वं नाम प्रत्यक्षविषयत्वम् । अग्राह्यत्वं नाम तदविषयत्वम् । तथा च चक्षुर्भिन्नेन्द्रियजन्यप्रत्यक्षाविषयत्वे सति चक्षुर्जन्यप्रत्यक्षविषयत्वमिति फलितोऽर्थः । ननु प्रभाष्यदमंयोगे रूपलक्षणस्यातिव्याप्तिस्तस्य चक्षुर्मात्रग्राह्यगुणत्वादिति चेन्न । गुणपदस्य विशेषगुणपरत्वात् । न चैवं विशेषगुणत्वघटितलक्षणे संख्यादावतिव्याप्त्यभावान्मात्रपदवैयर्थ्यामिति वाच्यम् ? जलमात्रवृत्तिसांसिद्धिकद्रवत्वादावतिव्याप्तिवारणाय तदुपादानात् । अथवा चक्षुर्मात्रग्राह्यजातिमदगुणत्वस्य लक्षणत्वान्न प्रभाष्यदसंयोगादावतिव्याप्तिः । संयोगत्वजातेश्चक्षुर्मात्रग्राह्यत्वाभावात् । घटपटसंयोगस्य त्वगिन्द्रियग्राह्यत्वाच्चद्रतजातेरपि त्वगिन्द्रियग्राह्यत्वात् । यो गुणो

लौकिके

पतल

च

१ येनेन्द्रियेण या व्यक्तिर्गृह्यते तद्रता जातिस्तदभावश्च तेनैवेन्द्रियेण गृह्यत इति नियमस्य प्रकृतोपयोग्यंशमात्रोपादानमिदम् ।

२ फलित इति । चक्षुर्भिन्नोन्द्रियजन्यप्रत्यक्षाविषयत्वे सति चक्षुरिन्द्रियजन्यप्रत्यक्षविषयत्वे च सति गुणत्वं रूपत्वमित्येवं विधौ फलिताऽर्थो बोध्यः ।

३ अतीन्द्रिये परमाण्वादिरूपेऽव्याप्तिवारणयाऽह अथ वेत्यादि ।



यदिन्द्रियग्राह्यस्तन्निष्ठजातेरपि तदिन्द्रियग्राह्यत्वात् । अत्र जा-  
तिघटितलक्षणे गुणत्वानुपादाने चक्षुर्मात्रग्राह्यजातिमति सुवर्णा-  
दावतिव्याप्तिरतस्तद्वारणाय तदुपादानम् । एवं रसादिलक्षणे  
विशेषणानुपादाने लक्ष्यभिन्नगुणादावतिव्याप्तिः । विशेष्यानु-  
पादाने लक्ष्यमात्रवृत्तिरसत्वगन्धत्वादावतिव्याप्तिः । अतो विशे-  
षणविशेष्ययोरुपादानम् ॥

( प० ) चक्षुरिति । रूपत्वादिवारणाय गुणपदम् । रसादिवार-  
णाय चक्षुर्ग्राह्य इति । संख्यादिवारणाय मात्रपदम् । यद्यपि प्रमा-  
भित्तिसंयोगवारणाय गुणपदेन विशेषगुणस्य विवक्षणीयतया तत्  
एव संख्यादिवारणं संभवतीति मात्रपदं व्यर्थं तथापि सांसिद्धिकद्व-  
चत्ववारणाय तदावश्यकम् । वस्तुतस्तु परमाणुरूपेऽव्याप्तिवारणाय  
चक्षुर्मात्रग्राह्यजातिमत्वस्य विवक्षणीयतया विशेषपदं न देयम् ।  
त्र्यणुकादिवारणाय गुणपदं तु देयम् । सप्तेति । रूपमित्यनुषज्यते ॥

रसस्य लक्षणं तदभेदश्चेति—

रसनग्राह्यो गुणो रसः । स च मधुराम्ललव-  
णकटुकषायतिक्तभेदात् षड्विधः । पृथिवीजलवृत्तिः  
तत्र पृथिव्यां षड्विधः । जले मधुर एव ॥

( प० ) रसनेति । रसत्वादिवारणाय गुण इति । रूपादाव-  
तिव्याप्तिवारणाय रसनेति । तत्रेति । पृथिवीजलयोरित्यर्थः । षड्विध-  
इति । अत्र रस इत्यनुवर्तते ॥

१ अत्रत्येनापिशब्देन तदभावस्य ग्रहणम् ।

२ अत्रादिपदेन स्वर्णादेः परिग्रहः ।

३ रसनभिन्नेन्द्रियजन्यप्रत्यक्षाविषयत्वे सति रसनेन्द्रियजन्यप्रत्यक्षाविषयत्वे च सति  
गुणत्वं रसस्य लक्षणम् ।

४ रसत्वेऽतिव्याप्तिवारणायेत्यस्य रसनाग्राह्यगुणविभाजकोपाधिमत्वेऽतिव्याप्ति-  
वारणायेत्यर्थः ।



गन्धस्य लक्षणं तद्भेदश्च—

घ्राणग्राह्यो गुणो गन्धः । स द्विविधः ।

सुरभिरसुरभिश्च । पृथिवीमात्रवृत्तिः ॥

(प०) घ्राणग्राह्य इति । गन्धत्वादावतिव्याप्तिवारणाय गुण इति, रूपादावतिव्याप्तिवारणाय घ्राणग्राह्य इति । पृथिवीति । पृथिवी संवन्धसत्त्वे गन्धप्रतीतिसत्त्वं पृथिवीसंवन्धाभावे गन्धप्रतीत्यभाव इत्यन्वयव्यतिरेकाभ्यां पृथिवीगन्धस्यैव जले प्रतीतिर्बोद्धव्या । एवं वायावपि । ननु देशान्तरस्थकस्तूरीकुसुमसंवद्धपवनस्यैतद्देशे तत्संवन्धाभावाद्गन्धप्रतीत्यनुपपत्तिः । नच वाय्वानीतज्यगुणादिसंवन्धोऽस्त्येवेति वाच्यम्, कस्तूर्या न्यूनतापत्तेः, कुसुमस्य च सच्छिद्रत्वापत्तेरिति चेन्न । भोक्ताद्वृष्टिशेषेण पूर्ववत्तज्यगुणान्तराद्युत्पत्तेः । कर्पूरादौ तु तदभावान्न तथात्वमिति ॥

स्पर्शस्य किं लक्षणम् ? के च भेदाः—

त्वग्निन्द्रियमात्रग्राह्यो गुणः स्पर्शः । स च त्रिविधः । शीतोष्णानुष्णाशीतभेदात् । पृथिव्य-  
क्षेजा वायुवृत्तिः । तत्र शीतो जले । उष्णस्तेजसि ।  
अनुष्णाशीतः पृथिवीवाय्वोः ॥

( न्या० ) स्पर्शं लक्षयति—त्वग्निन्द्रियमात्रग्राह्य इति ।  
अत्रापि मात्रपदं संख्यादिसामान्यगुणादावतिव्याप्तिवारणाय ।

१ घ्राणभिन्नेन्द्रियजन्यप्रत्यक्षाविषयत्वे सति घ्राणेन्द्रियजन्यप्रत्यक्षविषयत्वे च सति गुणत्वं गन्धस्य लक्षणम् ।

२ गन्धे सुरभित्वं नाम षट्पदाद्यभिलाषविषयत्वमेव ।

३ दृष्टानुसारेणैवाऽदृष्टकल्पनम्भवतीति भावः । वस्तुतस्तु-उद्बुद्धानुद्बुद्धभेदाभ्यां गन्धस्य द्वैविध्यात्तत्र कुसुमादावुभयविगन्धवत्त्वम् । अत एव यन्त्रद्वारा सारनिस्सृत-  
निक्षेपकुसुमे गन्धाभावस्याप्युपलब्धिः । तथा च रजतापहारिसलिलसम्पर्काद्रिजतपणो  
परिभागस्थसूक्ष्मावयवाऽपहरणवद्वेगशालिवायुनाऽपि कुसुमोपरिभागस्थसूक्ष्मावयवाप-  
कर्षान्न सच्छिद्रत्वादिदोषापत्तिर्नाप्यदृष्टादिक्लृप्तकल्पनेति भावः ॥

४ त्वग्निन्द्रेन्द्रियजन्यप्रत्यक्षाविषयत्वे सति त्वग्निन्द्रियजन्यप्रत्यक्षविषयत्वे च सति गुणविभाजकोपाधिमत्त्वं स्पर्शस्य लक्षणम् ।

५ अत्रापि लक्षधातोरुक्त एवार्थो वेदितव्यः ।



अन्यविशेषणकृत्यं पूर्ववद्बोध्यम् । ग्राह्यत्वपदार्थोऽपि पूर्ववदेव प्रत्यक्षविषयत्वरूप एव बोध्यः ॥

( प० ) स्पर्शत्वादावतिव्याप्तिवारणाय गुण इति । रूपादावतिव्याप्तिवारणाय त्वग्निन्द्रियेति । संख्यादिवारणाय मात्रपदम् । तत्रेति पृथिव्यादिचतुष्टये शीत इति शीतस्पर्शः । उष्ण इति उष्णस्पर्शः ॥

रूपरसगन्धस्पर्शाः कुत्र पाकजाः कुत्राऽपाकजा वेति—

रूपादिचतुष्टयं पृथिव्यां पाकजमनित्यं च ।  
अन्यत्रापाकजं नित्यमनित्यं च । नित्यगतं  
नित्यम् । अनित्यगतमनित्यम् ॥

( न्या० ) रूपादिचतुष्टयमिति । एतत्तत्त्वनिर्णयश्चेत्थम् । पाको नाम विजातीयतेजःसंयोगः । स च नानाजातीयरूपजनको विजातीयस्तेजःसंयोगः । तदपेक्षया रसजनको विजातीयः एवं गन्धजनकोऽपि ततो विजातीय एव । एवं स्पर्शजनकोऽपि तथैव । एवं प्रकारेण भिन्नभिन्नजातीयाः पाकाः कार्यवैलक्षण्येन कल्पनीयाः । यथा तृणपुञ्जनिक्षिप्त आम्नादौ ऊष्मलक्षणविजातीयतेजःसंयोगात्पूर्वहरितरूपनाशेन रूपान्तरस्य पीतादेरुत्पत्तिर्न तु रसादेरुत्पत्तिः । पूर्वहरसस्याम्लस्यैवानुभवात् । क्वचित्पूर्वहरितरूपसत्त्वेऽपि रसपरावृत्तिर्दृश्यते । विजातीयतेजःसंयोगरूपपाकवशात्पूर्ववत्ताम्लरसनाशेन मधुररसस्यानुभवात् । तस्माद्रूपजनकोपेक्षया रसजनको विलक्षण एवाङ्गीकार्यः । एवं गन्धजनको विलक्षण एव । रूपरसयोरपरावृत्तावपि पूर्वगन्धनाशेऽपि विजातीयपाकवशात्सुरभिगन्धोपलब्धेः । एवं स्पर्शजनकोऽपि

१ अत्र पाकजमित्यस्य पाकस्तेजःसंयोगस्तेन पूर्वरूपं नश्यति, रूपान्तरमुत्पद्यत इत्यर्थः ।

२ अन्यत्र अवादित्रये । अपाकजं रूपरसस्पर्शत्रयमग्निसंयोगाद्युत्पन्नमित्यर्थः ।

३ नित्यगतमित्यस्य परमाणुगतमित्यर्थः ।

४ अनित्यगतमित्यस्य कार्यगतमित्यर्थः ।



पाकवशात्काठिनस्पर्शनाशेन मृदुस्पर्शानुभवात् । तस्माद्रूपादि-  
जनका विजातीया एव पाकाः । अत एव पार्थिवपरमाणूनामे-  
कजातीयत्वेऽपि पाकमहिम्ना विजातीयद्रव्यान्तरानुभवः । यथा  
गोभुक्ततृणादीनामापरमाण्वन्तर्भङ्गे तृणारम्भकपरमाणुषु विजा-  
तीयतेजः संयोगात्पूर्वरूपादिचतुष्टयनाशे तदनन्तरं दुग्धे यादृशं  
रूपादिकं वर्तते, तादृशरूपरसगन्धस्पर्शजनकास्तेजःसंयोगा-  
जायन्ते । तदुत्तरं तादृशरूपरसादय उत्पद्यन्ते । तादृशरूपरसा-  
दिविशिष्टपरमाणुभिर्दुग्धद्रव्यणुकमारभ्यते । ततस्त्र्यणुकादिक्रमेण  
महादुग्धारम्भः । एवं दुग्धारम्भकैः परमाणुभिरेव दध्यारभ्यते  
एवं पाकमहिम्ना दध्यारम्भकैरेव परमाणुभिर्नवनीतादिकमिति  
दिक् ॥ तैरेव १

संख्यायाः किं लक्षणम् ? कुत्र च सा तिष्ठतीति—

एकत्वादिव्यवहारहेतुः संख्या । सा नवद्रव्य-  
वृत्तिः । एकत्वादिपरार्थपर्यन्ता । एकत्वं नित्यम-  
नित्यं च । नित्यगतं नित्यम् । अनित्यगतमनि-  
त्यम् । द्वित्वादिकं तु सर्वत्रानित्यमेव ॥

१ एको द्वावित्याद्यात्मको य एकत्वादिव्यवहारस्तस्याऽसाधारणहेतुत्वं संख्यात्व-  
मिति लक्षणम् ।

२ नित्यानित्यादिभेदाभ्यामेकत्वस्यापि द्वैविध्यादाह—नित्यमनित्यञ्चेति ।

३ नित्यगतमित्यस्य परमाणुगतमित्यर्थः । एकत्वनाशम्प्रत्याश्रयनाशस्य हेतुत्वेन  
परमाणुनाशाऽभावेन तद्रतैकत्वस्यापि नाशाऽभाव इति भावः ।

४ अनित्यगतं कार्यगतम् । द्रव्यणुकादीनां नाशात्तद्रतैकत्वस्यापि नाश इति भावः ।

५ अत्र समवायिकारणगतैकत्वस्याऽसमवायिकारणत्वम् । अयमेकोऽयमेक  
इत्यपेक्षाबुद्धेर्निमित्तकारणत्वम् । अपेक्षाबुद्धिनाशस्य च व्यासज्यवृत्तिद्वित्वादिविनाश-  
कत्वमवधेयम् ।

६ सर्वत्रेत्यस्य नित्याऽनित्यद्रव्ययोरित्यर्थः । एवञ्चाऽपेक्षाबुद्धिजन्यत्वेन द्वित्वादेर-  
नित्यत्वमेवेति बोध्यम् ।



(प०) एकत्वादीति । एकत्वमित्यादिर्यो व्यवहारः । एको द्वावि-  
त्याद्यात्मकस्तस्य हेतुः संख्या इत्यर्थः । घटादिवारणाय एकत्वा-  
दीति । कालादिवारणाय साधारणेत्यपि देयम् । ननु संख्याया  
अवधिरस्ति न वेत्यत आह—एकत्वादीति । तथा च—

“एकं दश शतं चैव सहस्रमयुतं तथा ।

लक्षं च नियुतं चैव कोटिर्युदमेव च ॥

वृन्दं खर्वो निखर्वश्च शङ्खः पद्मश्च सागरः ।

अन्त्यमध्यपरार्धचदशवृद्धयायथाक्रमम् ॥”

इति महदुक्तेः परार्धपर्यन्तैव संख्या—इति भावः ॥

परिमाणस्य किं लक्षणम् ? के च भेदाः—

मानव्यवहारासाधारणं कारणं परिमाणम् । नव-  
द्रव्यवृत्ति । तच्चतुर्विधम् । अणु महद्दीर्घं ह्रस्वं चेति ॥

(प०) मानेति, मानं परिमितिस्तस्या यो व्यवहारः, इदं महद्विद-  
मणु-इत्याद्यात्मकः तस्य कारणं परिमाणमित्यर्थः । दण्डादिवार-  
णाय मानेति । कालादिवारणाय साधारणेति । शब्दत्ववारणाय  
कारणमिति । नवद्रव्येति । चतुर्विधमपि परमध्यभेदेन द्विविधम् ।  
तत्र परमाणुह्रस्वत्वे परमाणुमनसोः । मध्यमाणुह्रस्वत्वे द्व्यणुके । परम-  
महत्त्वदीर्घत्वे गगनादौ । मध्यममहत्त्वदीर्घत्वे घटादौ । एतन्मौक्तिका-  
दिदं मौक्तिकमणिवति व्यवहारस्यापकृष्टमहत्त्वाश्रयत्वाद्गौणत्वं बोध्यम्  
एवमेव केतनाद्ब्रह्मज्ञं ह्रस्वमित्यत्रापि निकृष्टदीर्घत्वाद्गौणत्वम् ॥

पृथक्त्वस्य किं लक्षणम् ?

पृथग्व्यवहारासाधारणकारणं पृथक्त्वम् । सर्व-  
द्रव्यवृत्ति ॥

१ अत्र कारणपदानुपादाने मानव्यवहारासाधारणत्वमात्रलक्षणाङ्गीकारे मानव्य-  
वहारेति शब्देऽपि शब्दत्वधर्मस्याप्यसाधारणत्वेन तत्र परिमाणत्वस्यातिप्रसक्त्या कारण-  
पदोपादानम् ।

२ एकपृथक्त्व-द्विपृथक्त्वादिभेदैः पृथक्त्वस्यानेकविधत्वम् । तत्रैकपृथक्त्वं  
नित्यगतं नित्यम् । अनित्यगतमनित्यम् । द्विपृथक्त्वादिकं सर्वत्राऽनित्यमेव । अस्य  
चाश्रयद्वितीयक्षणे प्रादुर्भावः । आश्रयनाशानाशश्च । अयमत्र विचारः—भेदातिरिक्तं  
पृथक्त्वमस्ति न वा, अस्ति चेत्तत्र किम्मानमिति जिज्ञासायाम्—घटः पटो नेति विलक्षण-  
प्रतीतेः घटः पटात्पृथगिति प्रतीतिरेव मानमित्युत्तरम् ।



(प०) पृथगिति । अयमस्मात्पृथगिति यो व्यवहारस्तस्य कारणं पृथक्त्वमित्यर्थः । दण्डादिवारणाय पृथगित्यादि । कालादिवारणायाऽसाधारणेति । पृथग्व्यवहारत्ववारणाय कारणमिति ॥

संयोगस्य लक्षणम्—

**संयुक्तव्यवहारहेतुः संयोगः । सर्वद्रव्यवृत्तिः ॥**

(प०) संयुक्तेति । इमौ संयुक्ताविति यो व्यवहारस्तस्य हेतुः संयोग इत्यर्थः । दण्डादिवारणाय संयुक्तव्यवहारेति । कालादिवारणायासाधारणेत्यपि देयम् । संयुक्तव्यवहारत्वेऽतिप्रसक्तिवारणाय हेतुरिति । उपदर्शितलक्षणचतुष्टयेऽसाधारणपदं देयम् । क्वचित्पुस्तके परिमाणपृथक्त्वलक्षणे ईश्वरेच्छादिवारणायासाधारणेति दृश्यते तत्त्वाधुनिकैर्न्यस्तमिति बोध्यम् ॥

विभागस्य लक्षणम्—

**संयोगनाशको गुणो विभागः । सर्वद्रव्यवृत्तिः ।**

(न्या०) विभागं लक्षयति—संयोगेति । संयोगनाशकत्वविशिष्टगुणत्वं विभागस्य लक्षणम् । विशेषणमात्रोपादाने क्रियाया अपि संयोगनाशकत्वात्तत्रातिव्याप्तिस्तद्वारणाय गुणत्वमिति विशेष्योपादानम् ॥

(प०) संयोगेति । संयोगनाशजनक इत्यर्थः । कालेऽतिप्रसक्तिवारणाय गुणपदम् । ईश्वरेच्छादिवारणायासाधारणेत्यपि बोध्यम् । ननु असाधारणपदोपादाने गुणपदस्य वैयर्थ्यं स्यादिति चेत् । न । क्रियायामतिप्रसक्तिवारणाय तस्याप्यवश्यकत्वात् ॥

१ इमौ संयुक्ताविति व्यवहारस्यऽसाधारणहेतुत्वं संयोगस्य लक्षणम् । अयं च संयोगः । अन्यतरकर्मज—उभयकर्मज—संयोगजभेदैस्त्रिविधः । तत्र पक्षिगिरिसंयोगः प्रथमः । मेघद्वयसंयोगो द्वितीयः । कपालतन्तुसंयोगात्तन्तुकुम्भसंयोगस्तृतीयः । अभिघातनोदनभेदाभ्यां कर्मजसंयोगस्यापि द्वैविध्यम् । तत्र शब्दहेतुराद्यः । शब्दाऽहेतुर्द्वितीयः ।

२ संयोगनाशकत्वे सति गुणत्वम्—विभक्तव्यवहाराऽसाधारणकारणत्वे सति गुणत्वं वा विभागस्य लक्षणम् । ननु विभागस्याद्यलक्षणे संयोगनाशकेऽयुक्तावपि संयोगेऽतिव्याप्तिः स्यात् संयोगस्य प्रतियोगिविधया नाशम्प्रति हेतुत्वादिति चेन्न । प्रतियोगितासम्बन्धानवच्छिन्ननाशविशिष्टजन्यतानिरूपितजनकत्वविवक्षणेनादोषादिति केचित् । वस्तुतस्तु संयोगनाशत्वावच्छिन्ननिरूपितसमवायावच्छिन्नकारणत्वमित्येव निष्कृष्टलक्षणम्बोध्यम् ।



परत्वाऽपरत्वयोर्लक्षणं भेदश्चेति—

परापरव्यवहारासाधारणकारणे परत्वापरत्वे । पृथिव्यादिचतुष्टयमनोवृत्तिनी । ते च द्विविधे । दिक्कृते कालकृते चेति । दूरस्थे दिक्कृतं परत्वम् । समीपस्थे दिक्कृतमपरत्वम् । ज्येष्ठे कालकृतं परत्वम् । कनिष्ठे कालकृतमपरत्वम् ॥

(प०) परेति । परव्यवहारासाधारणं कारणं परत्वम् । अपरव्यवहारासाधारणं कारणमपरत्वमित्यर्थः । दण्डादिवारणाय परव्यवहारेति । कांलादिवारणायासाधारणेति । परव्यवहारत्ववारणाय कारणेति । एवमेव द्वितीयेऽपि बोध्यम् ॥

गुरुत्वस्य किं लक्षणमिति प्रश्ने उत्तरम्—

\*आद्यपतनासमवायिकारणं गुरुत्वं पृथिवीजलवृत्तिः ॥

(न्या०) गुरुत्वं लक्षयति—आद्येति । द्वितीयपतनक्रियायां वेगस्यासमवायिकारणत्वात्तत्रातिव्याप्तिवारणायऽद्येति । उत्तरत्र स्यन्दने आद्यविशेषणमपि पूर्ववदेव योजनीयम् ॥

(प०) आद्येति । दण्डादिवारणायसमवायीति । रूपादिवारणाय पतनेति । वेगेऽतिव्याप्तिवारणायऽद्येति ॥

१ परत्वापरत्वयोः प्रत्येकं द्विविध्यमाह—दिक्कृत इत्यादिना ।

२ परत्वलक्षणे परव्यवहारेत्यस्यानुपादाने असाधारणकारणत्वमात्रस्यैव लक्षणत्वे दण्डेऽपि दण्ड इत्यभिधानात्मकाऽसाधारणकारणत्वस्य सत्त्वात्तत्रातिव्याप्तिः स्यात्तन्निरासाय तदुपादानम् ।

३ लक्षणेऽसाधारणपदानुपादाने परव्यवहारे परव्यवहारत्वस्याप्यसाधारणधर्मत्वेनातिव्याप्तिः स्यादतस्तदिति भावः ।

४ पतने आद्यत्वं नाम स्वसमानाधिकरणपतनप्रातियोगिकध्वंसासमानकालिकत्वम् । द्वितीयपतनादीनां प्राथमिकपतनध्वंससमानकालिकत्वान्निरास इति भावः ।

५ आम्रपतनादिरूपक्रियायां बहुशो दण्डलोष्टादीनां निमित्तकारणत्वात्तत्रातिव्याप्तिरित्यसमवायीत्युक्तिः ।

६ कपालादिगतरूपादेरपि घटादिगतरूपादेरप्यसमवायिकारणत्वेन तत्रातिव्याप्तिः स्यादतः पतनेतिपदोपादानम् ।



द्रवत्वस्य लक्षणं भेदस्तत्स्थानञ्च—

‘आद्यस्यन्दनासमवायिकारणं द्रवत्वम् । पृथि-  
व्यप्तेजोवृत्तिः । तद्द्विविधम् । सांसिद्धिकं नैमित्तिकं  
च १ सांसिद्धिकं जले । नैमित्तिकं पृथिवीतेजसोः ।  
पृथिव्यां २ घृतादावग्निसंयोगजं द्रवत्वम् । तेजसि  
३ सुवर्णादौ ॥

(प०) आद्यस्यन्दनेति । ४ दण्डादिवारणायामसमवायीति । ५ रसा-  
दिवारणाय स्यन्दनेति ॥

स्नेहस्य किं लक्षणं ? तच्च कुत्र तिष्ठतीति—

चूर्णादिपिण्डीभावहेतुगुणः स्नेहः । जलमात्रवृत्तिः ॥

(न्या०) स्नेहं लक्षयति—चूर्णादीति । चूर्णादिपिण्डीभा-  
वहेतुत्वे सति गुणत्वं स्नेहस्य लक्षणम् । पिण्डीभावो नाम चूर्णादे-  
र्धारणाकर्षणहेतुभूतो विलक्षणः संयोगः । तादृशसंयोगे स्नेह-  
स्यैवासाधारणकारणत्वं न तु जलादिगतद्रवत्वस्य । तथा सति-  
द्रुतसुवर्णादिसंयोगेन चूर्णादेः पिण्डीभावापत्तेः । अतः स्नेह  
एवासंधारणं कारणम् । विशेषणमात्रोपादाने कालादावति-

१ स्यन्दनं आद्यत्वं च स्वसमानाधिकरणस्यन्दनप्रतियोगिकध्वंससमानकालि-  
कत्वम् । द्वितीयस्यन्दनादीनां प्राथमिकस्यन्दनध्वंससमानकालिकत्वात्तन्निरासः, स्यन्दनं  
स्ववर्णरूपक्रियाविशेषस्तदसमवायिकारणमित्यर्थः ।

२ सांसिद्धिकत्वञ्च निमित्तानपेक्षाऽधोदेशप्रसरत्वम् ।

३ अत्रत्यमादिपदं लाक्षाग्राहकम् ।

४ अत्रादिपदेन पूर्वोक्तलोहपदवाच्यग्रहणम् ।

५ कुत्रचित्प्रतिरुद्धसलिलस्थले दण्डस्यापि स्यन्दने निमित्तकारणत्वात्तत्रातिव्याप्ति-  
रतोऽसमवायिपदोपादानम् ।

६ अवयवगतरसत्वाद्यवच्छिन्नस्याऽवयवगतरसत्वाद्यवच्छिन्नम्प्रति हेतुत्वेन प्रसक्ता-  
तिव्याप्तिवारणाय स्यन्दनपदोपादानम् ।

७ असाधारणमित्यस्य निमित्तकारणमित्यर्थः ।



व्याप्तिरतस्तद्वारणाय विशेष्योपादानम् । 'वस्तुतस्तु द्रुतजलसं-  
योगस्यैव पिण्डीभावहेतुत्वं' स्नेहस्य पिण्डीभावहेतुत्वे मानाभा-  
वात् । जले द्रुतत्वविशेषणात्करकादिव्यावृत्तिः ॥

(प०) चूर्णादीति । चूर्णं पिष्टं तदेवादिर्यस्य मृत्तिकादेः स  
चूर्णादिस्तस्य पिण्डीभावः संयोगविशेषस्तस्य हेतुर्निमित्तकारणं  
स्नेह इत्यर्थः । कालादावतिव्याप्तिवारणाय गुणपदम् । रूपादावति-  
व्याप्तिवारणाय पिण्डीभावेति । चूर्णपदं स्पष्टार्थम् ॥

शब्दस्य किं लक्षणम् ? के च तद्भेदाः—

श्रोत्रग्राह्यो गुणः शब्दः । आकाशमात्रवृत्तिः ।  
स द्विविधः । ध्वन्यात्मको वर्णात्मकश्च । तत्र ध्वन्या-  
त्मको 'भेर्यादौ' । वर्णात्मकः संस्कृतभाषादिरूपः ॥

(न्या०) शब्दं लक्षयति—श्रोत्रेति । शब्दत्वेऽतिव्याप्तिवा-  
रणाय गुण इति । रूपादावतिव्याप्तिवारणाय श्रोत्रेति । 'स'  
त्रिविधः संयोगजो विभागजः शब्दजश्चेति । यथा भेरीदण्डसंयो-  
गजो झांकारादिशब्दः, हस्ताभिघातसंयोगजन्यो मृदङ्गादि-  
शब्दः, वंशे पाट्यमाने दलद्वयविभागजश्चटचटाशब्दः । शब्दो-

१ वस्तुतस्तुति ग्रन्थेन स्नेहस्य मूलोक्तलक्षणं व्याहतमतोऽगत्या स्नेहत्वजाति-  
मन्वमेव स्नेहस्य लक्षणं वाच्यम् ।

२ लोहादिपिण्डीभावहेतुभूताग्निसंयोगे व्यभिचारनिवर्तये चूर्णपदस्यावश्यकत्वा-  
त्तस्य स्पष्टार्थत्वाऽभिधानं चिन्त्यमिति भावः ।

३ श्रोत्रेन्द्रियग्राह्यत्वे सति श्रोत्रेन्द्रियग्राह्यत्वे च सति गुणत्वं शब्दस्य  
लक्षणम् ।

४ अत्रत्यमादिपदं वेणुवीणादिसंग्राहकम् ।

५ ध्वन्यात्मकं-वर्णात्मकभेदेन द्विविधस्यापि शब्दस्य संयोगज-विभागज-शब्द-  
जभेदेन त्रैविध्यं भवति । तत्र ध्वन्यात्मकशब्दस्य टीकाकर्त्रेण त्रैविध्योपपादानान्नाभिहित-  
म्भया किन्तु वर्णात्मकशब्दस्य त्रैविध्यमभिधीयते । तथाहं—वायुकण्ठसंयोगेन ओष्ठद्वय-  
विभागेन वीचीतरंगन्यायेन च तस्य त्रैविध्यम्बोध्यम् । तत्राऽऽकाशस्य शब्दमात्रे समवा-  
यिकारणत्वम् । कण्ठाकाशसंयोगस्य ओष्ठाकाशविभागोदश्चाऽसमवायिकारणत्वम् ।



त्पत्तिदेशमारभ्य श्रोत्रदेशपर्यन्तं वीचीतरङ्गन्यायेन कदम्बमुकुल-  
न्यायेन वा निमित्तपवनेन शब्दधारा जायन्ते । तत्र उत्तरोत्तर-  
शब्दे पूर्वपूर्वशब्दः कारणम् ॥

( प० ) श्रोत्रेति । शब्दत्वेऽतिव्याप्तिवारणाय गुण इति । रूपा-  
दिवारणाय श्रोत्रग्राह्य इति । वस्तुतस्तु श्रोत्रोत्पन्नशब्दस्यैव श्रोत्रग्रा-  
ह्यत्वेन तद्भिन्नेऽव्याप्तिवारणाय श्रोत्रग्राह्यजातिमत्त्वे तात्पर्याद्गुणप-  
दमनुपादेयमेव ॥

बुद्धेः किं लक्षणम् ? कतिधा च सा—

सर्वव्यवहारहेतुर्गुणो बुद्धिर्ज्ञानम् । सा द्विधा ।  
स्मृतिरनुभवश्च ॥

( न्या० ) बुद्धेर्लक्षणमाह—सर्वव्यवहारेति । व्यवहारः  
शब्दप्रयोगः । ज्ञानं विना शब्दप्रयोगासम्भवाच्छब्दप्रयोगरूपव्य-  
वहारहेतुत्वं ज्ञानस्य लक्षणम् । बुद्धिं विभजते—सा द्विवि-  
धेति ।

( प० ) बुद्धिलक्षणमाह—सर्वेति । सर्वे ये व्यवहारा आहारवि-  
हारादयस्तेषां हेतुर्बुद्धिरित्यर्थः । दण्डादिवारणाय सर्वव्यवहारेति ।  
कालादिवारणाय साधारणेत्यपि देयम् ।

स्मृतेः किं लक्षणम् ?

संस्कारमात्रजन्यं ज्ञानं स्मृतिः ॥

१ सर्वव्यवहाराऽसाधारणहेतुत्वे सति गुणत्वं बुद्धित्वमिति बुद्धेर्लक्षणम्, लाघवेन  
लक्षणान्तरं दर्शयति—ज्ञानमिति । ज्ञानत्वजातिमत्त्वं बुद्धित्वमिति बुद्धेर्लक्षणम् ।  
ज्ञानत्वं च जानामीत्यनुव्यवसायगम्यत्वम् । ज्ञानत्वस्य जानामीत्यनुव्यवसायगम्यत्वं तु  
प्रमाणसिद्धत्वसूचनाय । तथाहि घटं जानामीत्याद्यनुव्यवसायस्यानुगतधर्ममन्तराऽनु-  
पपन्नत्वेन तस्याऽभ्युपगन्तव्यतया लाघवाजातित्वसिद्धिः, लाघवञ्च शरीरकृतमुपस्थिति-  
कृतं सम्बन्धकृतमिति त्रिविधम्वोध्यम्, प्रकृते च शरीरकृतमेव लाघवम् ।

२ केचित्तु बुद्धिर्ज्ञानमिति पर्यायोपादानं ज्ञानबुद्ध्युपलब्धिशब्दानामस्मिञ्छाब्दे  
समानार्थकत्वं न सांख्यानमिव भिन्नार्थकत्वमिति ज्ञापयितुमिति वदन्ति ।

३ संस्कारमात्रजन्यत्वे सति ज्ञानत्वं स्मृतित्वमिति स्मृतेर्लक्षणम् । स्मृतित्वञ्च  
स्मरामीत्यनुभवसिद्धो जातिविशेषः ।



( न्या० ) स्मृतिं लक्षयति—संस्कारेति । संस्कारजन्यत्वविशिष्टज्ञानत्वं स्मृतेर्लक्षणम् । विशेषणानुपादाने प्रत्यक्षानुभवेऽतिव्याप्तिस्तद्वारणाय विशेषणोपादानम् । संस्कारध्वंसेऽतिव्याप्तिवारणाय विशेष्योपादानम् । ध्वंसम्प्रति प्रतियोगिनः कारणत्वात् संस्कारध्वंसेऽपि संस्कारजन्यत्वस्य सत्त्वात् । प्रत्यभिज्ञायामतिव्याप्तिवारणाय मात्रपदम् ॥

( प० ) संस्कारेति । संस्कारध्वंसेऽतिव्याप्तिवारणाय ज्ञानमिति । अनुभवेऽतिव्याप्तिवारणाय संस्कारजन्यमिति । तथापि प्रत्यभिज्ञायामतिव्याप्तिवारणाय संस्कारजन्यत्वं विवक्षणीयम् । क्वचित्तथैव पाठः । नचैवं<sup>१</sup> सत्यसम्भवेस्तस्य संस्कारजन्यत्वे सतीन्द्रियार्थसन्निकर्षजन्यार्थकत्वात् ॥

अनुभवस्य लक्षणं तद्वेदश्च—

तद्विन्नं ज्ञानमनुभवः । स द्विविधो यथार्थोऽयथार्थश्च ॥

( न्या० ) अनुभवं लक्षयति—तद्विन्नमिति । तद्विन्नत्वं नाम स्मृतिभिन्नत्वम् । स्मृतिभिन्नत्वविशिष्टज्ञानत्वमनुभवस्य लक्षणम् । तत्र विशेषणानुपादाने स्मृतावतिव्याप्तिः, विशेष्यानुपादाने घटादावतिव्याप्तिरतस्तद्वारणाय विशेषणविशेष्ययोरुभयोरुपादानम् । अनुभवं विभजते— स द्विविध इति ॥

( प० ) तदिति । स्मृतित्वावच्छिन्नभिन्नमित्यर्थः । तेन यत्किञ्चित्स्मृतिभिन्नत्वस्य स्मृतौ सत्त्वेऽपि न क्षतिः । घटादावतिव्याप्तिवारणाय ज्ञानमिति । स्मृतिवारणाय तद्विन्नमिति ॥

१ अत्र प्रतियोगित्वसम्बन्धेन ध्वंसम्प्रति तादात्म्यसम्बन्धेन प्रतियोगिनः कारणत्वमिति कार्यकारणभावो बोध्यः ।

२ पुरोवर्तिनि पूर्वदृष्टस्याभेदावगाहिज्ञानं प्रत्यभिज्ञा । यथा ‘ सोऽयं देवदत्तः ’ इति ज्ञानम् । इदंच संस्कारेन्द्रियसंनिकर्षाभ्यां जायन्ते । तत्र तत्तांशे संस्कारः, इदन्तांशे इन्द्रियसंनिकर्षो हेतुः । अतस्तत्तेदन्तावगाहिज्ञानमित्यपि लक्षणं बोध्यम् ।

३ कार्यमात्रस्याऽदृष्टादिसाधारणकारणजन्यत्वात्कस्यापि पदार्थस्य संस्कारमात्रजन्यत्वं नास्तीति भावः ।

४ तस्येति । मात्रपदस्येत्यर्थः ।



यथार्थानुभवस्य ( प्रमाया वा ) लक्षणम्—

तद्वति तत्प्रकारकोऽनुभवो यथार्थः । सैव प्रमे-  
त्युच्यते ॥

( न्या० ) यथार्थानुभवं लक्षयति—तद्वतीति । तद्वतीत्यत्र  
सप्तम्यर्थो<sup>१</sup> विशेष्यत्वम् । तच्छब्देन प्रकारीभूतो धर्मो धर्तव्यः ।  
तथा च<sup>२</sup> तद्वद्विशेष्यकत्वे सति तत्प्रकारकानुभवत्वं यथार्थानुभवस्य  
लक्षणम् । उदाहरणम्—रजते ' इदं रजतम् ' इति ज्ञानम् । अत्र  
रजतत्ववद्विशेष्यकत्वे सति रजतत्वप्रकारकत्वस्य सत्त्वाल्लक्षणसम-  
न्वयः । तद्वन्निष्ठविशेष्यतानिरूपिततन्निष्ठप्रकारता<sup>३</sup> शालित्वमिति तु  
निष्कर्षः । अन्यथा यथाश्रुते रज्जरजतयोरिमे रजतरङ्गे इत्याका-  
रकसमूहालम्बनभ्रमेऽतिव्याप्तिः, तत्रापि रजतत्ववद्विशेष्यकत्वरज-  
तत्वप्रकारकत्वयो रङ्गत्ववद्विशेष्यकत्वरङ्गत्वप्रकारकत्वयोः सत्त्वात् ।  
उक्तनिष्कर्षे तु नातिव्याप्तिः, रजतत्वप्रकारताया रजतत्ववद्विशे-  
ष्यतानिरूपितत्वाभावात्, एवं रङ्गत्वप्रकारताया रङ्गत्ववद्विशेष्य-  
तानिरूपितत्वाभावात् । किंतु समूहालम्बनभ्रमस्य रङ्गांशे  
रजतत्वावगाहित्वेन रजतत्वप्रकारताया रङ्गत्ववद्विशेष्यतानिरूपि-  
तत्वात् । एवं रजतांशे रङ्गत्वावगाहित्वेन रङ्गत्वप्रकारताया रज-

१ यथा घटत्ववति घटे घटत्वप्रकारकानुभवो यथार्थः इत्यर्थः ।

२ भाष्यादिप्राचीनग्रन्थेषु प्रामादेन विभागोऽस्तीत्यत आह—सैव प्रमेति ।

३ अत्र विशेष्यत्वस्य निरूपकत्वसंबन्धेन अनुभवेऽन्वय इति शेषः ।

४ तद्वन्निष्ठविशेष्यतानिरूपकत्वे सति तन्निष्ठप्रकारतानिरूपकत्वे सत्यनुभवत्व  
मित्यर्थः ।

५ अत्र प्रकारतानिरूपितप्रकारताशालिज्ञानत्वमिति फलितोऽर्थः ।

६ शालित्वमत्र निरूपकत्वम् ।

७ अन्यथा लक्षणघटकविशेष्यत्वप्रकारत्वयोर्निरूप्यनिरूपकभावविस्याविवक्षायाम् ।

८ विशेष्यत्वस्य साक्षादनुभवविशेषणत्वे ।

९ सप्तम्यर्थविशेष्यत्वस्य प्रकारताद्वारानुभवविशेषणत्वरूपनिष्कर्षे ।



तत्त्वद्विशेष्यतानिरूपितत्वाच्चेति । नानामुख्यविशेष्यताशालिज्ञान  
समूहालम्बनम् ॥

( प० ) तद्वतीति । तद्वति तत्प्रकारो यस्य स तथेत्यर्थः । तद्व-  
द्विशेष्यकतत्प्रकारक इति यावत् । स्मृतिवारणायानुभव इति । अय-  
थार्थानुभववारणाय तद्वतीति । निर्विकल्पकेऽतिव्याप्तिवारणाय तत्प्र-  
कारक इति ॥

अयथार्थानुभवस्य लक्षणम्—

तदभाववति तत्प्रकारकोऽनुभवोऽयथार्थः ॥

( न्या० ) अयथार्थानुभवं लक्षयति— तदभाववतीति ।  
अत्रापि पूर्ववत्तदभाववन्निष्ठविशेष्यतानिरूपिततन्निष्ठ प्रकारताशालि-  
ज्ञानत्वं विवक्षणीयम् । अन्यथा रङ्गरजतयोरिमे रङ्गरजते इत्या-  
कार समूहालम्बनप्रमायामतिव्याप्तिः । एतत्समूहालम्बनस्य रङ्गर-  
जतोभयविशेष्यकत्वेन रजतत्वरङ्गत्वोभयप्रकारकत्वेन च रजत-  
त्वभाववद्रङ्गविशेष्यकत्वरजतत्वप्रकारकत्वयो रङ्गत्वाभाववद्रजत-  
विशेष्यकत्वरङ्गत्वप्रकारकत्वयोश्च सत्त्वात् । निष्कर्षे—तु रजतादि  
रजतत्वावगाहित्वेन रङ्गांशे रङ्गत्वावगाहित्वेन च रजतत्वप्रकारताया  
रजतत्वाभाववद्रङ्गविशेष्यतानिरूपितत्वाभावात् । एवं रङ्गत्वप्रका-  
रताया रङ्गत्वाभाववद्रजतविशेष्यतानिरूपितत्वाभावान्नातिव्याप्तिः ।  
उदाहरणम्—यथा शुक्तौ 'इदं रजतम्' इति ॥

( प० ) तदभावेति । तदभाववद्विशेष्यकतत्प्रकारकोऽनुभवोऽयथा-  
र्थानुभव इत्यर्थः । यथा शुक्तौ 'इदं रजतम्' इति ज्ञानम् । स्मृतिवार-  
णायानुभव इति । यथार्थानुभवेऽतिव्याप्तिनिरसनाय तदभाववतीति ।

१ अत्रैवास्तव्यातिरिति शून्यवादी । आत्मख्यातिरिति क्षणिकविज्ञानवादी ।  
अख्यातिरिति सांख्यप्रभाकरौ । अनिर्वचनीयाख्यातिरिति वेदान्ती । अन्यथा ख्याति-  
रिति नैयायिकवैशेषिकौ । इति तु संज्ञाप्रदर्शनमात्रमेतेषां खण्डनमण्डनप्रकारश्च  
ग्रन्थान्तरेषु स्पष्टः ।

२ अत्रापि प्रकारतानिरूपितप्रकारताशालिज्ञानत्वमित्यर्थो बोध्यः ।

३ प्रमायां समूहालम्बनत्वञ्च विशेष्यताद्वयावगाहित्वरूपम्वोच्यम् ।



निर्विकल्पकवारणाय तत्प्रकारक इति ॥

यथार्थानुभवस्य भेदाः—

यथार्थानुभवश्चतुर्विधः । प्रत्यक्षानुमित्युपमिति-  
शब्दभेदात् ॥

(न्या०) यथार्थानुभवं विभजते—चतुर्विध इति ॥

(प्र०) यथार्थेति । यथार्थानुभवः प्रत्यक्षमेवेति चार्वाकाः । अनु-  
मितिरपीति काणादवौद्धाः । उपमितिरपीति नैयायिकैकदेशिनः । शाब्द-  
मपीति नैयायिकाः । अर्थापत्तिरपीति प्राभाकराः । आनुपलब्धिकोऽ-  
पीति भाट्टवेदान्तिनौ । सांभविकैतिह्यकाचपीति पौराणिकाः । चैष्टिकोऽ-  
पीति तान्त्रिकाः । एतेषां मतेऽस्वरसं संभाव्य तस्य चातुर्विध्यं दर्शितम् ॥

चतुर्णामनुभवानां करणानि—

स्पष्टं

तत्करणमपि चतुर्विधम् । प्रत्यक्षानुमानोपमान-  
शब्दभेदात् ॥

१ निर्विकल्पकत्वञ्च प्रकारज्ञानवगाहित्वरूपम् ।

२ अत्राऽस्वरसवीजन्तु—अर्थापत्यादिप्रमाणानां पूर्वोक्तप्रत्यक्षादिप्रमाणेष्वेवान्त-  
र्भावसम्भवे पृथक्कल्पनं व्यर्थमित्येव । तथाहि — उपपाद्यज्ञानेनोपपादककल्पनमर्थापत्तिः ।  
उपपाद्यज्ञानं करणम् । उपपादकज्ञानञ्च फलम् । रात्रिभोजनमन्तरेण दिवाऽभुञ्जानस्य  
पीनत्वानुपपत्त्या पीनत्वमुपपाद्यम् । रात्रिभोजनञ्चोपपादकम् । अर्थस्यापत्तिः कल्पनाऽ-  
र्थापत्तिः । अथवा अर्थस्यापत्तिः कल्पना यस्मादित्यर्थापत्तिशब्दः समासभेदेन फलक-  
रणयोर्वाचक इति बोध्यम् । तथा च 'पीनो देवदत्तो दिवा न भुङ्क्ते' इति दृष्टे श्रुते वा  
दिवाऽभुञ्जानस्य पीनत्वं रात्रिभोजनं दिवाऽनुपपन्नमित्यनुपपात्तिज्ञानं भवति, इयमेवार्था-  
पत्तिः । ततो देवदत्तो रात्रिभोजी दिवाऽभुञ्जमानत्वे सति पीनत्वादिति केवलव्यतिरे-  
क्यनुमानेनैव सिद्धौ तस्या अकिञ्चित्करत्वादिति ॥ १ ॥ एवमभावप्रत्यक्षेऽप्यनुपलब्धि-  
सहकृते नेन्द्रियस्यैव कारणत्वनानुपलब्धेः पृथक्प्रमाणत्वमकिञ्चित्करमिति ॥ २ ॥ एवं  
शते पञ्चाशादिति निर्णयात्मकसम्भवोऽनुमानान्तर्भूतः ॥ ३ ॥ एवमिह वटे यक्षास्तिष्ठतीत्यै-  
तिह्यमप्यज्ञातमूलवत्कृतकः शब्द एव ॥ ४ ॥ एवञ्चेष्टाप्यनुमानप्रयोजकैवेति सिद्धं  
प्रमाणानां चतुर्विधत्वमिति भावः ॥

३ प्रसङ्गसङ्गत्या प्रमाणं विभजते—तत्करणमपीति ।

४ प्रत्यक्षेत्यादि । अक्षमक्षं प्रति जातं प्रत्यक्षम् । इत्येव प्रत्यक्षपदमिन्द्रियं  
तदेव विषयपरं ज्ञानपरञ्च गौण्या वृत्त्या बोध्यम् । एवमनुमीयते लिङ्गद्वारा ज्ञायतेऽनेन-



(न्या०) तत्करणमिति । फलीभूतप्रत्यक्षादिकरणं चतुर्विधमित्यर्थः । प्रत्यक्षादिचतुर्विधप्रमाणानां प्रमाकरणत्वं सामान्यलक्षणम् । एकैकप्रमाणलक्षणं तु वक्ष्यते प्रत्यक्षज्ञानेत्यादिना ॥

(प०) तीदति । यथार्थानुभवात्मकप्रमायाः करणमित्यर्थः ॥

करणस्य किं लक्षणम् ?

**असाधारणं कारणं करणम् ॥**

(न्या०) करणलक्षणमाह—असाधारणमिति । व्यापारवदसाधारणं कारणं करणमित्यर्थः । असाधारणत्वं च कार्यत्वातिरिक्तधर्मावच्छिन्नकार्यतानिरूपितकारणताशालित्वम् । यथा दण्डादेर्घटादिकं प्रत्यसाधारणकारणत्वम् । कार्यत्वातिरिक्तो घटत्वादिरूपो धर्मः तदवच्छिन्नकार्यता घटे । तन्निरूपितकारणता दण्डे । अतो घटं प्रति दण्डः असाधारणं कारणम् । भ्रम्यादिरूपव्यापारवत्त्वाच्च करणम् । साधारणत्वं च कार्यत्वावच्छिन्नकार्यतानिरूपितकारणताशालित्वम् । ईश्वरादृष्टादेः कार्यत्वावच्छिन्नं प्रत्येव कारणत्वात्साधारणकारणत्वम् ॥

(प०) असाधारणमिति । कालादिवारणाय साधारणमिति । व्यापारेऽतिव्याप्तिवारणाय व्यापारवदित्यपि देयम् । व्यापारश्च द्रव्यान्यत्वे सति तज्जन्यत्वे सति तज्जन्यजनकः । ईश्वरेच्छादिवारणाय तज्जन्यत्वे सतीति । कुलालजन्यत्वे सति कुलालजन्यघटजनकत्वं कुलालपुत्रस्याप्यस्त्यतस्तत्रातिव्याप्तिवारणाय प्रथमं सत्यन्तम् । दण्डरूपादिवारणाय तज्जन्यजनक इति ॥

करणस्य किं लक्षणम् ?

**कार्यनियतपूर्ववृत्ति कारणम् ॥**

त्यनुमानं लिंगपरामर्शः । एवमुपमीयते सादृश्येन ज्ञाप्यतेऽनेनेत्युपमानं सादृश्यज्ञानम् । एवं ज्ञाप्येते निग्रहानुग्रहौ क्रियेतेऽनेनेति शब्दः ।

१ प्रमाणज्ञानस्य करणाधीनत्वात्करणं तावन्निर्वक्ति—असाधारणेति ।

२ अन्यथासिद्धिशून्यत्वे सति कार्याव्यवहित-प्राक्क्षणावच्छेदेन कार्याधिकरणवृत्त्यन्तभावप्रतियोगितानवच्छेदकधर्मवत्त्वं कारणत्वमिति निष्कृष्टलक्षणम् ।



(न्या०) कारणं लक्षयति—कार्यनिधत्तेति । कार्यं प्रति नियतत्वे सति पूर्ववृत्तित्वम् । नियतत्वविशेषणानुपादाने पूर्ववर्तिनो रासभादेरपि घटादिकारणत्वं स्यादतो नियतत्वे सतीति विशषणम् । नियतपूर्ववर्तिनो दण्डरूपादेरपि घटकारणत्वं स्यादतोऽनन्यथासिद्धपदमपि कारणलक्षणे निवेशनीयम् । दण्डरूपादीनां त्वन्यथासिद्धत्वात् ॥

(प०) कार्येति । कार्यान्नियतावश्यंभाविनी पूर्ववृत्तिः पूर्वक्षणवृत्तिर्यस्य तत्तथेत्यर्थः । अनियतरासभादिवारणाय नियतेति । कार्यवारणाय पूर्वेति । दण्डत्वादिवारणायानन्यथासिद्धत्वविशेषणस्यावश्यकत्वेन तत् एव रासभादिवारणसम्भवे निगतपदमनर्थकमेव । एवं चानन्यथासिद्धिकार्यपूर्ववृत्तिकारणमिति फलितम् । अनन्यथासिद्धत्वमन्यथासिद्धिशून्यत्वम् । अन्यथासिद्धिश्चावश्यकमनियतपूर्ववर्तिभिर्दण्डादिभिरेव घटरूपकार्यसंभवे तत्सहभूतत्वं दण्डत्वादौ तदन्यथासिद्धम् ॥ ~~अत्रादिपदेन~~ आकाशवृत्तात् का पिता

कार्यस्य लक्षणमिदम्— रासभ दण्डका

कार्यं प्रागभावप्रतियोगि ॥ रूप और जाते ये पात्र

(न्या) कार्यं लक्षयति—कार्यमिति । प्रागभावप्रतियोगित्वं कार्यस्य लक्षणम् । कार्योत्पत्तेः पूर्वम् 'इह घटो भविष्यति' इति प्रतीतिर्जायते । एतत्प्रतीतिविषयीभूतो योऽभावः स प्रागभावः तत्प्रतियोगि घटादिरूपं कार्यम् ।

(प०) प्रागभावेति । कालादिवारणाय प्रौगिति । असम्भववारणाय प्रतियोगीति ।

१ नियतत्वं व्यापकत्वम् । तद्वटकाभावश्च कार्याव्यवहितप्राक्क्षणावच्छिन्नो ग्राह्यः । एतत्तात्पर्यग्राहकमेव पूर्ववृत्तीति । तेन घटाद्युत्पत्त्यनन्तरं कपालादौ दण्डाद्यभावेऽपि न क्षतिः ।

२ अत्रादिपदेन दण्डरूपसंग्रहः ।

३ कार्यलक्षणस्य तत्समन्वयप्रकारस्य च न्यायबोधिन्यामेव स्पष्टत्वान्नोक्तम् ।

४ कार्यस्य मूलोक्तलक्षणेऽसति प्राक्पदेऽन्योन्याभावप्रतियोगित्वस्य पदार्थमात्रे सत्त्वात्तस्य च सर्वत्र विद्यमानत्वरूपकेवलान्वयित्वेनान्योन्याभावप्रतियोगित्वान्नित्यानामपि कार्यत्वापत्तिः स्यादिति भावः ।



कतिविधं कारणम् ?

कारणं<sup>१</sup> त्रिविधं समवाय्यसमवायिनिमित्तभेदात् ॥

(न्या०) कारणं विभजते—कारणमिति । समवायिकारणमसमवायिकारणं निमित्तकारणं चेति ॥

समवायिकारणस्य किं लक्षणम् ?

यत्समवेतं कार्यमुत्पद्यते तत्समवायिकारणम् ।

यथा तन्तवः पटस्य । पटश्च स्वगतरूपादेः ॥

(न्या०) समवायिकारणं लक्षयति—यत्समवेतमिति ।

यस्मिन्समवेतं सत्समवायेन सम्बद्धं सत् कार्यमुत्पद्यते तत्समवायिकारणमित्यर्थः । उदाहरणम्—यथा तन्तव इति । तन्तुषु समवायेन सम्बद्धं सत्पटात्मकं कार्यमुत्पद्यते तत् तन्तवः समवायिकारणमित्यर्थः । सामान्यलक्षणं तु समवायसम्बन्धावच्छिन्नकार्यतानिरूपिततादात्म्यसम्बन्धावच्छिन्नकारणत्वं समवायिकारणत्वमिति । समवायसम्बन्धेन घटाधिकरणे कपालादौ कपालादेः तादात्म्यसम्बन्धेनैव सत्त्वात्, समवायसम्बन्धावच्छिन्नघटत्वावच्छिन्नकार्यतानिरूपिततादात्म्यसम्बन्धावच्छिन्नकारणतायाः कपालादौ सत्त्वाल्लक्षणसमन्वयः ।<sup>मन्वायेन</sup> जन्यभावत्वावच्छिन्नं प्रति तादात्म्यसम्बन्धेन द्रव्यस्यैव कारणत्वाज्जन्यभावेऽपि द्रव्यगुणकर्मसु त्रिषु द्रव्यमेव समवायिकारणम् । द्रव्ये तु द्रव्यावयवाः समवायिकारणम् । अतो गुणादावपि द्रव्यमेव समवायिकारणमित्याशयेनाह—पटश्च स्वगतरूपादेरिति । समवायिकारणमित्यनुषज्येत ॥

(प०) यदिति । यस्मिन्समवायसम्बन्धेन वर्तमानं<sup>१</sup> तदित्यर्थः । चक्रादिवारणाय समवेतमिति ॥<sup>कार्यमुत्पद्यते</sup>

१ भावकार्यमात्र एव कारणस्य त्रैविध्यमभ्युपेयम् । अभावकार्यमात्रे तु निमित्तकारणमत्रापेक्षितमिति बोध्यम् ।

२ उत्पद्यत इति सत्कार्यवादि सांख्यनिरासाय । स हि सत् एव कार्यस्य कारणव्यापारैरभिव्यक्तिं मन्यते ।



असमवायिकारणस्य किं लक्षणम् ?

कार्येण कारणेन वा सहैकस्मिन्नर्थे समवेतं सत्  
कारणमसमवायिकारणम् । यथा तन्तुसंयोगः पटस्य ।  
तन्तुरूपं पटरूपस्य ॥

(न्या०) असमवायिकारणं लक्षयति—कार्येणेति । कार्येण  
सहैकस्मिन्नर्थे समवेतं सत् यत् कारणं तत् असमवायिकारण-  
मित्यन्वयः । कारणेन सहैकस्मिन्नर्थे समवेतं सत् यत् कारणं  
तदसमवायिकारणमित्यन्वयः । अत्र कारणेनेत्यस्य स्वकार्यसम-  
वायिकारणेनेत्यर्थः । जन्यद्रव्यमात्रे अवयवसंयोगस्यैवासमवा-  
यिकारणत्वात्पटात्मककार्ये तदवयवतन्तुसंयोगस्यैवासमवायिका-  
रणत्वमिति दर्शयति—यथा तन्तुसंयोगः पटस्येति । पटात्म-  
ककार्येण सहैकस्मिन्नर्थे तन्तौ समवेतं सत्समवायसम्बन्धेन वर्तमानं  
सत्पटात्मककार्यम्प्रति तन्तुसंयोगात्मकं कारणमसमवायिकारणमि-  
त्यर्थः । द्वितीयमसमवायिकारणं कारणेन सहेत्यादिना पूर्वोक्तं  
तदुदाहरति—तन्तुरूपमिति । कारणेन सह पटरूपसमवायि-  
कारणीभूतपटेन सह एकस्मिन्नर्थे तन्तुरूपेऽर्थे समवेतं सत्समवाय-  
सम्बन्धेन वर्तमानं सत् तन्तुरूपं पटगत रूपं प्रति कारणं भवति,  
अतोऽसमवायिकारणं तन्तुरूपं पटगत रूपस्य । सामान्यलक्षणं

१ ननु समानाधिकरणयोरेव कार्यकारणभावो भवतीति व्याप्तिस्तथा च तन्तुरूपं  
पटगत रूपस्याऽसमवायिकारणं न स्यात्तयोः समानाधिकरणत्वाऽभावादित्यत आह—  
कारणेन वेति । कार्यसमवायिकारणेनेत्यर्थः, तथा च पटस्य समवायिकारणं तन्तुस-  
मुदायस्तत्र च तन्तुरूपस्यापि सद्भावः । इत्येवं स्वसमवायिसमवायसम्बन्धेन तन्तुरूप-  
मपि पटगतं तत्र च पटे पटरूपस्य सत्त्वाद्भवति कार्यकारणभावः । स्वपदेन तन्तु-  
रूपस्य ग्रहणम्बोध्यम् । नचैवम्परम्परासम्बन्धस्य कार्यकारणभावनियामकत्वे यावदसं-  
श्लिष्टपदार्थानामपि कार्यकारणभावः स्यात्, परम्परासम्बन्धस्याऽनुगतत्वात् नहि जगति  
कोऽपि पदार्थः परम्परासम्बन्धेनाऽसम्बद्धोऽस्तीत्यत आह—कार्येण कारणेन वेति ।  
तथा च यावत्परम्परासम्बन्धस्य नाश्रयणं किन्तु समवायस्य स्वसमवायिसमवायस्यैव वा ।  
एतद्द्वयस्यैवान्न शास्त्रे कार्यकार्यप्रत्यासत्तित्वेन कारणैकार्यप्रत्यासत्तित्वेन च व्यवहारः ।



तु समवायसम्बन्धावच्छिन्नकार्यतानिरूपिता या समवायस्वसम-  
वायिसमवेतत्वान्यतरसम्बन्धावच्छिन्ना कारणता तदाश्रयत्वमस-  
मवायिकारणत्वमिति । द्रव्यासमवायिकारणीभूतावयवसंयोगादौ  
तु समवायसम्बन्धावच्छिन्नघटत्वावच्छिन्नकार्यतानिरूपिता समवा-  
यसम्बन्धावच्छिन्ना कपालद्वयसंयोगानिष्ठा कारणता कपालद्वयसं-  
योगे वर्तते । एवमाद्यपतनक्रियायामाद्यस्यन्दनक्रियायां च गुरु-  
त्वद्रवत्वे असमवायिकारणे भवतः । आद्यपतनक्रियां प्रति-  
आद्यस्यन्दनक्रियां प्रति च समवायसम्बन्धेनैव तयोः कारणत्वात् ।  
अवयवविगुणादौ त्ववयवगुणादेः स्वसमवायिसमवेतत्वसम्बन्धेनैव  
कारणत्वात्, तत्सम्बन्धावच्छिन्नकारणताश्रयत्वमवयवगुणादौ  
वर्तते । अवयवगुणकपालतन्तुरूपादेः स्वशब्दग्राह्यकपालरूपतन्तु-  
रूपसमवायिकपालतन्तुसमवेतत्वसम्बन्धेन घटपटादौ सत्त्वात् ॥

( प० ) कार्येणेति । कार्येण कारणेन वा सहैकस्मिन्नर्थे समवे-  
तत्वे सति द्वाैत्मविशेषगुणभिन्नत्वे सति यत् कारणं तदसमवायि-

१ कार्यकारणयोः सामानाधिकरण्यमपेक्षितं तच्च एकस्मिन्नधिकरणे वृत्तित्वम् ।  
तत्र येन सम्बन्धेन कार्यस्य येन च कारणस्य वृत्तित्वमपेक्षितं तावुभौ क्रमेण कार्य-  
तायाः कारणतायाश्चावच्छेदकसम्बन्धौ भवतः । द्विविधेऽपि असमवायिकारणस्थले एक-  
स्मिन्नधिकरणे कार्यस्य समवायेनैव वृत्तित्वमपेक्षितमिति उभयत्रापि समवाय एव-  
कार्यतावच्छेदकसम्बन्धः । कारणतावच्छेदकश्च प्रथमे समवायः, द्वितीये स्वसमवायिसम-  
वेतत्वम् । स्वशब्देन असमवायिकारणतयाभिमतस्य तन्तुरूपादेर्ग्रहणं, तत्समवायिसमवा-  
येनाश्रयः तन्त्वादिः, तत्र समवेतत्वं समवायेन वृत्तित्वं पटादौ इति पटात्मके एकस्मिन्न-  
धिकरणे पटरूपात्मककार्यस्य समवायेन तन्तुरूपात्मककारणस्य स्वसमवायि समवेतत्वसं-  
बन्धेन वृत्तित्वात्स्वसमवायिसमवेतत्वसम्बन्धावच्छिन्ना कारणता तन्तुरूप अस्तीति बोध्यम् ।

२ अत्र निरूपिता निरूपकता च स्वरूपसम्बन्धविशेष एव बोध्यः ।

३ ननु आत्ममनःसंयोगादीनामात्मसामान्यगुणानां ज्ञानादिकम्प्रत्यसमवायिकार-  
णत्वेऽपि आत्मविशेषगुणानां ज्ञानादीनां कुत्राप्यसमवायिकारणत्वेनाऽक्लृप्तत्वात्तदन-  
भ्युपगमः । न च ज्ञानादेरिच्छादिकम्प्रत्यसमवायिकारणत्वमस्ति वाच्यम् । अवश्य-  
क्लृप्तात्ममनःसंयोगेनैव निवाहेऽन्यत्र तत्कल्पनस्यानुभावरुद्धत्वादत आह-आत्म-  
विशेषगुणभिन्नेति ।



कारणम् । तन्तुसंयोगादावव्याप्तिवारणाय कार्येणेति । तन्तुरूपादा-  
वव्याप्तिवारणाय कारणेनेति । आत्मविशेषगुणेऽतिव्याप्तिवारणाय आत्म-  
विशेषगुणभिन्नत्वे सतीति । 'विशेषवारणाय कारणमिति ।

निमित्तकारणस्य किं लक्षणम् ?

तदुभयभिन्नं कारणं निमित्तकारणम् । यथा  
तुरीवेमादिकं पटस्य ॥

(न्या०) निमित्तकारणं लक्षयति—तदुभयभिन्नमिति ।  
समवायिकारणभिन्नत्वे सति असमवायिकारणभिन्नत्वे सति  
कारणत्वं निमित्तकारणत्वमित्यर्थः ॥

(प०) तदुभयभिन्नं कारणं निमित्तकारणमिति । समवाय्यसम-  
वायिकारणवारणाय तदुभयभिन्नमिति । विशेषादावतिव्याप्तिवार-  
णाय कारणमिति ।

कारणस्य निष्कृष्टमिदं लक्षणम्—

तदेतत्त्रिविधकारणमध्ये यदसाधारणं कारणं  
तदेव करणम् ॥

(न्या०) तदेतदिति । यदसाधारणमिति । व्यापार-  
वच्चे सतीत्यपि पूरणीयम् । अन्यथा तन्तुकपालसंयोगयोरति-  
व्याप्तिः । तन्तुकपालसंयोगयोरपि कार्यत्वातिरिक्तपटत्वघटत्वा-  
वच्छिन्नम्प्रति कारणत्वादसाधारणत्वमस्त्येवेत्यतस्तत्र करणत्ववा-  
रणाय व्यापारवच्चे सतीति करणलक्षणं विशेषणं देयम् ।  
व्यापारत्वं च तज्जन्यत्वे सति तज्जन्यजनकत्वम् । भवति हि  
दण्डजन्यत्वे सति दण्डजन्यघटजनकत्वाद्भ्रम्यादेर्दण्डव्यापारत्वम् ।

१ नित्यद्रव्यवृत्तिविशेषपदार्थस्य कुत्रापि कारणत्वं नास्तीति भावः । नच नित्य-  
द्रव्यव्यावृत्तावेव तस्य कारणत्वमिति वाच्यम् । नित्यद्रव्यभेदस्य नित्यसिद्धत्वेन  
कार्यत्वाभावात् कार्ये कारणापेक्षति नियमाच्च ।

२ निमित्तकारणस्य लक्षणं न्यायबोधिनीयमेव स्पष्टमिति नोक्तम् ।

३ अत्रत्यादिपदेनाऽणुपरिमाणाऽतीन्द्रियसामान्ययोर्ग्रहणम् ।



एवं कपालसंयोगतन्तुसंयोगादेरपि कपाल-  
तन्तुजन्यत्वे सति कपालतन्तुजन्यघटपटजनकत्वात् । करणलक्षणे-  
ऽसाधारणत्वविशेषणानुपादाने ईश्वरादृष्टादेरपि व्यापारवत्कारण-  
त्वस्य सत्त्वात्, तत्रातिव्याप्तिवारणायासाधारणेति विशेषणम् ॥

(प०) तदेतदिति । यस्मात्कारणात्करणत्वघटकं कारणमुपदर्शितं  
तस्मादेतत्त्रिविधसाधकमध्ये यत्साधकतमं तदेव कारणमिति भावः ॥  
इति कारणप्रपञ्चः ॥

प्रत्यक्षप्रमाणस्य किं लक्षणम् ?

**तत्र प्रत्यक्षज्ञानकरणं प्रत्यक्षम् ॥**

(न्या०) षड्विधेन्द्रियभूतप्रत्यक्षप्रमाणस्य लक्षणमाह—  
तत्रेति । प्रमाभूतेषु प्रत्यक्षात्मकं यज्ज्ञानं चाक्षुषादिप्रत्यक्षं तत्प्रति-  
व्यापारवदसाधारणं कारणमिन्द्रियं भवति, अतः प्रत्यक्षज्ञानकर-  
णत्वं प्रत्यक्षस्य लक्षणम् । आद्यसंनिकर्षातिरिक्तचतुर्विधसंनि-  
कर्षाणां समवायरूपत्वेनेन्द्रियजन्यत्वाभावाद्व्यापारत्वं न सम्भव-  
तीति इन्द्रियमनःसंयोगस्यैव बाह्यप्रत्यक्षे जननीये इन्द्रियव्यापारता  
बोद्ध्या । मानसप्रत्यक्षे त्वात्ममनःसंयोगस्यैव सा बोद्ध्या ॥

(प०) तत्रेति । प्रमाणचतुष्टयमध्ये दण्डादिवारणाय ज्ञानेति ।  
अनुमानादिवारणाय प्रत्यक्षेति ॥

प्रत्यक्षज्ञानस्य ( प्रत्यक्षप्रमाया वा ) किं लक्षणम् ?

**[ ज्ञानाकरणाकं ज्ञानं प्रत्यक्षम् ] इन्द्रियार्थसंनि-  
कर्षजन्यं ज्ञानं प्रत्यक्षम् । तद्विधिविधम् । निर्विक-  
ल्पकं सविकल्पकं चेति ॥**

(न्या०) प्रत्यक्षप्रमाणलक्षणमुक्त्वा प्रत्यक्षप्रमालक्षणमाह—

१ समवायिकारणाऽपेक्षया कपालसंयोग-तन्तुसंयोगयोर्व्यापारत्वं घटपटरूपकार्या-  
पेक्षया चाऽसमवायिकारणत्वम्, अत एकत्र धर्मिणि धर्मद्वयसमावेशस्य न विरोधः ।

२ इत्थमत्र सन्निकर्षपरम्परा, आत्मनो मनसा योगः । मनसश्चेन्द्रियेण । इन्द्रि-  
यस्यार्थेन । ततो घटादीनामप्रत्यक्षमिति ।



ज्ञानाकरणकमिति । क्षेपकं लक्षणमिदम् । ज्ञानं व्याप्ति-  
ज्ञानं सादृश्यज्ञानं पदज्ञानं च कर्णं येषां ते ज्ञानकरणका अनु-  
मित्युपमितिशाब्दाः । ज्ञानकरणकं न भवतीति ज्ञानाकरणकम् ।  
[ तत्त्वम् ] प्रत्यक्षलक्षणम् । इदं लक्षणमीश्वरप्रत्यक्षसाधारणम् ।  
ईश्वरप्रत्यक्षस्याजन्यत्वात्, जन्यप्रत्यक्षे च इन्द्रियाणामेव कर-  
णत्वं न तु ज्ञानस्येति तयोरुभयोः संग्रहः । इन्द्रियार्थसंनिक-  
र्षेति । जन्यप्रत्यक्षस्यैव लक्ष्यत्वमित्यभिप्रायेणेदं लक्षणम् ।  
प्रत्यक्षं विभजते—निर्विकल्पकमिति ॥

( प० ) इन्द्रियार्थेति । इन्द्रियं चक्षुरादिकमर्थो घटादिस्तयोः  
संनिकर्षः संयोगादिस्तज्जन्यं ज्ञानं प्रत्यक्षमित्यर्थः । संनिकर्षध्वंसवार-  
णाय ज्ञानमिति । अनुमित्यादिवारणायेन्द्रियार्थसंनिकर्षेति । ननु सोप-  
नेत्रचक्षुषा कथं पदार्थग्रहणं चक्षुष उपनेत्रनिरुद्धत्वेन पदार्थेन सह  
संनिकर्षाभावात् । कथं वा स्वच्छजाह्नवीसलिलावृतमत्स्यादेश्चक्षुषा  
ग्रहणमिति चेन्न । स्वच्छद्रव्यस्य तेजोनिरोधकत्वाभावेन तदन्तश्चक्षुः-  
प्रवेशसम्भवात् । न चेश्वरप्रत्यक्षेऽव्याप्तिरिति वाच्यम् । अत्र जन्य-  
प्रत्यक्षस्यैव लक्षितत्वात् ॥

निर्विकल्पस्य किं लक्षणम् ?

तत्र निष्प्रकारकं ज्ञानं निर्विकल्पकम् ॥

( न्या० ) तल्लक्षयति—तत्र निष्प्रकारकमिति । प्रकार-  
ताशून्यज्ञानत्वमेव निर्विकल्पकत्वमित्यर्थः । निर्विकल्पके चैतुर्थी  
विषयता स्वीक्रियते । न तु त्रिविधविषयतामध्ये कापि तत्रास्ति  
अतो विशेष्यताशून्यज्ञानत्वं संसर्गताशून्यज्ञानत्वमित्यापि लक्षणं  
सम्भवति ॥

१ प्रकृतग्रन्थाघटकमित्यर्थः ।

२ अत्रेन्द्रियार्थसंनिकर्षजन्यज्ञानस्य प्रत्यक्षलक्षणत्वे इत्यादिः । अव्याप्तिरिति  
ईश्वरप्रत्यक्षस्य चक्षुरादीन्द्रियज्ञान्यत्वादिति शेषो बोध्यः ।

३ विशेष्यताख्यविषयता—प्रकारताख्यविषयता-संसर्गताख्यविषयता भेदेन विषय-  
तायास्तत्रैविध्यम्बोध्यम् । उपादान आख्या विषयता अहमाहै रहती ॥  
उद्देश आख्या विषयता स्वर्ग मै रहती है ॥ विधे आख्या  
विषयता यज्ञः मै रहती है ॥



( प० ) तत्र निष्प्रकारकमिति । सविकल्पकेऽतिव्याप्तिवारणाय  
निष्प्रकारकमिति । <sup>१</sup>प्रकारवारणाय ज्ञानमिति ॥  
सविकल्पस्य किं लक्षणम् ?

सप्रकारकं ज्ञानं सविकल्पकम् । यथा दित्थोऽयं  
ब्राह्मणोऽयं श्यामोऽयमिति ॥

( न्या० ) सविकल्पकं लक्षयति—सप्रकारकमिति । विष-  
यताया ज्ञाननिरूपितत्वाज्ज्ञानस्य विषयतानिरूपकत्वेन प्रकार-  
तानिरूपकज्ञानत्वं सविकल्पकस्य लक्षणम् । एवं विशेष्यतानि-  
रूपकज्ञानत्वं संसर्गतानिरूपकज्ञानत्वमित्यपि लक्षणं सम्भवति ।  
उदाहरणम्—यथेति । इदन्त्वावच्छिन्नविशेष्यतानिरूपितदित्थ-  
त्वप्रकारताशालिज्ञानं ब्राह्मणत्वप्रकारताशालिज्ञानं च सविकल्प-  
कमित्यर्थः ।

( प० ) सप्रकारकमिति । घटादिवारणाय ज्ञानमिति । निविक-  
ल्पकवारणाय सप्रकारकमिति ॥

सान्निर्कर्षः कतिविधः ? इति प्रश्ने उत्तरम्—

प्रत्यक्षज्ञानहेतुरिन्द्रियार्थसन्निकर्षः षड्विधः ।  
संयोगः संयुक्तसमवायः संयुक्तसमवेतसमवायः सम-  
वायः समवेतसमवायो विशेषणविशेष्यभावश्चेति ॥

( न्या० ) चाक्षुषादिषड्विधप्रत्यक्षकारणीभूतान् षड्वि-  
धसन्निकर्षान्विभजते—संयोग इत्यादिना । द्रव्यवृत्तिलौकिक-  
विषयतासम्बन्धेन चाक्षुषत्वावच्छिन्नम्प्रति चक्षुःसंयोगः कारणम् ।  
द्रव्यसमवेतवृत्तिलौकिकविषयतासम्बन्धेन चाक्षुषत्वावच्छिन्नम्प्रति

१ नीलो घट इत्यादिस्थले यद्यपि प्रकारेऽपि प्रकारान्तरस्य भासितत्वात्प्रकारवा-  
रणायेत्यभिधानमनर्थकम् । तथाऽप्ययं घट इत्यादिस्थले घटत्वस्य स्वरूपेण भास-  
तस्तदभिधानं सार्थकमिति भावः ।

२ प्रकारता च ज्ञानीयविशेष्यताविशेषः ।

३ विशेष्यतापि ज्ञानीयविशेष्यताविशेष एव ।



इन्द्रियसंयुक्तसमवेतविशेषणता १ ॥ द्रव्यसमवेतसमवेत

धिकरणकाभावप्र

न्यायबोधिनी—पदकृत्यव्याख्योपेतः ।

इति

३६ लक्षणे २

चक्षुःसंयुक्तसमवायस्य हेतुत्वम् । द्रव्यसमवेतसमवेतवृत्तिलौकिक-  
विषयतासम्बन्धेन चाक्षुषत्वावच्छिन्नम्प्रति चक्षुःसंयुक्तसमवेतसम-  
वायस्य हेतुत्वम् । द्रव्यग्राहकाणीन्द्रियाणि चक्षुस्त्वङ्मनांसि  
त्रीण्येव । अन्यानि घ्राणरसनश्रवणानि गुणग्राहकाणि । अत-  
स्त्वगिन्द्रियस्थले द्रव्यवृत्तिलौकिकविषयतासम्बन्धेन त्वाचप्रत्यक्ष-  
त्वावच्छिन्नम्प्रति त्वक्संयोगस्य हेतुता । एवं द्रव्यसमवेतत्वाचप्रत्यक्ष-  
त्वावच्छिन्नम्प्रति त्वक्संयुक्तसमवायस्य हेतुता । द्रव्यसमवेतसम-  
वेतोष्णत्वशीतत्वादिजातिस्पर्शनप्रत्यक्षे त्वक्संयुक्तसमवेतसम-  
वायस्य हेतुता । एवमात्ममानसप्रत्यक्षे मनःसंयोगस्य हेतुता ।  
आत्मसमवेतसुखादिमानसप्रत्यक्षे मनःसंयुक्तसमवायस्य हेतुता ।  
आत्मसमवेतसमवेतसुखत्वादिमानसप्रत्यक्षे मनःसंयुक्तसमवेतसम-  
वायस्य हेतुता । रसनघ्राणयोस्तु रसगन्धतद्रतजातिग्राहकत्वेन  
द्वितीयतृतीययोः संनिकर्षयोरेव तत्र हेतुता वाच्या । श्रवणेन्द्रिय-  
स्याकाशरूपत्वेन शब्दस्याकाशगुणत्वेन श्रवणेन्द्रियेण च समं  
शब्दस्य समवायः संनिकर्षः । शब्दवृत्तिशब्दत्वकत्वस्वत्वादिजा-  
तिविषयकश्रावणप्रत्यक्षे समवेतसमवायस्य हेतुता । अभावप्रत्यक्षे  
विशेषणविशेष्यभावो नाम विशेषणतासंनिकर्षः, पञ्चविधसं-  
निकर्षोपरि विशेषणता योजनीया । तथाहि—द्रव्याधिकरण-  
काभावप्रत्यक्षे<sup>इति</sup> इन्द्रियसंयुक्तविशेषणता । द्रव्यसमवेताधिकरणका-  
भावप्रत्यक्षे<sup>१</sup> इन्द्रियसंयुक्तसमवेतसमवेतविशेषणता । संयोगस्थाने  
संयुक्तपदं घटयित्वा समवायस्थाने समवेतपदं घटयित्वा अभाव-  
प्रत्यक्षस्थले निर्वाह्यम् । यथा घटद्रव्यसमवेतं घटत्वं पृथ्वी-  
त्वादिकं रूपादिकं च । तत्र नीलादौ पीतत्वाभावः घटत्वादिजातौ  
पटत्वाभावश्च वर्तते, स चाभावः संयुक्तसमवेतविशेषणता-  
संनिकर्षेण गृह्यते । एवं नीलत्वादिजातौ पीतत्वाभावोऽपीन्द्रिय-  
संयुक्तसमवेतसमवेतविशेषणतासंनिकर्षेण गृह्यते घटसमवेतं नीलं



तत्समवेतं नीलत्वं तद्विशेषणता पीतत्वाभावे वर्तते, इति संक्षेपः ॥

इति प्रत्यक्षपरिच्छेदः ।

( प० ) प्रत्यक्षेति । तच्च प्रत्यक्षं षड्विधं घ्राणजरासनचाक्षुष-  
श्रोत्रत्वाचमानसमेदात् । ननु प्रत्यक्षकारणीभूतेन्द्रियनिष्ठप्रत्यक्षसामा-  
नाधिकरण्यघटकः संनिकर्षः कः ? इत्यपेक्षायां तं विभज्य दर्शयति—  
प्रत्यक्षेति । लौकिकप्रत्यक्षेत्यर्थः ॥

द्रव्यप्रत्यक्षे कः सनिकर्षः ?

चक्षुषा घटप्रत्यक्षजनने संयोगः सनिकर्षः ।

( प० ) संयोगमुदाहरति—चक्षुषेति । तथा च द्रव्यचाक्षुषत्वाच-  
मानसेषु संयोग एव संनिकर्ष इति भावः ॥

घटरूपप्रत्यक्षे कः सनिकर्षः ?

घटरूपप्रत्यक्षजनने संयुक्तसमवायः सनिकर्षः । चक्षुः-  
संयुक्ते घटे रूपस्य समवायात् ॥

( प० ) घटरूपेति । चक्षुषा इत्यनुषज्जते । तथा च द्रव्यसमवेत-  
चाक्षुषत्वाचमानसरासनघ्राणजेषु संयुक्तसमवाय एव संनिकर्ष इत्यर्थः ॥

रूपत्वप्रत्यक्षे कः सनिकर्षः ?

रूपत्वसामान्यप्रत्यक्षे संयुक्तसमवेतसमवायः सनिकर्षः ।  
चक्षुःसंयुक्ते घटे रूपं समवेतं तत्र रूपत्वस्य समवायात् ॥

रूपत्वेति । रूपत्वात्मकं यत्सामान्यं तत्प्रत्यक्ष इत्यर्थः । अत्रापि  
चक्षुषा इत्यनुषज्यते । तथा च द्रव्यसमवेतसमवेतचाक्षुषरासनघ्राण-  
जस्पर्शानमानसेषु संयुक्तसमवेतसमवाय एव संनिकर्ष इति भावः ।  
अथ द्रव्यतत्समवेतप्रत्यक्षेऽपि संयुक्तसमवेतसमवाय एव संनिकर्षोऽ-  
स्त्विति चेन्नैतत् । ईश्वरात्मादे (आत्मसुखादे?) रन्ध्यक्षत्वप्रसङ्गात् ॥

१ चक्षुःसंयुक्तकपालतन्तुसमवेतत्वेन घटपटादीनां प्रत्यक्षं भविष्यत्येवेति पूर्वप-  
क्षाशयः । जीवात्मपरमात्मनोश्च निरवयवत्वेन स्वावयवसमवेतत्वाऽभावात्तादृशसम्ब-  
न्धेन प्रत्यक्षं न स्यादिति समाधानम् । आदिपदेन परमाणूनां ग्रहणम् । अतीन्द्रिया-  
णामपि योगजैर्धर्मेण प्रत्यक्षत्वाऽभ्युपगमादिति भावः ।



शब्दसाक्षात्कारे कः सन्निकर्षः ?

श्रोत्रेण शब्दसाक्षात्कारे समवायः सन्निकर्षः ।  
कर्णविवरवर्त्याकाशस्य श्रोत्रत्वाच्छब्दस्याका-  
शगुणत्वात् गुणगुणिनोश्च समवायात् ॥

शब्दत्वसाक्षात्कारे कः सन्निकर्षः ?

शब्दत्वसाक्षात्कारे समवेतसमवायः सन्निकर्षः ।  
श्रोत्रसमवेते शब्दे शब्दत्वस्य समवायात् ॥

( प० ) समवायसन्निकर्षमुदाहरति—श्रोत्रेणेति । जननीय इति  
शेषः । ननु श्रोत्रशब्दयोः कथं समवाय इत्यपेक्षमाणं प्रति तमुपपाद्य  
दर्शयति—कर्णेति । अथ समवायस्य नित्यत्वेन शब्दप्रत्यक्षे को व्या-  
पार इति चेत्, शब्दः श्रोत्रमनःसंयोगो वेति गृहाण । शब्दत्वेति ।  
श्रोत्रेण जननीये इत्यनुकर्षशेषौ ॥

अभावप्रत्यक्षे कः सन्निकर्षः ?

अभावप्रत्यक्षे विशेषणविशेष्यभावः सन्निकर्षः ।  
घटाभाववद्भूतलमित्यत्र चक्षुःसंयुक्ते भूतले घटा-  
भावस्य विशेषणत्वात् ॥

( प० ) विशेषणेति । विशेषणभावो विशेष्यभावश्चेति बोध्यम् ।  
इन्द्रियसम्बद्धविशेषणत्वमिन्द्रियसम्बद्धविशेष्यत्वमिति यावत् । विशेष-  
णभावसन्निकर्षमुपपाद्य दर्शयति—घटाभाववदिति । इह भूतले घटो  
नास्तीत्यादौ विशेष्यतासन्निकर्षोऽवसेयः । सप्तम्यन्तस्य विशेषणत्वात् ॥

प्रत्यक्षज्ञानस्य निष्कृष्टं लक्षणम्— भ्रमाभिधानं ?

एवं सन्निकर्षषट्कजन्यं ज्ञानं प्रत्यक्षम्, तत्करणमि-  
न्द्रियम्, तस्मादिन्द्रियं प्रत्यक्षप्रमाणमिति सिद्धम् ॥

( प० ) प्रत्यक्षप्रमाणमुपसंहरति—एवमिति । उपदर्शितक्रमेणेत्यर्थः ।  
ननु सिद्धान्ते प्रत्यक्षज्ञानकरणमिन्द्रियार्थसन्निकर्षः किं न स्यादिति  
चेन्नेतद्योह—तत्करणमिति । प्रत्यक्षप्रमाणं निगमयति—तस्मादिति ।  
प्रत्यक्षप्रमाकरणत्वादित्यर्थः । सिद्धमिति । न्यायसिद्धान्ते सिद्ध-  
मित्यर्थः ॥ इति पदकृत्यके प्रत्यक्षपरिच्छेदः ॥

तस्यैवापारवत्त्वाभावादिति ॥



अथानुमानपरिच्छेदः ।

अनुमानस्य किं लक्षणम् ?—

**अनुमितिकरणमनुमानम् ।**

(न्या०) अनुमानं लक्षयति—अनुमितीति । अनुमितौ । व्याप्तिज्ञानं करणम्, परामर्शो व्यापारः, अनुमितिः फलम्, कार्यमित्यर्थः । परामर्शस्य व्याप्तिज्ञानजन्यत्वाद् व्याप्तिज्ञानजन्यानुमितिजनकत्वात्तज्जन्यत्वे सति तज्जन्यजनकत्वरूपव्यापारत्वमुपपन्नम् । अनुमितिकरणत्वमनुमानस्य लक्षणम् । अनुमानं व्याप्तिज्ञानम् । एतस्य परामर्शरूपव्यापारद्वारा अनुमितिं प्रत्यसाधारणकारणतयानुमितिकरणत्वमुपपन्नम् ॥

(प०) प्रत्यक्षानुमानयोः कार्यकारणभावसङ्गतिमभिप्रेत्य प्रत्यक्षानन्तरमनुमानं निरूपयति—अनुमितीति । अनुमितेः करणमनुमानमित्यर्थः । तच्च लिङ्गपरामर्श एवेति निवेदयिष्यते । कुठारादावतिव्याप्तिवारणाय अनुमितीति । प्रत्यक्षादावतिव्याप्तिवारणाय अन्विति ॥

अनुमितेः किं लक्षणम् ?

**परामर्शजन्यं ज्ञानमनुमितिः ।**

(न्या०) परामर्शजन्यामिति । परामर्शजन्यत्वविशिष्ट-

१ ननु प्रत्यक्षानुमानयोः परस्परोपजीवकभावत्वेन प्रत्यक्षानन्तरमनुमाननिरूपणमित्याह—अनुमितीति । उपजीव्यते ज्ञयतेऽनेनेत्युपजीव्यं कारणम् । तथा च कार्यकारणभावाद्गत्या प्रत्यक्षानन्तरमनुमाननिरूपणमिति भावः । संगतिश्च षोढा । तथाहि—

“सप्रसंग उपोद्धातो हेतुताऽवसरस्तथा ।

निर्वाहकक्रांयैक्यं षोढा संगतिरिष्यते ॥”

२ व्याप्तिपदार्थस्तु—प्रतियोग्यसमानाधिकरण-यत्समानाधिकरणाऽत्यन्ताभाव-प्रतियोगितावच्छेदकावाञ्छन्नं यन्न भवति तेन समं तस्य सामानाधिकरण्यरूपो बोध्यः ।

३ एतल्लक्षणमग्रे मूल एव स्पष्टम् ।

४ अनुपूर्वकान्मिनोतेः स्त्रियां भवेत्तिनि निष्पन्नस्याऽनुमितिश्चन्दस्य अनु प्रत्यक्षादितः पश्चान्मीयत इति करणव्युत्पत्त्याऽनुमानरूपोऽर्थो बोध्यः ।



यसमशानुसृते हेतुः स्वप्रत्यक्षे सार्वत्रिकविषयाहेतवो भवन्त तत  
 श्वयसमशानुसृते स्वप्रत्यक्षे कारणं ततोऽतियोग्यादिप्रवृत्त्या  
 न्यायबोधिनी—पदकृत्यन्याव्योपेतः । ४३

५३

ज्ञानत्वमनुमितेर्लक्षणम् । अत्र ज्ञानत्वमात्रोपादाने प्रत्यक्षादाव-  
तिव्याप्तिः, अतस्तद्धारणाय परामर्शजन्यत्वे सतीति विशेषणो-  
पादानम् । परामर्शजन्यत्वमात्रोक्तौ परामर्शध्वंसेऽतिव्याप्तिरत-  
स्तद्धारणाय ज्ञानत्वोपादानम् ॥

( प० ) नन्वनुमितेरेव दुर्निरूपत्वात्तद्बुद्धितानुमानमपि दुर्निरूप-  
मित्यत आह—परामर्शेति । प्रत्यक्षादावतिव्याप्तिवारणाय परामर्श-  
जन्यमिति परामर्शध्वंसवारणाय ज्ञानमिति । परामर्शप्रत्यक्षवारणाय  
हेत्वविषयकमित्यपि बोध्यम् ॥

परामर्शस्य किं लक्षणम् ? किं च तत्स्वरूपमिति—

व्याप्तिविशिष्टपक्षधर्मताज्ञानं परामर्शः । यथा  
वह्निव्याप्यधूमवानयं पर्वत इति ज्ञानं परामर्शः ।  
तज्जन्यं पर्वतो वह्निमानिति ज्ञानमनुमितिः ॥

( न्या० ) अनुमितिलक्षणघटंकीभूतपरामर्शलक्षणमाचष्टे—  
व्याप्तिविशिष्टेति । व्याप्तिविशिष्टं च तत्पक्षधर्मताज्ञानं चेति  
कर्मधारये—विशिष्टपदस्य प्रकारतानिरूपकत्वात्, पक्षधर्मता-  
ज्ञानमित्यत्र पष्ठ्या विषयत्वबोधनात्, धर्मतापदस्य सम्बन्धार्थ-  
कत्वाच्च, कर्मधारयसमाप्ते समस्यमानपदार्थयोरभेदसंसर्गलाभेन  
च व्याप्तिप्रकारकाभिन्नं यत्पक्षसम्बन्धविषयकं ज्ञानं तत्परामर्श  
इति लभ्यते । एवं सति 'धूमो' वह्निव्याप्यः आलोकवान्पर्वतः'  
इत्याकारकममूहालम्बने परामर्शलक्षणमस्तीत्यतिव्याप्तिस्तद्वार-

१ हेत्वविषयकमित्यपीति । बद्धिव्याप्यधूमवान् पर्वत इत्याकारकज्ञानविषयक-  
ज्ञानवानहमित्यत्रानुव्यवसायात्मकाद्वितीयज्ञानस्य पूर्वपरामर्शरूपज्ञानजन्यत्वात् विषयतास-  
म्बन्धेन व्यवसायस्यानुव्यवसाये हेतुत्वानियमादतो हेत्वविषयकमित्युक्तम् ।

२ व्याप्तिविशिष्टे यत्पक्षधर्मताज्ञानमिति सप्तमीसमासे परामर्शत्वस्य व्याप्यनवगाहि-  
‘धूमवान्पर्वतः’ इत्यादिज्ञानसाधारण्यापत्तेराह-व्याप्तिविशिष्टमिति ।

३ पक्षधर्मतायाः ज्ञानमिति विग्रहवाक्यस्थषष्ठ्येत्यर्थः ।

व्याप्यप्रकारको भिन्न व्याप्यवाशयत्वाभिन्न प्र

कार्तानि स्नाति पद्मसम्भवं  
निषयक १



आह्वयनिष्ठायाः (पक्ष) पूर्वतराच्चिन्तायाः विषयतां तादृशरूपिता-  
 या हेतुनिष्ठा प्रकारता इतान्ते रूपिता व्याप्तिनिष्ठा प्रकारता-  
 तच्छालिज्ञानं परामर्श इति त्वत्संग्रहः । (यवत इति)  
 तादृश निष्ठाप्रकारता अस्मान्तरात् हेतुनिष्ठा प्रकारता-  
 निष्ठायाः पक्षनिष्ठविशेष्यतानिरूपिता या हेतुनिष्ठा प्रकारता तां-  
 रूपिता या व्याप्तिनिष्ठा प्रकारता तच्छालि ज्ञानं परामर्श इति

४। निष्कर्षः । एतादृशपरामर्शजन्यत्वे सति ज्ञानत्वमनुमितेर्लक्षणम् ।  
 अनुमितिपरामर्शयोर्विशेष्य कार्यकारणभावश्चेत्यम् ॥ पर्वतत्वा-  
 वच्छिन्नोद्देश्यतानिरूपित—संयोगसम्बन्धावच्छिन्नवह्नित्वावच्छिन्न-  
 विधेयताकानुमितित्वावच्छिन्नं प्रति वह्निव्याप्तिप्रकारतानिरूपिता  
 या धूमत्वावच्छिन्नप्रकारता ताभिरूपिता पर्वतत्वावच्छिन्ना विशे-  
 ष्यता तच्छालिनिर्णयः कारणम् । स च निर्णयः 'वह्निव्याप्य-  
 धूमवान्पर्वतः' इत्याकारको बोध्यः ॥

(प०) व्याप्तिविशिष्टेति । विषयितासंबन्धेन व्याप्तिविशिष्ट-पक्ष-  
 धर्मताज्ञानं परामर्श इत्यर्थः । घटादिज्ञानवारणाय पक्षधर्मतेति । धूमे-  
 वान्पर्वत इत्यादिज्ञानवारणाय व्याप्तिविशिष्टेति । तदिति । परामर्श-  
 जन्यमित्यर्थः ।

व्याप्तेः किं लक्षणम् ?

यत्र यत्र धूमस्तत्राग्निरिति साहचर्यनियमो व्याप्तिः ॥

(न्या०) यत्र यत्रेति । यत्रपदवीप्सावशाद्धूमाधिकरणे  
 यावति वह्निमत्त्वलाभाद्यावत्पदमाहिम्ना वह्नेर्धूमव्यापकत्वं लब्धम् ।  
 तदेव स्पष्टयति—साहचर्यनियम इति । एतदर्थस्तु नियत-  
 साहचर्यं व्याप्तिरिति । नियतत्वं व्यापकत्वम् ॥ साहचर्यं नाम

१ प्रकारत्वविशेष्यत्वयोः परस्परं निरूप्यनिरूपकभावोऽस्ति, नतु प्रकारतानिरू-  
 पिता प्रकारता भवति विशेष्यतानिरूपिता वा विशेष्यता; तथापि समानाधिकरणविष-  
 यतयोरैकत्वाभिमानेन हेतुनिष्ठप्रकारतानिरूपिता या व्याप्तिनिष्ठप्रकारतेत्युक्तम् । परामर्शं  
 हैतौ व्याप्तिनिष्ठप्रकारतानिरूपितविशेष्यतायाः पक्षनिष्ठविशेष्यतानिरूपितप्रकारतायाश्च  
 सत्त्वातयोः सामानाधिकरण्यनिमित्तकामेदाध्यवसाये हेतुनिष्ठपक्षनिरूपितप्रकारताया-  
 मपि व्याप्तेनिरूपितविशेष्यतात्वाभिमानात् तस्यां च व्याप्तिनिष्ठप्रकारतानिरूपकत्वस्य  
 सत्त्वात् हेतुनिष्ठप्रकारतानिरूपिता व्याप्तिनिष्ठप्रकारतेत्युक्तमिति भावः ।

२ विषयिता नाम ज्ञानधर्मविशेषः, विषयता च विषयधर्मविशेषः । विषयिता-  
 सम्बन्धेन वस्तुमात्रं ज्ञाने । विषयतासम्बन्धेन च ज्ञानमात्रं वस्तु न वर्तत एवैति बोध्यम् ।  
 पक्षधर्मता ज्ञानं धूमोऽपि विद्यते इति व्याप्तिनिष्ठ-  
 इत्युक्तम् । २







यादे साधनाभाववृत्तित्वमिति सदलक्षणस्य धूमवान् न ह्यस्ति-  
 असिदनुमाने साध्यो धूमस्तदभाववान् अयमोक्तः यदि तत्र वाहि-  
 न्यहेतुर्न स्यात् तदा इति व्याप्तिः परन्तु तच्च तु विद्यते इत्यववृत्तित्व-  
 तर्कसंग्रहः । मेव नावृत्तिः ॥१॥

नयः । यत्र साहचर्यनियम इति लक्षणम् । सह चरतीति सहचरस्तस्य  
 भावः साहचर्यं सामानाधिकरण्यमिति यावत् । तस्य नियमो व्याप्ति-  
 रित्यर्थः स चाव्यभिचरितत्वम् । तच्च व्यभिचाराभावः । व्यभिचा-  
 रश्च साध्याभाववृत्तित्वम् । तथा च साध्याभाववदवृत्तित्वं व्याप्ति-  
 रिति पर्यवसन्नम् । महानसं वह्निमत, धूमादित्यादौ साध्यो वह्निस्त-  
 दभाववान् जलहृदादिस्तद्वृत्तित्वं नौकादाववृत्तित्वं प्रकृते हेतुभूते धूमे  
 इति कृत्वा लक्षणसमन्वयः । धूमवान् वह्नेरित्यादौ साध्यो धूमस्तद-  
 भाववदयोगोलकं तद्वृत्तित्वमेव वह्न्यादाविति नातिव्याप्तिः ॥  
 पक्षधर्मता का ? इति प्रश्ने उत्तरम्—

**व्याप्यस्य पर्वतादिवृत्तित्वं पक्षधर्मता ॥**

(प०) ननु ज्ञातेयं व्याप्तिः पक्षधर्मताज्ञानमित्यत्र का नाम पक्षध-  
 र्मता इत्यपेक्षमाणं प्रति तत्स्वरूपं निरूपयति—व्याप्यस्येति । व्याप्यो  
 नाम व्याप्त्याश्रयः । स च धूमादिरेव तस्य पर्वतादिवृत्तित्वं पक्षधर्म-  
 तेत्यर्थः ॥

कतिविधमनुमानम् ?

**अनुमानं द्विविधं स्वार्थं परार्थञ्च ॥**

(न्या०) अनुमानं विभजते—स्वार्थमिति ।

(प०) अथ कथमनुमानमनुमितिकरणं कथं वा तस्मादनुमितेर्ज-  
 निरिति जिज्ञासमानं प्रति लाघवादानुमानविभागमुखेनैव बुबोधयि-  
 चुरनुमानं विभजते—अनुमानमिति । द्विविधं दर्शयति—स्वार्थं  
 परार्थं चेति ।

किन्नाम स्वार्थानुमानम् ?

**स्वार्थं स्वानुमितिहेतुः । तथाहि—**स्वयमेव  
 भूयो दर्शनेन यत्र यत्र धूमस्तत्र तत्राग्निरिति महा-  
 नसादौ व्याप्तिं गृहीत्वा पर्वतसमीपं गतस्तद्गते चाग्नौ  
 सन्दिहानः पर्वते धूमं पश्यन् व्याप्तिं स्मरति, 'यत्र  
 यत्र धूमस्तत्राग्निः' इति तदनन्तरं वह्निव्याप्यधूम-  
 वानयं पर्वतः, इति ज्ञानमुत्पद्यते । अयमेव लिङ्गपरा-



मर्श इत्युच्यते । तस्मात्पर्वतो वह्निमानिति ज्ञानमनु-  
मितिरुत्पद्यते । तदेव स्वार्थानुमानम् ॥

(न्या०) स्वार्थानुमानं नाम न्यायाप्रयोज्यानुमानम् ॥

(प०) स्वस्यार्थः प्रयोजनं यस्मात् तत्स्वार्थमिति समासः । स्वप्रयो-  
जनं च स्वस्यानुमेयप्रतिपत्तिः । एवं परार्थमित्यस्यापि । अयमिति ।  
व्यासिद्धत्वेन लीनमर्थं गमयतीति लिङ्गम् । तच्च धूमादि । तस्य परा-  
मर्शो ज्ञानविशेष इत्यर्थः । तस्मादिति । 'लिङ्गपरामर्शादित्यर्थः ।  
स्वार्थानुमानमुपसंहरति-तदेतदिति । यस्मादिदं स्वप्रतिपत्तिहेतुस्त-  
स्मादेतत्स्वार्थानुमानमित्यर्थः ॥

परार्थानुमानस्य किं लक्षणम् ? तत्स्वरूपञ्च किमिति—

यत्तु स्वयं धूमादग्निमनुमाय परं प्रति बोध-  
यितुं पञ्चावयववाक्यं प्रयुज्यते तत्परार्थानुमा-  
नम् । यथा पर्वतो वह्निमान् धूमवत्त्वात् । यो  
यो धूमवान्स स वाहमान् । यथा महानसम् ।  
तथा चायम् । तस्मात्तथेति । अनेन प्रतिपादि-  
ताल्लिङ्गात्परोऽप्यग्निं प्रतिपद्यते ।

(न्या०) न्यायप्रयोज्यानुमानं परार्थानुमानम् । न्यायत्वं  
च प्रतिज्ञाद्यवयवपञ्चकसमुदायत्वम् । अवयवत्वं च प्रतिज्ञाद्य-  
न्यतमत्वम् ॥

१ प्रयोज्यत्वञ्च साक्षात्परम्परया वा जन्यत्वम् ।

२ स्वार्थानुमानेऽपि प्रतिज्ञादेत्वोः सच्चात्तद्वारणाय पञ्चकसमुदायत्वमिति ।

३ प्रतिज्ञाद्यन्यतमत्वं नाम प्रतिज्ञादिप्रतियोगिकभेदपञ्चकावच्छिन्नप्रतियोगिताक-  
भेदवच्चम् । प्रतिज्ञादिषु पञ्चसु प्रत्येकस्मिन् स्वस्वप्रतियोगिकभेदाभावाद्भेदचतुष्टय-  
सत्त्वेऽपि भेदपञ्चकस्याभावेन 'प्रतिज्ञाभेदादिभेदपञ्चकवान्न' इत्याकारकप्रतीतिसाक्षे-  
कभेदस्य प्रत्येकं प्रातिज्ञादिषु सत्त्वेन लक्षणसमन्वयः । 'प्रतिज्ञाभेदादिभेदपञ्चकवान्न'  
इत्याकारकभेदस्य प्रतियोगिता तादृशभेदपञ्चकवति तदवच्छेदकं तादृशभेदपञ्च-  
कमिति 'प्रतिज्ञाभेदादिभेदपञ्चकवान्न' इत्ययं भेदः प्रतिज्ञादिप्रतियोगिकभेदपञ्चका-  
वच्छिन्नप्रतियोगिताको बोध्यः ।



( प० ) क्रमप्राप्तं परार्थानुमानमाह—यत्तिवति । यत्पञ्चावयववा-  
क्यं प्रयुज्यते तत्परार्थानुमानमिति सम्बन्धः । पञ्चावयवेति । अथावय-  
वत्वं नाम द्रव्यसमवायिकारणत्वम् । प्रतिज्ञादिषु तदसंभवात्कथमेते-  
ऽवयवाः स्युरिति चेदनुमानवाक्यैकदेशत्वात् अवयवा इत्युपचर्यत  
इति गृहाण । नन्वेवमपि पञ्चावयववाक्यस्यानुमानत्वमेव न विचारसहं  
तस्य लिङ्गपरामर्शत्वाभावादिति चेन्मैवम् । लिङ्गपरामर्शं प्रयोजकलि-  
ङ्गप्रतिपादकत्वेनानुमानमित्युपचारमात्रत्वात् । तदुदाहरति—यथेति ।  
तथा चायमिति । अयं च पर्वतस्तथा वह्निव्याप्यधूमवानित्यर्थः ।  
तस्मात्तथेति । वह्निव्याप्यधूमवत्त्वाद्बहिमानित्यर्थः । अनेनेति । अनेन  
पञ्चावयववाक्येनेत्यर्थः ॥

पञ्चावयवाः के ?

प्रतिज्ञाहेतुदाहरणोपनयनिगमनानि पञ्चावयवाः ।  
पर्वतो वह्निमानिति प्रतिज्ञा ॥ धूमवत्त्वादिति हेतुः ।  
यो यो धूमवान् स स वह्निमानित्युदाहरणम् । तथा  
चायैमित्युपनयः । तस्मात्तथेति निगमनम् ॥

( प० ) ननु पञ्चावयववाक्यमित्यत्र केते पञ्चावयवाः । अतस्तान्द-  
र्शयति—प्रतिज्ञेति । प्रतिज्ञाद्यन्यतमत्वमवयवत्वम् । साध्यविशिष्टप-  
क्षबोधकवचनं प्रतिज्ञा । पञ्चम्यन्तं तृतीयान्तं वा लिङ्गवचनं हेतुः ।  
व्याप्तिप्रतिपादकद्वष्टान्तवचनमुदाहरणम् । उदाहृतव्याप्तिविशिष्टत्वेन  
हेतोः पक्षधर्मताप्रतिपादकवचनमुपनयः । पक्षे साध्यस्याबाधितत्व-  
प्रतिपादकवचनं निगमनम् । इदमेव लक्षणं हृदि निधाय प्रतिज्ञादी-  
न्विशिष्य दर्शयति—पर्वतो वह्निमानित्यादिना ॥

स्वार्थानुमिति-परार्थानुमित्योः किं करणम् ?

स्वार्थानुमितिपरार्थानुमित्योर्लिङ्गपरामर्श एव  
करणम् । तस्माँलिङ्गपरामर्शोऽनुमानम् ॥

१ साक्षात्परम्परा वा कारणत्वमेव हि प्रयोजकत्वम् ।

२ मुख्यव्यवहाररूपो ह्युपचारशब्दार्थः ।

३ लिङ्गपरामर्शं तत्कारणव्याप्तिज्ञानमेवाऽनुमितिकरणमित्यर्थः ।

४ लिङ्गपरामर्शं तत्कारणीभूतज्ञानमनुमानमित्यर्थः ।



( प० ) लिङ्गेति । ज्ञायमानं लिङ्गमनुमितिकरणमिति वृद्धोक्तं न युक्तम्, इयं यज्ञशाला वह्निमती अतीतधूमादित्यादौ लिङ्गाभावेऽप्यनु-  
मितिदर्शनादित्यभिप्रायवर्लिङ्गपरामर्श एव कारणमित्याचष्टे—  
लिङ्गपरामर्श एवेति । अनुमानमुपसंहरति—तस्मादिति । अनुमि-  
तिकरणत्वादित्यर्थः । 'अयमेव तृतीयज्ञानमित्युच्यते । तथाहि—महा-  
नसादौ धूमाग्न्योर्व्याप्तौ गृह्यमाणायां यद्धूमज्ञानं तदादिमम् । पक्षे  
यद्धूमज्ञानं तद्द्वितीयम् ।<sup>२</sup> अत्रैव वह्निव्याप्यत्वेन यद्धूमज्ञानं तत्तृतीयम् ।  
इदमेव लिङ्गपरामर्श इत्युच्यते । अनुमानमिति । व्यापारवत्कारणं  
करणमिति मते व्याप्तिज्ञानमेवानुमानं<sup>३</sup> लिङ्गपरामर्शो व्यापार-  
इत्यवसेयम् ॥

कतिविधं लिङ्गम्, व्यतिरेकिणश्च किं लक्षणम् ?

लिङ्गं त्रिविधम् । अन्वयव्यतिरेकि केवलान्वयि  
केवलव्यतिरेकि चेति । अन्वयेन व्यतिरेकेण च  
व्याप्तिमदन्वयव्यतिरेकि यथा वह्नौ साध्ये धूमवत्त्वम् ।  
यत्र धूमस्तत्राग्निर्यथा महानसमित्यन्वयव्याप्तिः ।  
यत्र वह्निर्नास्ति तत्र धूमोऽपि नास्ति यथा ह्रद् इति  
व्यतिरेकव्याप्तिः ॥

( न्या० ) अन्वयेनेति । व्यापकसामानाधिकरण्यरूप-  
व्याप्तिमानित्यर्थः । व्यतिरेकेणेति । व्यतिरेको नामाभावः ।  
तथा च साध्याभावहेत्वभावयोर्व्याप्तिर्व्यतिरेकव्याप्तिः । इयं च व्या-  
प्तिर्यत्र यत्र वह्न्यभावस्तत्र तत्र धूमाभाव इति । यत्रपद वीप्सया  
वह्न्यभाववाति यावति धूमाभावग्रहणे यावत्पदस्य व्यापकत्वपर-

१ लिङ्गपरामर्श एवेत्यर्थः ।

२ परामर्शो एवेत्यर्थः ।

३ फलायोगव्यवच्छिन्नं कारणं कारणमिति मते तु मूलोक्तरीत्या परामर्शस्यापि  
करणत्वमस्त्विति भावः ।

४ वीप्सा द्विरुच्चारणम् ।



तथा धूमाभावे वह्न्यभावव्यापकत्वं लभ्यते । एवं च वह्न्यभावानि-  
ष्ठव्याप्तेः स्वाश्रयीभूतवह्न्यभावव्यापकीभूताभावप्रतियोगित्वसम्ब-  
न्धेन धूमनिष्ठतया व्यतिरेकव्याप्तिमत्त्वेन [धूमवत्त्वम्] व्यतिरेकि-  
त्वेन, धूमव्यापकवह्निसामानाधिकरण्यरूपान्वयव्याप्तिमत्त्वेनान्व-  
यित्वेन च गीयते । व्यतिरेकपरामर्शस्तु 'वह्न्यभावव्यापकीभूता-  
भावप्रतियोगिधूमवान्पर्वत' इत्याकारकः ॥

(प०) अन्वयव्यतिरेकिणो लक्षणमाह—अन्वयेति । तृतीया-  
याः प्रयोज्यत्वमर्थः । साध्यसाधनयोः साहचर्यमन्वयः । तदभावयोः  
साहचर्यं व्यतिरेकः । तथा चान्वयप्रयोज्यव्याप्तिमद्व्यतिरेकप्रयोज्य-  
व्याप्तिमदन्वयव्यतिरेकीत्यर्थः । केवलव्यतिरेकिण्यतिव्याप्तिवारणाय  
अन्वयेनेति । केवलान्वयिनि व्यभिचारवारणाय व्यतिरेकेणेति । तथा  
चान्वयव्याप्तिरुपदर्शितैव । व्यतिरेकव्याप्तिश्च 'साध्याभावव्यापकीभू-  
ताभावप्रतियोगित्वमित्यर्थः । तदुक्तम्—

“व्याप्यव्यापकभावो हि भावयोर्याद्विगिष्यते ।

तयोरभावयोस्तस्माद्विपरीतः प्रतीयते ॥

अन्वयः साधनं व्याप्यं साध्यं व्यापकमिष्यते ।

साध्याभावोऽन्यथा व्याप्यो व्यापकः 'साधनात्ययः' ॥ इति ॥

केवलान्वयिनः किं लक्षणम् ?

**अन्वयमात्रव्याप्तिकं केवलान्वयि । यथा घटोऽभि-  
धेयः प्रमेयत्वात्पटवत् । अत्र प्रमेयत्वाभिधेयत्वयोर्व्य-**

१ धूमाभावे वह्न्यभावव्यापकत्वग्रहे वह्न्यभावे धूमाभावव्याप्यत्वस्य तुल्यवित्तिवेद्य-  
तया ग्रहादिति भावः ।

२ अत्र स्वपदेन वह्न्यभावनिष्ठव्याप्तेर्ग्रहणम् ।

३ व्याप्तिरिति शेषोऽत्र बोध्यः ।

४ वह्न्यभावस्य व्यापकीभूतो योऽभावो धूमाभावस्तत्प्रतियोगी यो धूमस्तद्वान्  
पर्वत इत्यर्थः ।

५ वह्निमान् धूमादित्यादौ वह्निरूपसाध्याऽभावस्य व्यापकीभूतो योऽभावो धूमा-  
भावस्तत्प्रतियोगित्वस्य धूमेः सत्त्वाल्लक्षणसमन्वयः ।

६ साधनाऽभाव इत्यर्थः ।



अतिरेक व्याप्तिश्च नाले साध्यन्वयव्याप्तिमत्त्वं  
केवलान्वयित्वम् +

न्यायबोधिनी—पदकृत्यव्याख्योपेतः ।

५१

तिरेकव्याप्तिर्नास्ति सर्वस्यापि प्रमेयत्वादभिधेयत्वाच्च॥

( न्या० ) केवलान्वयिनो लक्षणमाह—अन्वयेति । केवलान्वयिसाध्यकत्वं हेतोः केवलान्वयित्वम् साध्ये केवलान्वयित्वं चात्यन्ताभावाप्रतियोगित्वम् । तथा च अन्वयिना<sup>१</sup> भावाप्रतियोगिसाध्यकत्वं केवलान्वयिहेतोर्लक्षणम् । एतच्च लक्षणं हेतोर्व्यतिरेकित्वेऽपि संगच्छते । साध्यस्य केवलान्वयित्वादेव व्यतिरेकव्याप्तेरभावादन्वयमात्रव्याप्तिकं केवलान्वयीति मूलकारोक्तं लक्षणमुपपन्नम् । नचात्यन्ताभावाप्रतियोगित्वरूपकेवलान्वयित्वमाकाशाभावे संयोगोभावे चाव्याप्तमिति वाच्यम् । स्वविरोधिवृत्तिमदत्यन्ताभावाप्रतियोगित्वस्यैव तदर्थत्वात् । एकजातीयसम्बन्धेन सर्वत्र विद्यमानत्वं केवलान्वयित्वमिति नव्याः ।

१ अत्यन्ताभावप्रतियोगित्वेऽपीत्यर्थः ।

२ स्वविरोधीति । अत्र 'स्वविरोधि-वृत्तिमत' इति विशेषणद्वयमत्यन्ताभावस्य । स्वाविरोधी वृत्तिमांश्च योऽत्यन्ताभावस्तत्प्रतियोगिभिन्नत्वमित्यर्थः । स्वविरोधीत्यस्य स्वाधिकरणावृत्तिरर्थः । स्वपदेन लक्षणघटकीभूतात्यन्ताभावप्रतियोगित्वेनाभिमतस्य ग्रहणम् । तेन स्वाधिकरणावृत्तिः वृत्तिमांश्च योऽत्यन्ताभावस्तत्प्रतियोगिभूत यद्यत्स्वं तद्विभिन्नत्वमित्यर्थो निष्पन्नः । इत्थं च केवलान्वयित्वेनाभिमतं यदि स्वपदेन धर्तुं शक्येत तदाऽव्याप्तिः । संयोगाभावः आकाशाभावश्च न स्वपदेन धर्तुं शक्यौ, तयोः स्वपदेन ग्रहणे अग्रे अत्यन्ताभावपदेन क्रमेण संयोगाकाशावेव ग्राह्यौ । तच्च न सम्भवति संयोगस्य संयोगाभावात्मकस्वविरोधित्वाभावात्, आकाशस्य च आकाशाभावात्मकस्वविरोधित्वेऽपि वृत्तिमत्त्वाभावात् । तस्मात् स्वपदेन घटादेर्ग्रहणं तद्विरोधी वृत्तिमांश्च अत्यन्ताभावः घटाद्यभावः तत्प्रतियोगिभूतं यद्यत्स्वं घटादिकं तद्विभिन्नत्वस्य अभिधेयत्वादौ संयोगाभावादौ च सत्त्वान्न क्वाप्यव्याप्तिः । नचात्र अभिधेयत्व-संयोगाभाव-आकाशाभावादिलक्ष्यव्यक्तिभेदेन लक्षणे । स्वपदग्राह्यं भिद्येतेति भ्रमितव्यम्, यत्र लक्ष्यस्यैव स्वपदग्राह्यत्वं-यथा स्वव्यापकसाध्यसामानाधिकरण्यं सद्भेतुत्वमित्यादौ-तत्रैव लक्ष्यभेदेन स्वपदग्राह्यस्य भेदात् प्रकृते तु स्वविभिन्नत्वस्यैव लक्षणत्वेन लक्ष्यविभिन्नस्यैव स्वपदग्राह्यत्वादिति ध्येयम् । स्वविरोधीत्यत्र प्रतियोगिव्यधिकरणत्वनिवेशस्तु सुखप्रतिपत्तिकरः ।

३ एकजातीयत्वश्च स्वरूपसम्बन्धविशेषः । संयोगाभावो व्याप्तिर्य-

आ संयोगस्य सत्त्वाव्यापवृत्तित्वात् संयोगाधिकरणोऽपि तस्यात्यन्ताभावः सोऽपि लक्षणपरस्तु केवलान्वयिरूपेण यः संयोगस्यात्यन्ताभावस्तस्याप्रतिपत्तिर्योगिनास्ति । अतः प्रतिपत्तिर्योगि एव तत्त्वमिति ।

अतिरेक व्याप्तिश्च नाले साध्यन्वयव्याप्तिमत्त्वं केवलान्वयित्वम् +  
न्यायबोधिनी—पदकृत्यव्याख्योपेतः ।  
५१  
अत्यन्ताभावप्रतियोगित्वेऽपीत्यर्थः ।  
स्वविरोधीति । अत्र 'स्वविरोधि-वृत्तिमत' इति विशेषणद्वयमत्यन्ताभावस्य । स्वाविरोधी वृत्तिमांश्च योऽत्यन्ताभावस्तत्प्रतियोगिभिन्नत्वमित्यर्थः । स्वविरोधीत्यस्य स्वाधिकरणावृत्तिरर्थः । स्वपदेन लक्षणघटकीभूतात्यन्ताभावप्रतियोगित्वेनाभिमतस्य ग्रहणम् । तेन स्वाधिकरणावृत्तिः वृत्तिमांश्च योऽत्यन्ताभावस्तत्प्रतियोगिभूत यद्यत्स्वं तद्विभिन्नत्वमित्यर्थो निष्पन्नः । इत्थं च केवलान्वयित्वेनाभिमतं यदि स्वपदेन धर्तुं शक्येत तदाऽव्याप्तिः । संयोगाभावः आकाशाभावश्च न स्वपदेन धर्तुं शक्यौ, तयोः स्वपदेन ग्रहणे अग्रे अत्यन्ताभावपदेन क्रमेण संयोगाकाशावेव ग्राह्यौ । तच्च न सम्भवति संयोगस्य संयोगाभावात्मकस्वविरोधित्वाभावात्, आकाशस्य च आकाशाभावात्मकस्वविरोधित्वेऽपि वृत्तिमत्त्वाभावात् । तस्मात् स्वपदेन घटादेर्ग्रहणं तद्विरोधी वृत्तिमांश्च अत्यन्ताभावः घटाद्यभावः तत्प्रतियोगिभूतं यद्यत्स्वं घटादिकं तद्विभिन्नत्वस्य अभिधेयत्वादौ संयोगाभावादौ च सत्त्वान्न क्वाप्यव्याप्तिः । नचात्र अभिधेयत्व-संयोगाभाव-आकाशाभावादिलक्ष्यव्यक्तिभेदेन लक्षणे । स्वपदग्राह्यं भिद्येतेति भ्रमितव्यम्, यत्र लक्ष्यस्यैव स्वपदग्राह्यत्वं-यथा स्वव्यापकसाध्यसामानाधिकरण्यं सद्भेतुत्वमित्यादौ-तत्रैव लक्ष्यभेदेन स्वपदग्राह्यस्य भेदात् प्रकृते तु स्वविभिन्नत्वस्यैव लक्षणत्वेन लक्ष्यविभिन्नस्यैव स्वपदग्राह्यत्वादिति ध्येयम् । स्वविरोधीत्यत्र प्रतियोगिव्यधिकरणत्वनिवेशस्तु सुखप्रतिपत्तिकरः ।



( प० ) केवलान्वयिनो लक्षणमाह—अन्वयेति । अन्वयेनैव व्याप्तिर्यस्मिन् स तथा । प्रमेयत्वाभिधेयत्वयोर्व्यतिरेकव्याप्तिं निराकरोति-अत्रेति । अभिधेयत्वसाध्यकानुमान इत्यर्थः । ननु कुतस्तन्निषेधोऽतस्तत्र हेतुमाह—सर्वस्येति । पदार्थमात्रस्येत्यर्थः । तथाच सकलपदाभिधेयत्वस्येश्वरप्रमाविषयत्वस्य चात्यन्ताभावाप्रतियोगित्वरूपकेवलान्वयित्वेन तदभावाप्रसिद्ध्या तद्वदित्यतिरेकव्याप्तिर्न सम्भवत्येवेति भावः ॥

केवलव्यतिरेकिणः किं लक्षणम्, तत्स्वरूपञ्च किम् ?

व्यतिरेकमात्रव्याप्तिकं केवलव्यतिरेकि । यथा पृथिवीतरेभ्यो भिद्यते गन्धवत्त्वात् । यदितरेभ्यो न भिद्यते न तद्गन्धवत् । यथा जलम् । न चेयं तथा । तस्मान्न तथेति । अत्र यद्गन्धवत् तदितरभिन्नमित्यन्वयदृष्टान्तो नास्ति । पृथिवीमात्रस्य पक्षत्वात् ।

( न्या० ) केवलव्यतिरेकिणो लक्षणमाह—व्यतिरेकेति । अन्यव्याप्तिशून्यत्वे सति व्यतिरेकव्याप्तिमत्त्वं केवलव्यतिरेकित्वम् । यथा पृथिवीति । अत्र पृथिवीत्वावच्छिन्नं पक्षः । पृथिवीतरजलाद्यष्टभेदः साध्यः । गन्धवत्त्वं हेतुः । अत्र यद्गन्धवत्-दितरभेदवदित्यन्वयदृष्टान्ताभावादगन्धव्यापकेतरभेदसामानाधिकरण्यरूपान्वयव्याप्तिग्रहासम्भवात् । किन्तु यत्र यत्र पृथिवीतरभेदाभावस्तत्र तत्र गन्धाभावो यथा जलादिकमिति व्यतिरेकदृष्टान्ते जलादावितरभेदाभावरूपसाध्याभावव्यापकता गन्धाभावे गृह्यते । इममेवार्थं मनसि निधाय यदितरेभ्यो न भिद्यते न तद्गन्धवत् यथा जलमिति ग्रन्थेन मूलकारो व्यतिरेकव्याप्तिमेव प्रदर्शितवान् । एवं प्रकारेण व्यतिरेकव्याप्तिग्रहानन्तरमितरभेदाभावव्यापकीभूताभावप्रतियोगिगन्धवती पृथिवीत्याकारकव्यतिरेकिपरामर्शात्पृथिवीत्वावच्छिन्नोद्देश्यतानिरूपितेतरभेदत्वावच्छिन्नाविधेयताका पृथिवी इतरभेदवतीत्याकारकानुमितिर्जायत इति तत्त्वम् ।



यथाश्रुतमूलार्थस्तु—यथा जलमिति । जलं इतरभेदाभाववत्  
इतरभेदाभावव्यापकगन्धाभाववच्च । इत्येवम्प्रकारेण गन्धाभा-  
वनिरूपिता व्याप्यता इतरभेदाभावे गृह्यत इत्यर्थः । न चेयं  
तथा । इयं पृथिवी तथा इतरभेदाभावव्यापकगन्धाभाववती न  
किन्तु तदभावात्मकगन्धवती तस्मान्न तथेति । तच्छब्देन गन्धा-  
भावाभावरूपस्य गन्धस्य परामर्शेन तस्मादिति पञ्चम्यन्ताद् गन्धा-  
भावाभाववत्त्वादित्यर्थोपलब्धिः । तथा इतरभेदाभाववती । न  
इत्यस्याभावः । तथाच इतरभेदाभावाभाववती इतरभेदवतीत्यर्थः ॥

( प० ) केवलव्यतिरेकिणो लक्षणमाह—व्यतिरेकेति । व्यतिरे-  
केणैव व्याप्तिर्यस्मिन्स्तत्तथा । अन्यव्यतिरेकियतिव्याप्तिवारणाय  
मात्रेति । न चेयं तथेति । इयं पृथिवी न तथा न गन्धाभाववतीत्य-  
र्थः । तस्मान्न तथेति । गन्धाभाववत्त्वाभावादितरभेदाभाववती  
नेत्यर्थः । नन्वत्र किमिति नान्वयव्याप्तिरित्याशङ्क्य परिहरति—  
अत्रेति । इतरभेदसाधकानुमान इत्यर्थः । इदमुपलक्षणम् । जीवच्छ-  
रीरं सात्मकं प्राणादिमत्त्वात् । यन्नैवम् तन्नैवम् । यथा घटः । प्रत्य-  
क्षादिकं प्रमाणमिति व्यवहर्तव्यं प्रमाकरणत्वात् । यन्नैवम् तन्नैवम् ।  
यथा प्रत्यक्षाभासः । विवादास्पदम् आकाशमिति व्यवहर्तव्यं शब्द-  
वत्त्वादित्यादिकमपि केवलव्यतिरेकीति द्रष्टव्यम् ॥

पक्षस्य किं लक्षणम् ?

सन्दिग्धसाध्यवान् पक्षः । यथा धूमवत्त्वे हेतौ  
पर्वतः ॥

( न्या० ) पक्षलक्षणमाह—सन्दिग्धेति । साध्यप्रकारक  
संदेहविशेष्यत्वं पक्षत्वम् । इदं च लक्षणमनुमितेः पूर्वं साध्यसन्देहे  
नियमेन जायत इत्यभिप्रायेण प्राचीनैः कृतम् । गगनविशेष्यक-  
मेघप्रकारकसन्देहाभावदशायामपि गृहमध्यस्थपुरुषस्य घनगर्जि-  
तश्रवणेन गगनं मेघवादित्याकारिकाया गगनत्वावच्छिन्नोद्देश्य-

१ अत्रत्यमादिपदमिन्द्रियाणां प्राहकम् ।

२ सन्देहश्च पर्वतो बाह्यमान् नवेत्याकारकः ।



तानिरूपितमेघत्वावच्छिन्नविधेयताकाया अनुमितेर्दर्शनात्प्राचीन-  
लक्षणं विहाय नवीनैरनुमित्युद्देश्यत्वं 'पक्षत्वमिति स्थिरीकृतम् ॥

( प० ) अथ पृथिवीमात्रस्य पक्षत्वादित्यत्र किं नाम पक्षतेत्य-  
पेक्षायां तां निर्वक्ति—सन्दिग्धेति । सपक्षवारणाय सन्दिग्धेति ॥

सपक्षलक्षणं किम् ?

निश्चितसाध्यवान् सपक्षः । यथा तत्रैव महानसम् ।

( न्या० ) सपक्षलक्षणमाह—निश्चितेति । साध्यप्रकार-  
कनिश्चयविशेष्यत्वं सपक्षत्वम् निश्चयश्च महानसं वह्निमदित्या-  
कारकः ।

( प० ) निश्चितेति । पक्षेऽतिव्याप्तिवारणाय निश्चितेति । तत्रैवेति ।  
धूमवत्त्वे हेतावेवेत्यर्थः ॥

विपक्षलक्षणं किम् ?

निश्चितसाध्याभाववान् विपक्षः । यथा तत्रैव  
महाहृदः ॥

( न्या० ) विपक्षलक्षणमाह—निश्चितसाध्याभावेति ।  
साध्याभावप्रकारनिश्चयविशेष्यत्वं विपक्षत्वम् निश्चयश्च हृदो  
वह्न्यभाववानित्याकारकः ।

( प० ) निश्चितेति । सपक्षेऽतिव्याप्तिवारणाय साध्यैति । पक्षे-  
ऽतिव्याप्तिवारणाय निश्चितेति । तत्रैव धूमवत्त्वं एव ॥

अथात्र हेत्वाभासाः निरूप्यन्ते—

सव्यभिचारविरुद्धसत्प्रतिपक्षासिद्धिबाधिताः पञ्च  
हेत्वाभासाः ॥

( न्या० ) एवं सद्धेतून्निरूप्य हेत्वाभासान्निरूपयति—सव्य-  
भिचारेति । हेतुवदाभासन्त इति हेत्वाभासाः । दुष्टहेतव इत्यर्थः ।  
दोषाश्च व्यभिचारविरोधसत्प्रतिपक्षासिद्धिबाधाः । एतद्विशिष्टा







रणप्रतिबन्धकेति । व्यभिचारिणि-अव्याप्तिवारणाय तत्करणान्यतरेति ।  
सव्यभिचारस्य हेत्वाभासस्य किं लक्षणं के च भेदाः ?

**सव्यभिचारोऽनैकान्तिकः । स त्रिविधः साधारणासाधारणानुपसंहारिभेदात् ।**

साधारणस्य हेत्वाभासस्य किं लक्षणम् ?

तत्र साध्याभाववद्वृत्तिः साधारणोऽनैकान्तिकः ।  
यथा पर्वतो वह्निमान् प्रमेयत्वादिति । प्रमेयत्वस्य  
वह्न्यभाववति ह्रदे विद्यमानत्वात् ॥

( प० ) तत्रेति । साधारणादित्रितयमध्य इत्यर्थः । मथ विरुद्धे-  
ऽतिप्रसक्तिरिति मास्म द्रष्टव्यः, सपक्षवृत्तित्वस्यापि निवेशात् । अथैवमपि  
स्वरूपासिद्धे दूषणं जागर्तीति मा वह्न्यवृत्तित्वस्यापि तथात्वात् ॥  
असाधारणोऽनैकान्तिकस्य किं लक्षणम् ?

**सर्वसपक्षविपक्षव्यावृत्तः पक्षमात्रवृत्तिरसाधारणः ।**  
यथा शब्दो नित्यः शब्दत्वादिति । शब्दत्वं सर्वेभ्यो  
नित्येभ्योऽनित्येभ्यश्च व्यावृत्तं शब्दमात्रवृत्तिः ॥

( न्या० ) असाधारण इति । सर्वपक्षव्यावृत्तत्वं निश्चित-  
साध्यवद्वृत्तित्वम् । साध्यवद्वृत्तित्वं च साध्यासामानाधिकर-  
ण्यम् । हेतौ साध्यासामानाधिकरण्ये निश्चिते साध्यासामाना-  
धिकरण्यरूपव्याप्तिज्ञानप्रतिबन्धः फलम् ॥

( प० ) पक्षमात्रेति । सर्वे ये सपक्षा विपक्षास्तेभ्यो व्यावर्तत इति  
सपक्षविपक्षव्यावृत्तः । केवलव्यतिरेकवारणाय तद्विज्ञ इत्यपि देयम् ॥

१ बालव्युत्पत्तये प्राचीनसंकेतं दर्शयितुमाह-अनेकेति । अनैकान्तिकत्वञ्च  
साधारणाद्यन्यतमत्वरूपम् ।

२ अयं साधारणोऽपि साध्यसामानाधिकरण्यरूप-व्याप्तिग्रहस्य प्रतिबन्धः ।

३ तथा च पक्ष-सपक्ष-वृत्तित्वविशिष्टसाध्याभाववद्वृत्तिः साधारण इति फलितार्थः ।

४ तथा च अन्वयव्यतिरेकव्याप्तिशून्यत्वे सति पक्षमात्रवृत्तित्वमसाधारणत्वमिति  
फलितम् ।



२ साध्या नित्यः सच अकारादीर्बर्तते तस्य व्यापकी भूताभाव  
कृतकत्वाभावस्तस्य प्रतियोगी कृतकत्वं ?  
न्यायवाधिनी—पदकृत्यव्याख्योपेतः । ५७

अनुपसंहारिणः किं लक्षणम् ?

अन्वयव्यतिरेकदृष्टान्तरहितोऽनुपसंहारी । यथा  
सर्वमनित्यं प्रमेयत्वादिति । अत्र सर्वस्यापि पक्षत्वाद्  
दृष्टान्तो नास्ति ॥

( न्या० ) अनुपसंहारिणं लक्षयति—अन्वयेति । उभ-  
यत्र दृष्टान्ताभावादन्वयव्याप्तिज्ञानव्यतिरेकव्याप्तिज्ञानोभयसामग्री  
नास्तीत्यर्थः । सर्वस्यैव पक्षत्वात्पक्षातिरेक्ताप्रसिद्धेरिति भावः ॥

( प० ) अन्वयेति । केवलान्वयिन्यतिव्याप्तिवारणाय अन्वयेति ।  
केवलव्यतिरेकियतिव्याप्तिवारणाय व्यतिरेकेति । अत्रेति । उपद-  
शितानुमान इत्यर्थः ॥

विरुद्धलक्षणं निरूप्यताम् ?

साध्याभावव्याप्तौ हेतुर्विरुद्धः । यथा शब्दो नित्यः  
कृतकत्वादिति । कृतकत्वं हि नित्यत्वाभावेनानित्य-  
त्वेन व्याप्तम् ॥

( न्या० ) विरुद्धं लक्षयति—साध्याभावव्याप्त इति ॥  
साध्याभावव्याप्तिः साध्याभावनिरूपितव्यतिरेकव्याप्तिः साध्य-  
व्यापकीभूताभावप्रतियोगित्वम् । तथा च पक्षाविशेष्यकसाध्या-  
भावव्याप्यहेतुप्रकारकज्ञानात् पक्षाविशेष्यकसाध्यप्रकारकानुमि-  
तिप्रतिबन्धः फलम् । एवं सत्प्रतिपक्षेऽपि । विरुद्धसत्प्रतिपक्षयो-  
र्विशेषस्तु विरुद्धहेतोरैकत्वेन सत्प्रतिपक्षहेतोर्द्वित्वेन च ज्ञातव्यः ॥  
सत्प्रतिपक्षे द्वौ हेतू विरुद्ध एको हेतुरिति यावत् । साध्याभावसा-  
धकहेतुः साध्यसाधकत्वेनोपन्यस्त इत्यसामर्थ्यसूचनमपि ॥

( प० ) विरुद्धं लक्षयति—साध्येति । सङ्केतुवारणाय साध्या-

१ एष च व्यतिरेकव्याप्तिग्रहस्य प्रतिबन्धः ।

२ हेतुसाध्ययोर्ध्वं निश्चयस्तस्य दृष्टान्तत्वात् यत्र साध्यसंशयस्तस्य पक्षत्वात् साध्य-  
सन्देहवत्त्वस्य साध्यनिश्चयवत्त्वस्य च विरोधात् पक्षभिन्नस्यैव दृष्टान्तत्वादिति भावः ।

१. साध्यसाधकत्वेनातिरिक्तः परन्तु साध्य  
साधक नास्ति अतएव असाध्यम



भावव्याप्त इति । सत्प्रतिपक्षवारणाय सत्प्रतिपक्षभिन्न इत्यपि बोध्यम् ।  
कृतेति । कार्यत्वादित्यर्थः । कृतकत्वमिति । अनित्यत्वेन व्याप्तामिति ।  
यद्यत्कृतकं तत्तदनित्यमिति । व्याप्तिर्भवत्येव तथेति भावः ॥

सत्प्रतिपक्षस्य लक्षणं निगद्यताम् ?

साध्याभावसाधकं हेत्वन्तरं यस्य स सत्प्रति-  
पक्षः । यथा शब्दो नित्यः श्रावणत्वाच्छब्दत्ववत् ।  
शब्दोऽनित्यः कार्यत्वाद्धटवत् ।

( प० ) सत्प्रतिपक्षः लक्षयति—साध्यात् । यस्य हेतोः साध्याभा-  
वसाधकं साध्याभावसंज्ञानुमापकं हेत्वन्तरं प्रतिपक्षो हेतुर्विद्यते स  
हेतुः सत्प्रतिपक्ष इत्यर्थः । अयमेव प्रकरणसम इत्युच्यते । विरुद्ध-  
वारणाय हेत्वन्तरं यस्येति । बह्व्यादिवारणाय साध्याभावेति ॥

कतिविधोऽसिद्धः ?

असिद्धस्त्रिविधः । आश्रयासिद्धः स्वरूपासिद्धो  
व्याप्यत्वासिद्धश्चेति ॥

( प० ) असिद्धं विभजते—असिद्ध इति । आश्रयासिद्धान्यत-  
मत्वमसिद्धत्वम् ॥

आश्रयासिद्धस्योदाहरणम्—

आश्रयासिद्धो यथा गगनारविन्दं सुरभि, अर-  
विन्दत्वात् । सरोजारविन्दवत् । अत्र गगनारविन्दमा-  
श्रयः स च नास्त्येव ॥

( न्या० ) आश्रयासिद्ध इति । आश्रयासिद्धिर्नाम पक्ष-

१ सत्प्रतिपक्षस्य विरोधिज्ञानसामग्रीत्वात्साक्षादनुमितिविरोधित्वन्तस्येति भावः ।

२ ननु साधकं हेत्वन्तरं यस्य स सत्प्रतिपक्ष इत्युक्तौ बह्व्यादिसाध्यसाधकस्य  
हेत्वन्तरस्य धूमादेः सत्त्वाद्बह्व्यादिसाध्य एव सत्प्रतिपक्षव्यवहारः स्यादतः साध्याभाव-  
पदोपादानम् ।

३ आश्रयासिद्धेश्च पक्षधर्मताज्ञानप्रतिबन्धकत्वम् ।



तावच्छेदकविशिष्टपक्षाप्रसिद्धिः । यथेति । अत्रारविन्दे गगनीयत्वाभावे निश्चिते गगनीयत्वविशिष्टारविन्दे सौरभ्यानुमितिप्रतिबन्धः फलम् ।

( प० ) आश्रयासिद्धत्वं च पक्षतावच्छेदकाभाववत्पक्षकत्वम् । भवति हि अरविन्दत्वे गगनीयत्वरूपपक्षतावच्छेदकाभाववत्पक्षकत्वम्, अरविन्दरूपपक्षे गगनीयत्वविरहात् । ननु किमरविन्दे गगनीयत्वविरहोऽत आह—अत्रेति । उपदर्शितानुमान इत्यर्थः ।

स्वरूपासिद्धस्योदाहरणम्—

स्वरूपासिद्धो यथा । शब्दो गुणश्चाक्षुषत्वात्, रूपवत् । अत्र चाक्षुषत्वं शब्दे नास्ति शब्दस्य श्रावणत्वात् ॥

( न्या० ) स्वरूपासिद्ध इति । स्वरूपासिद्धिर्नाम पक्षहेत्वभावः । तथाच हेत्वभावविशिष्टपक्षज्ञानात्पक्षविशेष्यकहेतुप्रकारकपरामर्शानुपपत्त्या परामर्शप्रतिबन्धः फलम् ॥

( प० ) पक्षे हेत्वभावः स्वरूपासिद्धिः । सद्धेत्वभावेऽतिव्याप्तिवारणाय पक्षे इति । घटाद्यभाववारणाय हेत्विति । सोऽयं स्वरूपासिद्धः शुद्धासिद्ध 'भागासिद्धविशेषणासिद्धिविशेष्यासिद्धभेदेन चतुर्विधः । तत्राद्यस्तूपदर्शित एव । द्वितीयो यथा—उद्भूतरूपादिचतुष्टयं गुणः, रूपत्वादित्यत्र रूपत्वहेतोः पक्षैकदेशावृत्तित्वेन तस्य भागे स्वरूपासिद्धत्वम् । तृतीयो यथा—वायुः प्रत्यक्षः, रूपवत्त्वे सति स्पर्शवत्त्वादित्यत्र रूपवत्त्वविशेषणस्य वायाववृत्तेस्तद्विशिष्टस्पर्शवत्त्वस्यापि तथात्वेन तस्य स्वरूपासिद्धत्वं निर्वहति विशेषणाभावे विशिष्टस्याप्यभावात् । तुरीयो यथा—अत्रैव विशेषणविशेष्यवैपरीत्येन हेतुः । तस्य स्वरूपासिद्धत्वं तु विशेष्याभावप्रयुक्तविशिष्टाभावादिति बोध्यम् ।

१ दुष्टलक्षणमपि हेत्वाभास एव । तथा हि—अव्याप्तलक्षणस्य भागासिद्धेरन्तर्भावः । असम्भवप्रस्तस्य च स्वरूपासिद्धेरन्तर्भावः । अतिप्रसक्तलक्षणस्य च व्याप्यत्वासिद्धेरन्तर्भावः सिद्धसाधनस्य चाश्रयासिद्धेरन्तर्भाव इत्येवं रूपेण बोध्यम् ।

२ वायुः प्रत्यक्षः स्पर्शवत्त्वे सति रूपवत्त्वादित्यत्र रूपवत्त्वरूपविशेष्यस्य वायावभावेन तद्विशिष्टस्पर्शवत्त्वरूपविशेषणस्यापि वायावभावात्तस्य स्वरूपासिद्धत्वमक्षतमेवेति बोध्यम् ।



यत्राहिः तत्रार्द्रेन्धनसंयोगो नास्ति +  
व इति साध्यव्यापकता

तर्कसंग्रहः ।

१०

व्याप्यत्वासिद्धस्य तदन्तर्गतस्योपाधेश्च लक्षणम् । यथा—

सोपाधिको हेतुर्व्याप्यत्वासिद्धः । साध्यव्यापकत्वे  
सति साधनाव्यापकत्वमुपाधिः । साध्यसमानाधिक-  
रणात्यन्ताभावाप्रतियोगित्वं साध्यव्यापकत्वम् । साध-  
नवन्निष्ठात्यन्ताभावप्रतियोगित्वं साधनाव्यापकत्वम् ।  
पर्वतो धूमवान् वह्निमत्त्वादित्यत्रार्द्रेन्धनसंयोग उपा-  
धिः । यत्र धूमस्तत्रार्द्रेन्धनसंयोगो नास्ति अयोगोलके  
आर्द्रेन्धनसंयोगाभावादिति साधनाव्यापकता । एवं  
साध्यव्यापकत्वे सति साधनाव्यापकत्वादार्द्रेन्धनसं-  
योग उपाधिः । सोपाधिकत्वाद्वह्निमैत्वं व्याप्यत्वासिद्धम् ।

(न्या०) व्याप्यत्वासिद्ध इति । प्रकृते धूमव्यापकत्व-  
मार्द्रेन्धनसंयोगे गृहीतं चेद्भूमे आर्द्रेन्धनसंयोगव्याप्यत्वं गृहीतम् ।  
एवं वह्नेरव्यापकत्वमार्द्रेन्धनसंयोगे गृहीतं चेद्ब्रह्मै तदव्याप्यत्वं  
गृहीतम् तदेव व्यभिचारित्वम् । तथा सोपाधिव्यभिचारित्वं  
साधने गृहीतं चेदुपाधिभूतार्द्रेन्धनसंयोगव्याप्यधूमव्यभिचारित्वं  
गृहीतमेव अनुमानप्रकारश्च पूर्वानुमानहेतुं पक्षीकृत्य वह्निर्धूमव्य-  
भिचारी धूमव्यापकार्द्रेन्धनसंयोगव्यभिचारित्वात् घटत्वादिवत् ।  
यो यत्साध्यव्यापकव्यभिचारी स सर्वोऽपि साध्यव्यभिचारीति ।  
एवं प्रकारेण प्रकृतानुमानहेतुभूते पक्षे साध्यव्यभिचारोत्थापकतया  
दूषकत्वमुपधिः फलम् । तथाच धूमाभाववद्वृत्तित्वरूपधूमव्यभिचारे  
गृहीते ब्रह्मै धूमाभाववद्वृत्तित्वरूपव्याप्तिज्ञानप्रतिबन्धः फलम् ॥

( प० ) व्याप्यत्वासिद्धं निरूपयति—सोपाधिक इति । ननु को  
ऽयमुपाधिरत आह । साध्येति । साधनाव्यापक उपाधिरित्युक्ते  
शब्दोऽनित्यः कृतकत्वादित्यत्र सामान्यवत्त्वे 'सत्यस्मदादिवाहोन्द्रिय-

१ ननु ध्वंसरूपकार्यत्वावच्छेदेन सामान्यवत्वमात्रस्यापि साधनाव्यापकत्वभिया-  
तावन्मात्रमुपाधिरस्त्विति चेन्न । उपाधिनिरूपितव्यापकत्वस्य हेतौ सद्भाव एव हेतुनि

उपाधोः स्वाभाववत्त्वत्वेन संबन्धेन हेतुगमनम्



अन्योन्याभावमादाय । यथापर्वत आग्नेन्धन संयोगउपाधिने ।  
 = अन्योन्याभावमादाय । यथापर्वतो वाह्नेर्न ॥

न्यायबोधिनी—पदकृत्यव्याख्योपेतः ।

६१

ग्रहणार्हत्वमुपाधिः स्यात्तदर्थं साध्यव्यापकत्वमुक्तम् । तावत्युक्ते सामान्यवत्वादिनाऽनित्यत्वसाधने कृतकत्वमुपाधिः स्यात्तदर्थं साधनाव्यापकत्वमुक्तम् । उपाधिभेदमादाया सम्भववारणाय व्यापकत्वशरीरेऽप्यत्यन्तपदमादेयम् । साधनभेदमादाय साधनस्योपाधित्ववारणाव्यापकशरीरेऽप्यत्यन्तपदमावश्यकं देयम् । सोऽयमुपाधिस्त्रिविधः,—केवलसाध्यव्यापकः पक्षधर्मावच्छिन्नसाध्यव्यापकः साधनावच्छिन्नसाध्यव्यापकश्चेति । तत्राद्य उपदर्शितः । एवं क्रत्वन्तर्वर्तिनी हिंसा अधर्मजनिका हिंसात्वात्, क्रतुवाह्यहिंसावदित्यत्र निषिद्धत्वमुपाधिः तस्य यत्राधर्मजनकत्वं तत्र निषिद्धत्वमिति साध्यव्यापकता । यत्र हिंसात्वं तत्र न निषिद्धत्वमिति निषिद्धत्वमुपाधिः साधनाव्यापकः । क्रतुहिंसायां निषिद्धत्वस्याभावात् । 'न हिंस्यात्सर्वा भूतानि' इति सामान्यवाक्यतः 'पशुना यजेत्' इत्यादिविशेषवाक्यस्य बलोल्लेखात् । अतो हिंसात्वं नाधर्मजनकत्वे प्रयोजकमपि तु निषिद्धत्वमेवेत्यादिकमपि प्रष्टव्यम् । द्वितीयो यथा—वायुः प्रत्यक्षः प्रत्यक्षस्पर्शाश्रयत्वादित्यत्रोद्भूतरूपवत्त्वमुपाधिः । तस्य यत्र प्रत्यक्षत्वं तत्रोद्भूतरूपवत्त्वमिति न केवलसाध्यव्यापकत्वं रूपे व्यभिचारात् । किन्तु द्रव्यत्वलक्षणो यः पक्षधर्मस्तदवच्छिन्नवह्निःप्रत्यक्षत्वं यत्र तत्रोद्भूतरूपवत्त्वमिति पक्षधर्मावच्छिन्नसाध्यव्यापकत्वमेव । आत्मनि व्यभिचारवारणाय वह्निःपदम् । यत्र प्रत्यक्षस्पर्शाश्रयत्वं तत्र नोद्भूतरूपवत्त्वमितिसाधनाव्यापकत्वं च वायवुद्भूतरूपविरहात् तृतीयो यथा—ध्वंसो विनाशी जन्यत्वादित्यत्र भावत्वमुपाधिस्तस्य यत्र विनाशित्वं तत्र भाव-

रूपिताऽव्यापकत्वस्योपाधौ सम्भवात्तस्यैवात्राऽभावात् । तथाहि—व्यापकत्वं नाम स्वसमानाधिकरणात्यन्ताभावप्रतियोगित्वरूपम् । स्वपदस्य सामान्यवत्वरूपोपाधिपरत्वम् तत्समानाधिकरणवृत्त्यन्ताभावो गगनाद्यवच्छेदेन कृतकत्वात्यन्ताभावस्तत्प्रतियोगित्वमेव कृतकत्वरूपहेतोरीत्यत आह—अस्मदादिबाह्येन्द्रियेति । तथाच नित्यानां सामान्यवतां गगनादीनामस्मदादिवह्निरेन्द्रियग्रहणार्हत्वात्सुबन्धं विशेषणमुयोगिनां तत्तदिन्द्रिययोग्यसूक्ष्मपदार्थानामपि भानात्तद्वारणाय अस्मदादीति । अन्तर्मन इन्द्रियेणात्मग्रहणात्तद्वारणाय बाह्येन्द्रियेति । एवं ह्यस्मदादिबाह्येन्द्रियग्रहणार्हत्वमात्रस्योपाधित्वे सामान्याद्यवच्छेदेनोपाधेः सत्त्वात् हेतोश्चासत्त्वेन तत्रापि पूर्वोक्तरीत्या उपाधिनिरूपितव्यापकहेतावभावात् सामान्यवच्चविशिष्टबाह्येन्द्रियग्रहणार्हत्वं फलितमिति ध्येयम् ।

१ दत्तमित्यर्थः ।



त्वमिति न केवलसाध्यव्यापकत्वं प्रागभावे भावत्वविरहात् । किन्तु जन्यत्वरूपसाधनावच्छिन्नविनाशित्वं यत्र तत्र भावत्वमिति साधनावच्छिन्नसाध्यव्यापकत्वमेव । यत्र जन्यत्वं तत्र भावत्वमिति साधनाव्यापकत्वं च ध्वंसे भावत्वविरहात् । एवं स श्यामो मित्रातनयत्वादित्यत्र शाकपाकजन्यत्वमुपाधिः । श्यामत्वस्य नीलघटेऽपि सत्त्वान्न केवलसाध्यव्यापकत्वं किन्तु साधनावच्छिन्नसाध्यव्यापकत्वमेव । अष्टमे पुत्रे शाकपाकजन्मत्वविरहेण साधनाव्यापकत्वं चेत्यादिकमपि द्रष्टव्यम् ॥

बाधितस्य किं लक्षणम् ?

यस्य साध्याभावः प्रमाणान्तरेण निश्चितः स बाधितः । यथा वह्निर्नुष्णो द्रव्यत्वादिति । अत्रानुष्णत्वं साध्यं तदभाव उष्णत्वं स्पर्शनप्रत्यक्षेण गृह्यते इति बाधितत्वम् ॥

( न्या० ) यस्येति । यस्य हेतोः साध्यस्याभावः साध्यभावः । स च प्रमाणान्तरेण प्रत्यक्षादिप्रमाणेन निश्चितः स बाधित इत्यर्थः । तथाच प्रात्यक्षिकसाध्यबाधनिश्चये जाते साध्यानुमितिप्रतिबन्धः फलम् । बाधितसाध्यकत्वादबाधितहेतुरित्युच्यते ॥ इति न्यायबोधिण्यामनुमानपरिच्छेदः ॥

( प० ) यस्येति । सद्धेतुवारणाय प्रमाणान्तरेणेति । घटादिवारणाय साध्येति ।

इति पदकृत्यकेऽनुमानखण्डः





## उपमानपरिच्छेदः ।

अथोपमानानिरूपयति—

उपमितिकरणमुपमानम् । संज्ञासंज्ञिसम्बन्धज्ञान-  
मुपमितिः तत्करणं सादृश्यज्ञानम् । तथा हि कश्चि-  
द्गवयपदार्थमजानन् कुतश्चिदारण्यकपुरुषाद्गोसदृशो  
गवय इति श्रुत्वा वनं गतो वाक्यार्थं स्मरन् गोसदृशं  
पिशडं पश्यति तदनन्तरमसौ गवयशब्दवाच्य इत्यु-  
पमितिरुत्पद्यते ॥

( न्या० ) उपमानं लक्षयति—उपमितिकरणमिति ।  
उपमितिं लक्षयति—संज्ञासंज्ञीति । संज्ञा नाम पदम् । संज्ञी  
अर्थः । तयोः सम्बन्धः शक्तिः । तथाच पदपदार्थसम्बन्धज्ञानमु-  
पमितिरित्यर्थः । उपमानं नामातिदेशवाक्यार्थज्ञानम् । अतिदेश-  
वाक्यार्थस्मरणं व्यापारः । उपमितिः फलम् । गोसदृशो गवय-  
पदवाच्य इत्याकारकवाक्याद्गोसादृश्यावच्छिन्नविशेष्यकगवयपद-  
वाच्यत्वप्रकारकं यज्ज्ञानं जायते तदेव करणम् ॥ इति न्याय-  
बोधिन्यामुपमानपरिच्छेदः ॥ - प्रतिबन्धाकीभूतशिष्यजिज्ञासा निवृत्त्युपलक्षितं

(प०) अवसरसंगतिमभिप्रेत्यानुमानानन्तरमुपमानं निरूपयति—  
उपमितीति । उपमितेः करणमुपमानमित्यर्थः । कुठारादिवारणाय-  
नश्यन्नस्य

१ ननु पदपदार्थसम्बन्धज्ञानस्येवोपांमिति त्वे व्याकरणादेरपि पदपदार्थसम्बन्धग्राहक  
त्वादुपमिति त्वापात्तिस्तस्मात्सादृश्यज्ञानकरणत्वेन पदपदार्थसम्बन्धज्ञानस्योपमितित्वं-  
वाच्यम् । पदपदार्थयोः सम्बन्धस्यैव शक्तिपदार्थत्वम् । व्याकरणादेरेव चोक्तरूपशक्ति-  
ग्राहकत्वमिति निखिलतन्त्रासिद्धम् । तदुक्तम्—

“शक्तिग्रहं व्याकरणोपमानं कोशासवाक्याद्वयवहारतश्च ।

वाक्यस्य शेषाद्विवृतेर्वदन्ति सान्निध्यतः सिद्धपदस्य वृद्धाः ॥” इति ।



मितीति । प्रत्यक्षादिवारणाय उपेति संज्ञासंज्ञीति । अनुमित्यादिवारणाय सम्बन्धेति । संयोगादि<sup>ज्ञान</sup>वारणाय संज्ञासंज्ञीति । असौ गवयपदवाच्य इति । अभिप्रेतो गवयो गवयपदवाच्य इत्यर्थः । तेन गवयान्तरे शक्तिग्रहाभावप्रसंग इति दूषणमपास्तम् । तथाच गोसादृश्यविशिष्टपिण्डज्ञानं करणम् । अतिदेशवाक्यार्थस्मरणमवान्तरव्यापारः । उपमितिः फलमिति सारम् । तच्चोपमानं त्रिविधं सादृश्यविशिष्टपिण्डज्ञानमसाधारणधर्मविशिष्टपिण्डज्ञानं वैधर्म्यविशिष्टपिण्डज्ञानञ्च । तत्राद्यमुक्तमेव । द्वितीयं यथा—खड्गमृगः कीदृगिति पृष्ठे नासिकालसदेकशृङ्गोऽनतिक्रान्तगजाकृतिश्चेति तज्ज्ञातृभ्यः श्रुत्वा कालान्तरे तादृशं पिण्डं पश्यन्नतिदेशवाक्यार्थं स्मरति तदनन्तरं खड्गमृगपदवाच्य इत्युपमिति रूपाद्यते । अत्र नासिकालसदेकशृङ्ग एवासाधारणधर्मः । तृतीयं यथा—उष्ट्रः कीदृगिति पृष्ठे अश्वादिवदसमानपृष्ठो न ह्रस्वग्रीवशरीरश्चेति आसोक्ते कालान्तरे तत्पिण्डदर्शनाद्वैधर्म्यविशिष्टपिण्डज्ञानं ततोऽतिदेशवाक्यार्थस्मरणं तत उष्ट्र उष्ट्रपदवाच्य इत्युपमिति रूपाद्यते ॥

इति पदकृत्यके उपमानखण्डः ॥

## शब्दपरिच्छेदः ।

अथ शब्दादीनां लक्षणं निरूप्यते—

आप्तवाक्यं शब्दः । आप्तस्तु यथार्थवक्ता । वाक्यं पदसमूहः । यथा गामानयेति । शक्तं पदम् । अस्मात्पदादयमर्थो बोद्धव्य इतीश्वरसंकेतः शक्तिः ॥

( न्या० ) शब्दं लक्षयति—आप्तेति । आप्तोच्चरितत्वे सति वाक्यत्वं शब्दस्य लक्षणम् । प्रमाणशब्दत्वं लक्ष्यताव-

१ आप्तवाक्यत्वं यथार्थवक्तृपदसमूहत्वं वा शब्दस्य लक्षणम् । एतन्निष्कृष्टलक्षणन्तु न्यायबोधिण्यामेव स्पष्टम् । तच्च आप्तोच्चरितत्वे सति वाक्यत्वम् । आप्तत्वस्य च प्रयोगहेतुभूतयथार्थज्ञानत्वरूपत्वात् प्रयोगहेतुभूतयथार्थज्ञानजन्यत्वं वेति बोध्यम् ।

२ कुण्डलितः पाठः प्रक्षिप्तः, प्राचीनलिखितपुस्तकेष्वभावात् ।

३ एतच्च प्रमाणनिरूपणप्रस्तावाद्बन्धम् । पूर्ववाक्ये शब्दस्य लक्षणमित्यस्य प्रमाणशब्दस्य लक्षणमित्यर्थ इति भावः ।



च्छेदकम् । वाक्यत्वमात्रोक्तावनोप्ताच्चरितवाक्येऽतिव्याप्तिरत-  
 आप्तोच्चरितत्वानिवेशः । तावन्मात्रोक्तौ जवगडदशादावतिव्याप्ति-  
 रतो वाक्यत्वम् । आप्तत्वं च प्रयोगहेतुभूतयथार्थज्ञानवत्त्वम् । तथा  
 च प्रयोगहेतुभूतयथार्थज्ञानजन्यशब्दत्वमिति पर्यवसन्नोऽर्थः ।  
 वस्तुतस्तु । पदज्ञानं करणम् । वृत्तिज्ञानसहकृतपदज्ञानजन्यपदा-  
 र्थोपस्थितिर्व्यापारः । वाक्यार्थज्ञानं शाब्दबोधः फलम् । वृत्ति-  
 र्नाम शक्तिलक्षणान्यतररूपा । शक्तिर्नाम घटादिविशेष्यकघटा-  
 दिपदजन्यबोधविषयत्वप्रकारक ईश्वरसंकेतः । ईश्वरसंकेतो नाम  
 ईश्वरेच्छा । सैव शक्तिरित्यर्थः । शक्तिनिरूपकत्वमेव पदे शक्त-  
 त्वम् । विषयतासम्बन्धेन शक्त्याश्रयत्वं शक्यत्वम् । शक्यसम्बन्धो-  
 लक्षणा । सा द्विविधा गौणी शुद्धा चेति । गौणी नाम सादृ-  
 श्यविशिष्टे लक्षणा । यथा सिंहो माणवक इत्यादौ सिंहपदस्य  
 सिंहसादृश्यविशिष्टे लक्षणा । शुद्धा द्विविधा । जहल्लक्षणा  
 अजहल्लक्षणा चेति । लक्ष्यतावच्छेदकरूपेण लक्ष्यमात्रबोधप्रयो-  
 जिका लक्षणा जहल्लक्षणा । यथा गङ्गायां घोष इत्यत्र गङ्गापद-  
 वाच्यप्रवाहसम्बन्धस्य तीरे सत्त्वात्तादृशशक्यसम्बन्धरूपलक्षणा-  
 ज्ञानाद्गङ्गापदात्तीरोपस्थितिः । लक्ष्यतावच्छेदकरूपेण लक्ष्यश-  
 क्योभयबोधप्रयोजिका लक्षणा अजहल्लक्षणा । यथा काकेभ्यो  
 दधि रक्ष्यतामित्यत्र काकपदस्य दध्युपघातके लक्षणा । लक्ष्य-  
 तावच्छेदेकं दध्युपघातकत्वम् । तेन रूपेण दध्युपघातकानां  
 सर्वेषां काकविडालकुक्कुटसारमेयादीनां शक्यलक्ष्याणां सर्वेषां  
 बोधात् । जहदजहल्लक्षणा वेदान्तिनां मते । [ साच शक्यताव-

१ प्रयोगेति । 'अर्थे बुद्ध्वा वाक्यं प्रयुक्ते' इति नियमात् वाक्यप्रयोगात्पूर्वं  
 प्रयोक्तुस्तदर्थज्ञानस्य आवश्यकत्वात् तस्य वाक्यप्रयोगहेतुत्वं बोध्यम् ।

२ अत्र वृत्तौ विशिष्टवाचकशब्दस्यैकदेशविहायैकदेशे विद्यमानत्वात् सोऽयं  
 देवदत्त इति वाक्ये पदद्वयवाच्ययोर्विशिष्टयोरेक्यानुपपत्त्या पदद्वयस्य विशेष्यमात्रपरत्वम् ।  
 यथा वा तत्त्वमसीत्यादौ तत्पदवाच्यस्य सर्वज्ञत्वादिविशिष्टस्य त्वम्पदवाच्येनान्तः  
 करणविशिष्टेनानैक्यादैक्यासिद्धयर्थमुपाधिद्वयविनिर्मुक्ते चिन्मात्रे लक्षणेति ।



च्छेदकपरित्यागेन व्यक्तिमात्रबोधप्रयोजिका यथा तत्त्वमसित्यत्र सर्वज्ञत्वं किंचिज्ज्ञत्वपरित्यागेन व्यक्तिमात्रबोधनात् ]

(प०) अवसरसंगतिमभिप्रेत्योपमानानन्तरं शब्दं निरूपयति—  
आप्तेति । शब्द इति । शब्दप्रमाणमित्यर्थः । भ्रान्तविप्रलम्भकयोर्वा-  
क्यस्य शब्दप्रमाणत्ववारणाय आप्तेति । ननु कोऽयमाप्त इत्यत आह-  
आप्तस्त्विति । यथार्थवक्ता यथाभूतावाधितार्थोपदेष्टा । वाक्यं लक्ष-  
यति—वाक्यमिति । घटादिसमूहवारणाय पदेति । शक्तिमिति ।  
निरूपकतासम्बन्धेन शक्तिविशिष्टमित्यर्थः । अस्मादिति । घटपदाद्घ-  
टरूपोऽर्थो बोद्धव्य इतीश्वरेच्छैव शक्तिरित्यर्थः । अर्थस्मृत्यनुकूलप-  
दपदार्थसम्बन्धत्वं तल्लक्षणम् । शक्तिरिव लक्षणापि पदवृत्तिः । अथ  
केयं लक्षणा ? शक्यसम्बन्धो लक्षणा । सा च त्रिधा । जहत्-अजहत्-  
जहदजहद्भेदात् । वर्तते च गङ्गायां घोष इत्यत्र गङ्गापदशक्यप्रवाह-  
सम्बन्धस्तीरे । लक्षणावीजं च तात्पर्यानुपपत्तिः । अत एव प्रवाहे  
घोषतात्पर्यानुपपत्तेस्तीरे लक्षणा सेत्स्यति । छत्रिणो यान्तीत्यादौ  
द्वितीया । सोऽयमश्व इत्यादौ तृतीया ।

वाक्यार्थज्ञाने को हेतुः ?

अंकांक्षा योग्यता सन्निधिश्च वाक्यार्थज्ञाने हेतुः ।

आकांक्षायोग्यतासन्निधीनां कानि लक्षणानि ?

पदस्य पदान्तरव्यतिरेकप्रयुक्तान्वयाननुभावकत्व-

१ आक इक्षादियुक्तस्थले शाब्दबोधप्रकारो यथा—

घटमानयेत्यादौ घटपदार्थस्य घटस्य निष्ठत्वसम्बन्धेनाऽर्थे कर्मत्वेऽन्वयः । आङ्पूर्-  
वकनीधातोरानयनमर्थः । तत्र निरूपणत्वसम्बन्धेन कर्मत्वस्यान्वयः । कृतिश्चाख्या-  
तार्थः । तत्राऽनुकूलतासम्बन्धेनाऽऽनयनस्यान्वयः । आश्रयत्वसम्बन्धेन पुरुषे कृतेरन्व-  
यस्तथा चापि शाब्दबोध-घटनिष्ठकर्मतानिरूपकानयनानुकूलकान्तमान पुरुषः । इति ।

एवं तण्डुलं पचतीत्यत्रापि तण्डुलपदार्थस्य तण्डुलपदेनोपस्थितिः । द्वितीया. कर्म-  
त्वरूपफलस्योपस्थितिः । वृत्तित्वं च संसर्गः । पच धातुना पाकस्योपस्थितिस्तत्रानुकू-  
लत्वसम्बन्धेन तादृशकर्मत्वस्यान्वयः । कृतेश्चाख्यातेनोपस्थितिस्तत्रानुकूलत्वसम्ब-



माकांक्षा । अर्थाबाधो योग्यता । पदानामविलम्बे-  
नोच्चारणं सन्निधिः । तथा च आकांक्षादिरहितं  
वाक्यमप्रमाणम् । यथा गौरश्वः पुरुषो हस्तीति न  
प्रमाणम् आकांक्षाविरहात् । वह्निना सिञ्चेदिति न  
प्रमाणं योग्यताविरहात् । प्रहरे प्रहरेऽसहोच्चारितानि  
गामानयेत्यादिपदानि न प्रमाणं सान्निध्याभावात् ॥

( न्या० ) आकाङ्क्षां लक्षयति—पदस्येति अव्यवहितो-  
त्तरत्वादिसम्बन्धेन यत्पदे यत्पदप्रकारकज्ञानव्यतिरेकप्रयुक्तो यादृ-  
शशाब्दबोधाभावस्तादृशशाब्दबोधे तत्पदे तत्पदवत्त्वमाकांक्षा ।  
यथा घटमित्यादिस्थलेऽव्यवहितोत्तरत्वादिसम्बन्धेनाम्पदं घटपद-  
वदित्याकारकाम्पदविशेष्यकघटपदप्रकारकज्ञानसत्त्वे घटीयं कर्म-  
त्वमिति बोधो जायते । अम् घट इति विपरीतोच्चारणे तु तादृश-  
ज्ञानाभावात्तादृशशाब्दबोधो न जायते । अतस्तादृशाकांक्षाज्ञान  
शाब्दबोधे कारणम् । अर्थाबाध इति । बाधाभावो योग्यते-  
त्यर्थः । अग्निना सिञ्चेदित्यत्र सेककरणत्वस्य जलादिधर्मस्य  
वह्नौ बाधनिश्चयसत्त्वान्न तादृशवाक्याच्छाब्दबोधः । सन्निधि

न्धेन तादृशपाकस्यान्वयः । ततश्चैत्रपदेन चैत्रोपस्थितिः । तत्राश्रयत्वसम्बन्धेन कृतेर-  
न्वयस्तथा च तण्डुलवृत्तिकर्मतानुकूलपाकानुकूलस्याश्रयश्चैव इति बोधः ।

एवं चैत्रेण तण्डुल इत्यादौ चैत्रपदेन चैत्रोपस्थितिः । तृतीयया कृत्युप-  
स्थितिः । वृत्तित्वं संसर्गः । ततः पचधातुना पाकोपस्थितिः । जन्यत्वं संसर्गः । ततः  
कर्माख्यातेन फलोपस्थितिः । जन्यत्वं सम्बन्धः । तण्डुलपदेन च तण्डुलपदार्थोपस्थितिः ।  
तत्राश्रयत्वसम्बन्धेन फलस्यान्वयस्तथा च चैत्रवृत्तिकृतिजन्यपाकजन्यफलशाली तण्डुल  
इति शाब्दबोधः । एवमन्यत्राप्यूह्यम् ।

१ यस्य पदार्थस्य येन पदार्थेन सहान्वयस्तात्पर्यविषयस्तयोरव्यवधानेनोपस्थितिः  
सन्निधिपदार्थः ।



निरूपयति—पदानामिति । असहोच्चारितानि विलम्बो-  
च्चारितानि ॥

(प०) असम्भववारणाय पदान्तरव्यतिरेकप्रयुक्त इति । पुनरसम्भ-  
ववारणाय पदान्तरेति । अर्थेति । आकांक्षावारणाय अर्थेति । पदा-  
नामिति । असहोच्चारितेष्वतिव्याप्तिवारणाय अविलम्बेनेति । आकां-  
क्षावारणाय पदानामिति । आकांक्षादिशून्यवाक्यस्यात्र प्रमाणत्वं  
निषेधयति—तथा चेति । आकांक्षादिकं शाब्दहेतुरित्युक्ते चेत्यर्थः ।  
अक्रांक्षाद्युदाहरणं दर्शयति—यथेति ॥

वाक्यभेदं प्रदर्शयते—

वाक्यं द्विविधम् । वैदिकं लौकिकं च ।  
वैदिकमीश्वरोक्तत्वात्सर्वमेव प्रमाणम् । लौकिकं त्वा-  
प्तोक्तं प्रमाणम्, अन्यदप्रमाणम् ॥

(न्या०) वैदिकमिति वेदवाक्यमित्यर्थः ॥ इदमुपलक्षणम् ।  
वेदमूलस्मृत्यादीन्यपि ग्राह्याणि । लौकिकं त्विति । वेदवाक्य-  
भिन्नमित्यर्थः । आप्तत्वं च प्रयोगहेतुभूतयथार्थज्ञानवत्त्वम् ।  
इति न्यायबोधिण्यां शब्दपरिच्छेदः ।

शब्दज्ञानं निरूप्यते—

वाक्यार्थज्ञानं शाब्दज्ञानम् । तत्करणं शब्दः ॥

(प०) नन्वेतावता शाब्दसामग्री प्रपञ्चिता । प्रमाविभाजकवाक्ये  
शाब्दस्याप्युद्दिष्टत्वेन तत्कुतो न प्रदर्शितमित्यत आह—वाक्यार्थेति ।  
शब्दत्वं च शब्दात्प्रत्येमीत्यनुभवसिद्धा जातिः । शब्दबोधक्रमो  
यथा—चैत्रो ग्रामं गच्छतीत्यत्र ग्रामकर्मकगमनानुकूलवर्तमानकृतिमां  
श्चैत्र इति शाब्दबोधः । द्वितीयायाः कर्मत्वमर्थः । धातोर्गमनम् ।  
अनुकूलत्वं च संसर्गमर्यादया भासते । लटो वर्तमानत्वमाख्यातस्य  
कृतिः । तत्सम्बन्धः । संसर्गमर्यादया भासते । रथो गच्छतीत्यत्र गम-  
नानुकूलव्यापारवान् रथ इति शाब्दबोधः । स्नात्वा गच्छतीत्यत्र



गमनप्रागभावावच्छिन्नकालीनस्नानकर्ता गमनानुकूलवर्तमानकृतिमानिति शाब्दबोधः । क्त्वाप्रत्ययस्य कर्ता पूर्वकालीनत्वं चार्थः । एवमन्यत्रापि वाक्यार्थो बोध्यः ।

इति पदकृत्ये शब्दपरिच्छेदः ॥

अयथार्थानुभवः कतिविधः ?

अयथार्थानुभवस्त्रिविधः संशयविपर्ययतर्कभेदात् ।

संशयस्य किं लक्षणम् ?

एकस्मिन्धर्मिणि विरुद्धनानाधर्मवैशिष्ट्यावगाहिज्ञानं संशयः । यथा स्थाणुर्वा पुरुषो वेति ॥

( न्या० ) यथार्थानुभवं निरूप्यायथार्थानुभवं विभजते—संशयेत्यादिना । एकेति । एकधर्मावच्छिन्नविशेष्यतानिरूपितभावाभावप्रकारकज्ञानं संशय इत्यर्थः । भावद्वयोक्तिकसंशयाप्रसिद्धेः स्थाणुर्वेत्यत्र स्थाणुत्वस्थाणुत्वाभावपुरुषत्वपुरुषत्वाभावकोटिक एव ॥

( प० ) अयथार्थानुभवं विभजते—अयथार्थेति । संशयं लक्षयति—एकस्मिन्निति । एकस्मिन्धर्मिणि एकस्मिन्नेव पुरोवर्तिनि पदार्थे विरुद्धा व्यधिकरणा ये नानाधर्माः स्थाणुत्वपुरुषत्वादयस्तेषां वैशिष्ट्यं सम्बन्धः तदवगाहि ज्ञानं संशय इत्यर्थः । घटपटाविति समूहालम्बनज्ञानस्य घटत्वपटत्वरूपविरुद्धनानाधर्मवैशिष्ट्यावगाहित्वादतिप्रसक्तिवारणाय एकस्मिन्निति । घटः पृथिवीति ज्ञानस्यैकस्मि-

१ साधारणधर्मधीजन्यत्वेनाऽसाधारणधर्मधीजन्यत्वेन विप्रतिपत्तिजन्यत्वेन च भेदेन संशयस्य त्रैविध्यं भवति । संशयमात्रे हि विरुद्धकोटिद्वयस्मरणपूर्वकविशेषादर्शनस्य हेतुत्वम् । त्रिविधेषु संशयेषु मध्ये आद्यस्योदाहरणम्मूल एवाभिहितम् । तत्र साधारणधर्मत्वञ्च पुरुषत्वनिश्चायकशक्तिमत्त्वम् । द्वितीयस्योदाहरणं यथा—शब्दत्वं नित्यानित्यव्यावृत्तं शब्दमात्रवृत्तीतिज्ञानशब्दो नित्यो नवेति । तृतीयस्योदाहरणं यथा—प्रामाण्यं स्वतो ग्राह्यं परतो वेति ॥



न्धर्मिणि घटे घटत्वपृथिवीत्वरूपनानाधर्मवैशिष्ट्यावगाहित्वादति-  
प्रसङ्गवारणाय विरुद्धेति । पटत्वविरुद्धघटत्ववान् पट इति ज्ञानेऽ-  
तिप्रसक्तिवारणाय नानेति ॥

विपर्ययस्य किं लक्षणम् ?

मिथ्याज्ञानं विपर्ययः । यथा शुक्तौ 'रजतम्' इति ॥

(न्या०) मिथ्याज्ञानमिति । अयथार्थज्ञानमित्यर्थः ।

विपर्ययो नाम भ्रमः ।

(प०) मिथ्येति । यथार्थज्ञानवारणाय मिथ्येति । अयथार्थवार-  
णाय ज्ञानेति ।

तर्कलक्षणं निरूप्यते—

व्याप्यारोपेण व्यापकारोपस्तर्कः । यथा यदि  
वह्निर्न स्यात्तर्हि धूमोऽपि न स्यादिति ॥

(न्या०) व्याप्यारोपेणेति । तर्के व्याप्यस्य व्यापकस्य  
च बाधानिश्चयः कारणम् । अन्यथा बाधानिश्चयाभाव इष्टार्पत्ति-  
दोषेण तर्कानुत्पत्तेः ।

१ व्याप्यारोप आहार्यज्ञानमित्यर्थः । आहार्यज्ञानञ्च बाधकालीनेच्छाजन्यम् ।  
व्याप्यस्य यत् बाधकालीनेच्छाजन्यरूपाऽऽहार्यज्ञानन्तस्य व्यापके आरोपस्तर्क इत्यर्थः ।  
उदाहरणं यथा—यदि वह्निर्न स्यादिति । अत्र हि वह्न्यभावरूपव्याप्यस्याऽऽरोपेण  
व्यापको धूमाभाव आरोप्यते । व्यापकत्वं नाम, अधिकदेशवृत्तित्वम् । व्याप्यत्वं च  
अल्पदेशवृत्तित्वम् । अस्ति ह्येतदयोगोलकाधिकरणवृत्तिसत्त्वाऽसत्त्वाभ्यां धूमाभाव  
वह्न्यभावयोरिति । एतादृशरूपेणास्य विषयपरिशेषकत्वम् । व्यभिचारसंशयनिवर्तकत्वं  
यथा—यदि धूमो वह्निः व्यभिचारी स्यात् । तदा वह्निर्जन्यो न स्यादित्येतादृशरूपेणेति ।  
अत्रापि वह्निर्व्यभिचारित्वं वह्निर्जन्यत्वाभावव्याप्यत्वम् ।

२ यदि वह्निर्न स्यात्तदा धूमोऽपि न स्यादित्यादिस्थले व्याप्यस्य वह्न्यभावस्य  
व्यापकस्य धूमाभावस्य च व्यतिरिक्तविधानिश्चयः धूमसत्त्वेन वह्निसत्त्वनिश्चयः कारण-  
मित्यर्थः ।

३ आहार्यज्ञानरूपव्याप्यव्यापकयोर्विपरीतबाधानिश्चयाऽभावे ।

४ धूमोऽपि ना भवत्विति पातीदोषेणेत्यर्थः ।

५ तर्कत्वरूपानुपपत्तेरित्यर्थः ।



(प०) तर्कं लक्षयति—व्याप्यारोपेणेति । असम्भववारणाय व्याप्यारोपेणेति । पुनरसम्भववारणाय व्यापकारोप इति । अत्र बहुयभावो व्याप्यः, धूमाभावो व्यापकः । यद्यपि तर्कस्य विपर्ययात्मकत्वेन पृथग्विभागोऽनुचितः, तथापि प्रमाणानुग्राहकत्वात् स उदित इति बोध्यम् । स्वप्नस्तु पुरीतद्वहिर्देशान्तर्देशयोः सन्धौ इडानाड्यां वा मनसि स्थितेऽद्वयविशेषेण धातुदोषेण वा जन्यते । स च मानस-विपर्ययान्तर्भूतः ॥

कतिविधा स्मृतिः ?

स्मृतिरपि द्विविधा । यथार्था अयथार्था च ।  
प्रमाजन्या यथार्था, अप्रमाजन्या अयथार्था ॥

सुखं निरूपयति—

सर्वेषामनुकूलवेदनीयं सुखम् ॥

(न्या०) सुखं निरूपयति—सर्वेषामिति । इतरेच्छाऽनधीनेच्छाविषयत्वमिति निष्कर्षः । यथा श्रुते अनुकूलत्वप्रकारक-वेदनाविशेष्यत्वस्य घटोऽनुकूल इत्याकारकज्ञानदशायामनुकूलत्वप्रकारकज्ञानविशेष्यत्वस्य घटादावपि सत्त्वाद्धटादावतिव्याप्तिरिति निष्कृष्टलक्षणमुक्तम् । भोजनादावतिव्याप्तिवारणाय इतरेच्छानधीनेतीच्छाविशेषणम् । सुखेच्छायाः सुखत्वप्रकारकज्ञानमात्रजन्यत्वात् ॥

(प०) सुखं निरूपयति—सर्वेषामिति । सर्वात्मनामनुकूलमिति वेद्यं यत्तत्सुखमित्यर्थः । अहं सुखीत्यनुभवसिद्धसुखत्वजातिमत्, धर्ममात्रासाधारणकारणो गुणो वा सुखम् । शत्रुदुःखवारणाय सर्वेषामिति ॥

१ अनुकूलवेदनीयत्वे सति गुणत्वं सुखत्वमिति लक्षणं घटादावतिव्याप्तमतो निष्कृष्टलक्षणम्बोध्यम् । तच्चेतरेच्छानधीनेच्छाविषयत्वे सति गुणत्वमित्येतद्रूपम् । लक्षणान्तरं च पदकृत्ये द्रष्टव्यम् ।



दुःखं निरूपयति—

## प्रतिकूलवेदनीयं दुःखम् ॥

(न्या०) दुःखं निरूपयति—प्रतिकूलेति । अत्रापीतरद्वेषानधीनद्वेषविषयत्वमिति निष्कृष्टलक्षणम् । द्वेषविषयत्वमात्रोक्तौ सर्पादावतिव्याप्तिस्तत्रापि द्वेषविषयत्वसत्त्वादतस्तत्रातिव्याप्तिवारणायेतरद्वेषानधीनेति द्वेषविशेषणम् । सर्पजन्यदुःखादौ द्वेषात्सर्पेऽपि द्वेष इति सर्पद्वेषस्य सर्पजन्यदुःखद्वेषजन्यत्वादन्यद्वेषजन्यद्वेषविषयत्वरूपदुःखलक्षणस्य सर्पादौ नातिव्याप्तिः । फलेच्छा उपायेच्छाम्प्रति कर्तव्यम् । अतः फलेच्छावशादुपायेच्छा भवति । एवं फले द्वेषादुपाये द्वेषः ॥

(प०) प्रतिकूलेति । दुःखत्वजातिमत्, अधर्ममात्रासाधारणकारणो गुणो वा दुःखम् । पदकृत्यं पूर्ववत् ॥

इच्छाद्वेषप्रयत्नानां लक्षणानि—

## इच्छा कामः । क्रोधो द्वेषः । कृतिः प्रयत्नः ॥

(प०) इच्छां निरूपयति—इच्छेति । काम इति पर्यायः । इच्छात्वजातिमती इच्छा । सा द्विविधा—फलेच्छा उपायेच्छा च । फलं सुखादिकम् । उपायो योगादिः । द्वेषं निरूपयति—क्रोध इति । द्वेषीत्यनुभवसिद्धद्वेषत्वजातिमान् द्विष्टसाधनताज्ञानजन्यगुणो वा द्वेषः । प्रयत्नं निरूपयति—कृतिरिति । प्रयत्नत्वजातिमान्प्रयत्नः । स त्रिविधः । प्रवृत्तिनिवृत्तिजीवनयोनिभेदात् । इच्छाजन्यो गुणः प्रवृत्तिः । द्वेषजन्यो गुणो निवृत्तिः । जीवनाद्वृष्टजन्यो गुणो जीवनयोनिः । स च प्राणसञ्चारकारणम् ।

१ प्रतिकूलवेदनीयत्वे सति गुणत्वं दुःखत्वमित्यस्यापि निष्कृष्टलक्षणन्तु इतरद्वेषानधीनद्वेषविषयत्वे सति गुणत्वरूपम् । लक्षणान्तरं पदकृत्ये द्रष्टव्यम् ।



धर्मस्य किं लक्षणम् ?

‘विहितकर्मजन्यो धर्मः ।’ निषिद्धकर्मजन्य-  
स्त्वधर्मः ।

(न्या०) धर्माधर्मौ निरूपयति—विहितेति । वेदविहिते-  
त्यर्थः । निषिद्धेति । वेदनिषिद्धेत्यर्थः ॥

(प०) धर्ममाह—विहितेति । वेदविहितेत्यर्थः । अधर्मवारणाय  
वेदविहितेति । यागादिक्रियावारणाय कर्मजन्य इति । स च कर्मनाशा-  
जलस्पर्शकीर्तनभोगतत्त्वज्ञानादिना नश्यति । अधर्मलक्षणमाह—  
निषिद्धेति । वेदेनेत्यर्थः धर्मवारणाय वेदनिषिद्धेति । वेदनिषिद्ध-  
क्रियावारणाय <sup>कर्म</sup> धर्मजन्य इति । स च भोगप्रायश्चित्तादिना नश्यति ।  
एतावेव ब्रह्मष्टमिति कथ्येते वासनाजन्यौ च । वासना च विलक्ष-  
णसंस्कारः ॥

आत्ममात्रविशेषगुणाः के ?

बुद्ध्यादयोऽष्टावात्ममात्रविशेषगुणाः । बुद्धीच्छा-  
प्रयत्ना नित्या अनित्याश्च । नित्या ईश्वरस्य ।  
अनित्या जीवस्य ॥

(न्या०) बुद्ध्यादयोऽष्टाविति । बुद्धिसुखदुःखेच्छाद्वेषप्र-  
यत्नधर्माधर्म इत्यर्थः । संस्कारा—

संस्कारः कतिविधः, तद्वेदान् वृत्तिश्चेति—

संस्कारस्त्रिविधः । वेगो भावना स्थितिस्थापक-  
श्चेति । वेगः पृथिव्यादिचतुष्टयमनोवृत्तिः । अनु-  
भवजन्या स्मृतिहेतुर्भावना आत्ममात्रवृत्तिः । अन्य-

१ वेदविहितकर्मजन्यत्वे सति गुणत्वं धर्मत्वम् ।

२ वेदनिषिद्धकर्मजन्यत्वे सति गुणत्वमधर्मत्वम् ।



थाकृतस्य पुनस्तदवस्थापादकः स्थितिस्थापकः कटादि  
पृथिवीवृत्तिः ॥ इति गुणाः ॥

(न्या०) संस्कारं विभजते—संस्कार इति । भावनां लक्ष-  
यति—अनुभवेति । अनुभवजन्यत्वे सति स्मृतिहेतुत्वं भावनाया  
लक्षणम् । अत्रानुभवजन्यत्वे सतीति विशेषणानुपादाने आत्म-  
मनःसंयोगेऽतिव्याप्तिरात्ममनःसंयोगस्य ज्ञानमात्रं प्रत्यक्षमवायि-  
कारणत्वेन स्मृतिं प्रत्यपि कारणत्वादतस्तदुपादानम् । आत्ममनः—  
संयोगस्यानुभवजन्यत्वाभावाच्चातिव्याप्तिः । तावन्मात्रे कृतेऽनुभव-  
ध्वंसेऽतिव्याप्तिः । ध्वंसं प्रति प्रतियोगिनः कारणत्वेनानुभवध्वंस-  
स्याप्यनुभवजन्यत्वात् । अतः स्मृतिहेतुत्वोपादानम् । अनुभवध्वंसे  
स्मृतिहेतुत्वाभावाच्चातिव्याप्तिः । ननु विशिष्टबुद्धिं प्रति  
विशेषणज्ञानस्य कारणता सकलतान्त्रिकमतसिद्धा । यथा दण्ड-  
विशिष्टबुद्धिं प्रति दण्डज्ञानस्य । दण्डविशिष्टबुद्धिर्नाम दण्डप्रका-  
रबुद्धिः । सा च दण्डी पुरुष इत्याकारिका । नहि दण्डमजा-  
नानः ‘दण्डी पुरुषः’ इति प्रत्येति । एवं च यत्रायं दण्ड इति  
प्रत्यक्षं जातं तदनन्तरं दण्डी पुरुष इत्याकारकप्रत्यक्षमुत्पन्नं तत्र  
दण्डी पुरुष इत्याकारकप्रत्यक्षेऽतिव्याप्तिः । तद्धि स्वाव्यवहित-  
पूर्वक्षणेत्पन्नदण्डज्ञानात्मकानुभवजन्यं जनिष्यमाणे दण्डी  
पुरुष इत्याकारकस्मरणे कारणं च, स्मृतिं प्रत्यनुभवस्य कारण-  
त्वादिति चेत् । अत्र ब्रूमः—अनुभवजन्यत्वं हि अनुभवत्वाव-  
च्छिन्नकारणतानिरूपितकार्यताश्रयत्वम् । तथा च दण्डप्रकारक-  
बुद्धित्वावच्छिन्नकार्यतानिरूपितदण्डज्ञानकारणतायां न दण्डानुभ-  
वत्वमवच्छेदक दण्डानुभवादिव दण्डस्मरणादपि दण्डप्रकारकबु-  
द्धेरुत्पत्तेः । अतो दण्डप्रकारकबुद्धित्वावच्छिन्नं प्रति स्मरणसा-



धारणदण्डज्ञानत्वेनैव दण्डज्ञानस्य कारणतायाः स्वीकरणीय-  
त्वेनानुभवत्वावच्छिन्नकारणतानिरूपितकार्यताश्रयत्वस्योक्तप्रत्यक्षेऽ-  
भावान्नातिव्याप्तिः । भावनायां तु लक्षणमिदं वर्तते । तथाहि—  
अनुभवेनैव भावनाख्यसंस्कारोत्पत्त्या भावनात्वावच्छिन्नं प्रत्यनु-  
भवस्यानुभवत्वेनैव कारणतया भावनात्वावच्छिन्नकार्यतानिरूपि-  
तानुभवनिष्ठकारणतायामनुभवत्वमवच्छेदकम् । अतोऽनुभवत्वाव-  
च्छिन्नकारणतानिरूपितकार्यताश्रयत्वस्य भावनायां सत्त्वात् ।  
नन्वेवं स्मृतिहेतुत्वाविशेषणवैयर्थ्यम् । तद्वचनभुवध्वंसेऽतिव्याप्ति-  
वारणाय प्रागुपात्तम् । नहि यथोक्तानुभवजन्यत्वविवक्षायां-  
नुभवध्वंसेऽतिव्याप्तिः प्रसज्यते । तथाहि—ध्वंसत्वावच्छिन्नं  
प्रति च तत्तत्प्रतियोगिव्यक्तेस्तद्व्यक्तित्वेनेत्येवं ध्वंसप्रतियोगिनोः  
कार्यकारणभावः । तथा च ध्वंसनिष्ठकार्यतानिरूपिता याऽनुभव-  
निष्ठा कारणता तस्यां प्रतियोगित्वमवच्छेदकं तत्तद्व्यक्तित्वं च  
न त्वनुभवत्वमपीत्यनुभवध्वंसेऽनुभवत्वावच्छिन्नकारणतानिरूपित-  
कार्यताश्रयत्वरूपानुभवजन्यत्वविरहादिति चेत् । न । स्मृतावति-  
व्याप्तिवारणायैव तदुपादानात् । तथाहि—स्मृतिं प्रत्यनुभव एव  
कारणं न तु स्मृतिरप्यतो घटस्मृतित्वावच्छिन्नं प्रति घटानुभवस्य  
घटानुभवत्वेनैव कारणत्वं न तु घटज्ञानत्वेन । इत्थं चानुभवत्वा-  
वच्छिन्नकारणतानिरूपितकार्यताश्रयत्वस्य स्मृतौ विद्यमानत्वाद-  
तिव्याप्तिः । उक्तविशेषणदाने तु स्मृतेः स्मृतिहेतुत्वाभावात्त-  
द्व्युदासः ॥

(प०) संस्कारं विभजते—संस्कारेति । सामान्यगुणात्मविशेष-  
गुणोभयवृत्तिगुणत्वव्याप्यजातिमान्संस्कारः । घटादिवारणाय गुण-  
त्वव्याप्येति । संयोगादिवारणाय आत्मविशेषगुणोभयवृत्तीति ।  
ज्ञानादिवारणाय सामान्येति । द्वितीयादिपतनासमवायिकारणं वेगः ।  
रूपादिवारणाय द्वितीयादिपतनेति । कालादिवारणाय असमवायीति ।  
भावनां लक्षयति—अनुभवेति । आत्मादिवारणाय प्रथमदलम् ।



अनुभवध्वंसवारणाय द्वितीयदलम् । स्थितिस्थापकमाह—अन्यथेति  
 पृथिवीमात्रसमवेतसंस्कारत्वव्याप्यजातिमत्त्वं स्थितिस्थापकत्वम् ।  
 गन्धरसत्वमादाय गन्धेऽतिव्याप्तिवारणाय संस्कारत्वव्याप्येति । भाव-  
 नात्वमादाय भावनावारणाय पृथिवीसमवेतैति । स्थितिस्थापकरूपान्य-  
 तरत्वमादाय रूपवारणाय जातीति । इति गुणा इति । द्रव्यकर्म-  
 भिन्नत्वे सति सामान्यवान् गुणः । द्रव्यकर्मणोरतिव्याप्तिवारणाय  
 विशेषणदलम् । सामान्यदावतिव्याप्तिवारणाय विशेष्यदलम् ॥

कर्मणः किं लक्षणम् ?

चलनात्मकं कर्म । ऊर्ध्वदेशसंयोगहेतुरुत्क्षेप-  
 णम् । अधोदेशसंयोगहेतुरपक्षेणम् । शरीरस्य  
 सन्निकृष्टसंयोगहेतुराकुञ्चनम् । विप्रकृष्टसंयोगहेतुः  
 प्रसारणम् । अन्यत्सर्वं गमनम् ॥

संयोग<sup>†</sup> (प०) चलनेति । संयोगभिन्नत्वे सति संयोगासमवायिकारणं  
 कर्म । हस्तपुस्तकवारणाय सत्यन्तम् । घटादिवारणाय विशेष्यदलम् ।  
 ऊर्ध्वेति । अपक्षेणवारणाय ऊर्ध्वेति । कालादिवारणाय असाधार-  
 णेत्यपि बोध्यम् । अधोदेशेति । उत्क्षेपणवारणाय अधोदेशेति ।  
 कालादिवारणाय असाधारणेत्यपि देयम् । शरीरेति । प्रसारणादि-  
 वारणाय शरीरसन्निकृष्टेति । कालादिवारणाय असाधारणं देयम् ।  
 विप्रकृष्टेति । उत्क्षेपणादिवारणाय विप्रकृष्टेति । कालादिवारणाय  
 असाधारणमप्यावश्यकम् ।

१ चलनात्मकत्वे सति गुणत्वं कर्मणो लक्षणम् । निष्कृष्टलक्षणन्तु संयोगभिन्नत्वे  
 सति संयोगासमवायिकारणत्वरूपम् ।

२ ऊर्ध्वदेशसंयोगहेतुत्वे सत्यसाधारणत्वे च सति गुणत्वमुत्क्षेपणत्वम् ।

३ अधोदेशसंयोगहेतुत्वे सत्यसाधारणत्वे च सति गुणत्वमपक्षेपणत्वम् ।

४ शरीरसन्निकृष्टसंयोगहेतुत्वे सत्यसाधारणत्वे च सति गुणत्वमाकुञ्चनत्वम् ।

५ विप्रकृष्टसंयोगहेतुत्वे सत्यसाधारणत्वे च सति गुणत्वं प्रसारणत्वम् ।

६ कर्मादिप्रसारणान्तभिन्नत्वे सति गुणत्वं गमनत्वम् ।



सामान्यस्य किं लक्षणम् ?

नित्यमेकमनेकानुगतं सामान्यम् । द्रव्यगुणकर्म-  
वृत्ति । परं सत्ता । अपरं द्रव्यत्वादि ॥

(न्या०) सामान्यं निरूपयति—नित्यमेकमिति । नित्यत्वे  
सत्यनेकसमवेतत्वं सामान्यलक्षणम् । नित्यत्वविशेषणानुपा-  
दानेऽनेकसमवेतत्वस्य संयोगादौ सत्त्वात्तत्रातिव्याप्तिस्तद्वारणाय-  
नित्यत्वविशेषणम् । अनेकसमवेतत्वानुपादाने नित्यत्वमात्रो-  
पादाने आकाशादावतिव्याप्तिस्तद्वारणायानेकसमवेतत्वम् । अ-  
नेकसमवेतत्वानुपादाने नित्यत्वविशिष्टसमवेतत्वमात्रोक्तावाकाश-  
गतैकत्वपरिमाणादौ जलपरमाणुगतरूपादौ चातिव्याप्तिः ।  
जलपरमाणुगतरूपादेराकाशगतैकत्वपरिमाणादेर्नित्यत्वात् सम-  
वेतविशेषणम् ।

(प०) नित्यमिति । संयोगादिवारणाय नित्यमिति । कालादि-  
परिमाणुवारणाय अनेकेति । अनेकानुगतत्वं च समवायेन बोध्यम् ।  
तेन नात्यन्ताभावेऽतिव्याप्तिः ॥

विशेषस्य किं लक्षणम् ?

नित्यद्रव्यवृत्तयो व्यावर्तका विशेषाः ॥

( प० ) नित्यद्रव्यवृत्तय इति । घटत्वादिवारणाय नित्यद्रव्य-  
वृत्तय इति । आत्मत्वमनस्त्ववारणाय आत्मत्वमनस्त्वभिन्ना इत्यपि  
बोध्यम् ।

समवायस्य किं लक्षणम् ?

नित्यसम्बन्धः समवायः । अयुतसिद्धवृत्तिर्यो-  
र्द्वयोर्मध्ये एकमविनश्यदवस्थमपराश्रितमेवावतिष्ठते

१ नित्यद्रव्यवृत्तित्वे सति व्यावर्तकत्वे च सत्यात्ममनस्त्वभिन्नत्वं विशेषत्वम् ।

२ नित्यत्वे सति सम्बन्धत्वं समवायत्वम् ।



तावयुतसिद्धौ । यथा अवयवावयविनौ गुणगु-  
णिनौ क्रियाक्रियावन्तौ जातिव्यक्ती विशेषनित्य-  
द्रव्ये चेति ॥

( न्या० ) समवायं निरूपयति—नित्येति । सम्बन्धत्वं  
विशिष्टप्रतीतिनियामकत्वम् । तावन्मात्रोक्तौ संयोगेऽतिव्याप्तिरतो  
नित्य इति विशेषणम् । ( ययोर्द्वयोर्मध्य इति । यन्निष्ठकाल-  
निरूपिताधेयतासामान्यं यदवच्छिन्नं तदुभयान्तरत्वमयुतसिद्धत्व-  
मित्यर्थः ॥ )

( प० ) नित्येति । आकाशादिवारणाय सम्बन्ध इति । संयोग-  
वारणाय नित्येति । स्वरूपसम्बन्धवारणाय तद्विन्न इत्यपि बोध्यम् ॥  
प्रागभावस्य किं लक्षणम् ?

अनादिः सान्तः प्रागभावः । उत्पत्तेः पूर्वं  
कार्यस्य ॥

( प० ) प्रागभावं लक्षयति—अनादिरिति । घटादिवारणाय प्र-  
थमदलम् । परमाणुवारणाय द्वितीयदलम् । पुनः प्रागभावः कस्मि-  
न्कालेऽस्तीत्यत आह—उत्पत्तेरिति । कार्यस्योत्पत्तेः प्राक् स्वप्रति-  
योगिसमवायिकारणे वर्तते इत्यर्थः ।

प्रध्वंसस्य किं लक्षणम् ?

सादिरनन्तः प्रध्वंसः । उत्पत्त्यनन्तरं कार्यस्य ॥

( प० ) ध्वंसं लक्षयति—सादिरिति । घटादिवारणाय अनन्त  
इति । आत्मादिवारणाय सादिरिति । उत्पत्तीति । कार्यस्योत्प-  
त्त्यनन्तरं स्वप्रतियोगिसमवायिकारणवृत्तिरित्यर्थः ॥ स च 'ध्वस्तः'  
इति प्रत्ययविषयः ॥

अत्यन्ताभावस्य लक्षणं निरूप्यते—

त्रैकालिकसंसर्गावच्छिन्नप्रतियोगिताकोऽत्यन्ता-  
भावः । यथा भूतले घटो नास्तीति ॥



( न्या० ) अत्यन्ताभावं निरूपयति—त्रैकालिकेति ।  
( प्रागभावाप्रतियोगित्वे सति ध्वंसाप्रतियोगित्वे सत्यन्योन्या-  
भावभिन्नत्वे सत्यभावत्वमत्यन्ताभावस्य लक्षणम् । ध्वंसप्रागभा-  
वान्योन्याभावाकाशादीनां वारणाय यथाक्रमं विशेषणोपादानम् ।  
वस्तुतस्तु संसर्गाभावत्वं तादात्म्यभिन्नसम्बन्धावच्छिन्नप्रतियोगि-  
ताकाभावत्वम् । ध्वंसप्रागभावयोश्च न संसर्गावच्छिन्नप्रतियोगि-  
ताकत्वमिति तेनैव तद्वारणे त्रैकालिकेति स्वरूपाख्यानमेवेति  
बोध्यम् ॥ )

( प० ) अत्यन्ताभावं लक्षयति—त्रैकालिकेति । त्रैकालिकत्वे  
सति संसर्गावच्छिन्नप्रतियोगिताकोऽत्यन्ताभावः । ध्वंसप्रागभाववा-  
रणाय त्रैकालिकेति । भेदवारणाय संसर्गेत्यादि ॥

अन्योन्याभावस्य किं लक्षणम् ?

ऽभावे +

तादात्म्यसम्बन्धावच्छिन्नप्रतियोगिताकोऽन्योन्या-  
भावः । यथा घटः पटो नेति ॥

( न्या० ) अन्योन्याभावं निरूपयति—तादात्म्येति ॥

( प० ) अन्योन्याभावं लक्षयति—तादात्म्येति । प्रागभावप्रध्वं-  
साभाववारणाय तादात्म्येति । अत्यन्ताभाववारणाय तादात्म्यत्वेन  
सम्बन्धो विशेषणीयः ॥

पदार्थानुपसंहरति—

सर्वेषां पदार्थानां यथायथमुक्तेष्वन्तर्भावात्सप्तैव  
पदार्था इति सिद्धम् ।

कणादन्यायमतयोर्बालव्युत्पत्तिसिद्धये ।

अन्नम्भट्टेन विदुषा रचितस्तर्कसंग्रहः ॥

इति श्रीमहामहोपाध्यायान्नम्भट्टविरचितस्तर्कसंग्रहः समाप्तः ॥





( न्या० ) सर्वेषामिति । “प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवादजल्पवितण्डाहेत्वाभासच्छलजातिनिग्रहस्थानानां तत्त्वज्ञानान्निःश्रेयसाधिगमः” इति न्यायस्यादिमसूत्र उक्तानां प्रमाणप्रमेयदीनामित्यर्थः । विस्तरस्त्वन्यत्रानुसन्धेयः । इति श्रीगोवर्धनविरचिता तर्कसंग्रहस्य न्यायबोधिनीव्याख्या समाप्ता ।

(प०) पदार्थज्ञानस्य परमप्रयोजनं मोक्ष इत्यामनन्ति । स च आत्यन्तिकैकविंशतिदुःखध्वंसः । आत्यन्तिकत्वं च स्वसमानाधिकरणदुःखप्रागभावासमानकालीनत्वम् । दुःखध्वंसस्येदानीमपि सत्त्वेनास्मदादीनामपि मुक्तत्वापत्तिवारणाय कालीनान्तम् । मुक्तयात्मकदुःखध्वंसस्यान्यदीयदुःखप्रागभावसमानकालीनत्वाद्वामदेवादीनां मुक्तात्मनामप्यमुक्तत्वप्रसंगात्स्वसमानाधिकरणेति प्रागभावविशेषणम् । दुःखानि चैकविंशतिः—शरीरं षडिन्द्रियाणि षड्विषयाः षड्बुद्ध्यः सुखं दुःखञ्चेति दुःखानुषङ्गित्वाच्छरीरादौ गौणदुःखत्वम् । तथाच ‘आत्मावारे’ द्रष्टव्यः श्रोतव्यो मन्तव्यो निदिध्यासितव्यः’ इति श्रुतेरात्मज्ञानसाधननिदिध्यासनमननसाधनत्वं पदार्थज्ञाने संजायतीति । एवं च तत्त्वज्ञाने सति शरीरपुत्रादावात्मत्वस्वीयत्वाभिमानरूपमिथ्याज्ञानस्य नाशः । तेन दोषाभावः तेन प्रवृत्त्यनुत्पत्तिः, ततस्तत्कालीनशरीरेण काव्यव्यूहेन वाभोगतत्त्वज्ञानाभ्यां प्रारब्धकर्मणां नाशः । ततो जन्माभावः ।

तद्भिन्न-

‘नित्यनैमित्तिकैरेव कुर्वाणो दुरितक्षयम् ।  
ज्ञानं च विमलोकुर्वन्नभ्यासेन च पाचयेत् ॥  
अभ्यासात्पक्वविज्ञानः कैवल्यं लभते नरः ।’

इत्यादिवचनात् ‘तमेव विदित्वातिमृत्युमेति’ इति श्रुतेश्च, सगुणोपासनाकाशीमरणादेरपि तत्त्वज्ञानद्वारा मुक्तिहेतुत्वम् । अत एव परमेश्वरः काश्यां तारकमुपदिशतीति सारम् ॥

चक्रे चन्द्रजसिंहो हि पदकृत्यमिदं शुभम् ।  
परोपकारकरणं माधवो वीक्षतामिदम् ॥

इति श्रीमत्तत्रभवद्गुरुदत्तसिंहशिष्यश्रीचन्द्रजसिंहविरचितं  
पदकृत्यं समाप्तम् ॥













## विक्रेय-संस्कृत-पुस्तकानि ।

अमरकोश—टिप्पणी संयुक्त गुटका	...	..	मूल्य	॥)
अमरकोश—प्रथम काण्ड	...	...	"	=)
अद्वैतामृतम्—	...	...	"	॥=)
उपनयनपद्धति—क्रमयुक्त पं० वायुनन्दनजी कृत	...	..	"	।)
केशवीजातक—संस्कृतटीका, भापाटीका सोदाहरणयुक्त	...	..	"	१।)
ग्रहप्रयोग अर्थात् ग्रहशान्ति—पं० वायुनन्दनजी कृत	...	..	"	॥।)
जातकालंकार—संस्कृतटीका तथा भापाटीका	...	..	"	।=)
पद्मकोश—नूतनविकाशिका टीका सहित	...	...	"	=)
प्रायश्चित्तव्यवस्थासारसमुच्चय—( धर्मशास्त्र )	...	..	"	१।)
गृहज्ञातक—सोदाहरण भापाटीका संयुक्त	...	...	"	१॥)
महिम्नस्तोत्र—मधुसूदनी तात्पर्य व्याख्या युक्त	...	..	"	॥)
मेघदूत—मल्लिनाथकृत संजीवनीटीका युक्त	...	...	"	॥)
लघुपाराशरी—मनोरंजनी नामिका सान्वय भापाटीका	...	..	"	।-)
विवाहपद्धति—( पत्रात्मक ) पं० वायुनन्दनजी कृत	...	..	"	=)
विवाहवृन्दावन—सान्वय भापाटीका	...	...	"	१।)
विष्णुसहस्रनामावली—	...	...	"	=)
षट्पंचाशिका—संस्कृतटीका तथा भापाटीका	...	..	"	।-)
शिवसहस्रनामावली—	...	...	"	=)
अद्भुतसागर—श्री बल्लालदेव विरचित	...	..	"	९)
दानखण्ड—श्री हेमाद्रिविरचित भागद्वय	...	...	"	७)
नित्यकर्मप्रकाशिका—नित्यकर्मोपयोगी	...	...	"	।=)
नेपालमाहात्म्य—स्कन्द पुराणान्तर्गत	...	...	"	१।)
मिथिलामाहात्म्य—बृहद्विष्णुपुराणान्तर्गत	...	...	"	।)
पुरश्चर्यार्णव—भागत्रय सम्पूर्ण	...	...	"	१३)

पुस्तकप्राप्तिस्थानम्—

मास्टर खेलाडीलाल एण्ड सन्स

अध्यक्ष—“संस्कृत बुकडिपो”

कचौड़ी गली, बनारस सिटी ।